

**വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റിയുടെ
09.01.2023 നു നടന്ന യോഗത്തിന്റെ നടപടി കുറിപ്പ്**

യോഗം രാവിലെ 11.30 ന് സെക്രട്ടറിയേറ്റ് അനക്സ് II ലെ 'ലയം' ഹാളിൽ ആരംഭിച്ചു. ബഹു.തദ്ദേശസ്വയംഭരണ-എക്സൈസ് വകുപ്പ് മന്ത്രി യോഗത്തിൽ അധ്യക്ഷത വഹിച്ചു. യോഗത്തിൽ പങ്കെടുത്തവരുടെ വിവരം അനുബന്ധമായി ചേർത്തിരിക്കുന്നു. സാധാരണ കോഓർഡിനേഷൻ കമ്മിറ്റി യോഗങ്ങളിൽ ക്രമ നമ്പർ ഒന്ന്, രണ്ട് ആയി ഉൾപ്പെടുത്തുന്ന പദ്ധതി പുരോഗതി അവലോകനം, മുൻ കോഓർഡിനേഷൻ കമ്മിറ്റി യോഗങ്ങളിലെ തീരുമാന പ്രകാരം വകുപ്പ് മേധാവികൾ സ്വീകരിക്കേണ്ട തുടർ നടപടി എന്നിവ ഇന്നത്തെ യോഗത്തിലെ അജണ്ടയിൽ ഉൾപ്പെടുത്തിയിരുന്നില്ല. ക്രമ നമ്പർ മൂന്ന്, നാല് ആയി വരുന്ന പൊതു വിഷയങ്ങളും പ്രത്യേക വിഷയങ്ങളുമാണ് ഇന്നത്തെ യോഗത്തിൽ ഉൾപ്പെടുത്തിയിരിക്കുന്നത്.

3. പൊതുവിഷയം

3.1) സാമ്പത്തിക വർഷത്തിന്റെ തുടക്കത്തിൽ തന്നെ നിർവ്വഹണം തുടങ്ങാൻ കഴിയുംവിധം തദ്ദേശഭരണ സ്ഥാപനങ്ങളുടെ 2023-24 വാർഷിക പദ്ധതി കാലേക്കൂട്ടി തയ്യാറാക്കുന്നതിനുള്ള മാർഗനിർദ്ദേശങ്ങൾ 04.11.2022 ലെ 246/2022/തസ്വഭവ നമ്പർ ഉത്തരവു പ്രകാരം നൽകിയിട്ടുണ്ട്. 2023 ജനുവരി അവസാനത്തോടുകൂടി പദ്ധതി സമർപ്പണം പൂർത്തിയാക്കുന്ന രീതിയിലാണ് സമയക്രമം നിശ്ചയിച്ചിട്ടുള്ളത്. എന്നാൽ വിവിധ വിഭാഗങ്ങളിൽ പദ്ധതി തയ്യാറാക്കേണ്ട തുകയുടെ കണക്കുകൾ സുലേഖ സോഫ്റ്റ് വെയറിൽ ചേർത്ത് നൽകിയെങ്കിൽ മാത്രമേ തദ്ദേശഭരണ സ്ഥാപനങ്ങൾക്ക് പദ്ധതിയുടെ വിശദാംശങ്ങൾ തയ്യാറാക്കി സമർപ്പിക്കാൻ കഴിയുകയുള്ളൂ.

മുൻവർഷങ്ങളിൽ തൊട്ടു മുൻ വർഷത്തെ വിഹിതത്തെ അടിസ്ഥാനമാക്കി ആദ്യം വാർഷിക പദ്ധതി തയ്യാറാക്കുകയും പിന്നീട് യഥാർത്ഥ വിഹിതമനുസരിച്ച് പദ്ധതി പരിഷ്കരിക്കുകയുമാണ് ചെയ്തത്. എന്നാൽ കഴിഞ്ഞ രണ്ടു വർഷം ആദ്യം പദ്ധതി തയ്യാറാക്കുന്നതിന് അടിസ്ഥാനമാക്കിയ തുകയും പിന്നീട് ധനവകുപ്പിൽ നിന്ന് നിശ്ചയിച്ച് നൽകിയ യഥാർത്ഥ തുകയും തമ്മിൽ വലിയ തോതിലുള്ള വ്യതിയാനം ഉണ്ടായി. അതിനാൽ കഴിഞ്ഞ രണ്ട് വർഷവും പദ്ധതി തയ്യാറാക്കുന്നതിൽ മിക്ക തദ്ദേശഭരണ സ്ഥാപനങ്ങൾക്കും ബുദ്ധിമുട്ടുകൾ നേരിട്ടു.

ഫെബ്രുവരി ആദ്യം സംസ്ഥാന ബജറ്റ് അവതരിപ്പിക്കുമെന്നാണ് പ്രതീക്ഷിക്കുന്നത്. യഥാർത്ഥ വിഹിതം ബജറ്റിലൂടെ അറിയാൻ കഴിയും. അങ്ങനെയെങ്കിൽ യഥാർത്ഥ വിഹിതം അറിഞ്ഞതിനുശേഷം ആ തുകയെ അടിസ്ഥാനമാക്കി പദ്ധതി അന്തിമമാക്കിയാൽ മതിയെന്ന് തദ്ദേശഭരണസ്ഥാപനങ്ങൾക്ക് നിർദ്ദേശം നൽകാൻ തീരുമാനിച്ചു. മാർച്ച് പകുതിയോടെ പദ്ധതി അംഗീകാര പ്രക്രിയ പൂർത്തിയാക്കി സാമ്പത്തിക വർഷത്തിന്റെ തുടക്കത്തിൽ തന്നെ പ്രോജക്ട് നിർവ്വഹണം ആരംഭിക്കാൻ കഴിയണം. ഇതനുസരിച്ചുള്ള സർക്കാർ ഉത്തരവിന്റെ കരട് തയ്യാറാക്കി നൽകാൻ എസ്.ആർ.ജിയെ ചുമതലപ്പെടുത്തി. ഇ-ഗ്രാംസ്വരാജ് പോർട്ടലിൽ ഗ്രാമ/ബ്ലോക്ക്/ജില്ലാ പഞ്ചായത്തുകളുടെ പദ്ധതി വിവരങ്ങൾ അപ് ലോഡ് ചെയ്യുന്നതിന് മാർച്ച് 31 വരെ സമയം അനുവദിക്കണമെന്ന് കേന്ദ്ര പഞ്ചായത്തീരാജ് മന്ത്രാലയത്തോട് ആവശ്യപ്പെടാൻ വകുപ്പുതലത്തിൽ നടപടി സ്വീകരിക്കാനും തീരുമാനിച്ചു.

**നടപടി:- 1)സ്റ്റേറ്റ് റിസോഴ്സ് ഗ്രൂപ്പ്
2)തദ്ദേശസ്വയംഭരണ (ഡി.എ)വകുപ്പ്**

3.2) പതിനാലാം പഞ്ചവത്സരപദ്ധതി മാർഗ്ഗരേഖ പ്രകാരം ലൈബ്രറി കൗൺസിലിന്റെ അംഗീകാരമുള്ള ഗ്രന്ഥശാലകൾക്ക് ഫർണിച്ചർ, കെട്ടിടം എന്നിവ അടക്കമുള്ള ഭൗതിക സൗകര്യങ്ങളും കമ്പ്യൂട്ടർവൽക്കരണം ഉൾപ്പെടെയുള്ള ആധുനികവൽക്കരണത്തിനുമുള്ള പ്രോജക്ടുകളും ഗ്രാമ/ബ്ലോക്ക് പഞ്ചായത്തുകൾക്കും നഗരഭരണസ്ഥാപനങ്ങൾക്കും ഏറ്റെടുക്കാവുന്നതാണ്. കെട്ടിടമുൾപ്പടെയുള്ള ഭൗതിക സാഹചര്യമൊരുക്കാൻ വലിയ തുക ആവശ്യമായി വരും. ഈ സാഹചര്യത്തിൽ മറ്റു തദ്ദേശഭരണസ്ഥാപനങ്ങൾക്കൊപ്പം ജില്ലാ പഞ്ചായത്തുകളിൽ നിന്നും കൂടി മുകളിൽ പറഞ്ഞവയ്ക്ക് ധനസഹായം നൽകാൻ അനുമതി നൽകണമെന്ന് ജില്ലകളിൽ നിന്ന് ആവശ്യം ഉയർന്നു വന്നിട്ടുണ്ട്. ഇതു പരിഗണിച്ച് മറ്റ് തദ്ദേശഭരണസ്ഥാപനങ്ങൾക്കൊപ്പം മുകളിൽ പറഞ്ഞ സൗകര്യങ്ങളൊരുക്കുന്നതിന് ജില്ലാ പഞ്ചായത്തിന് പ്രോജക്ട് ഏറ്റെടുക്കാൻ അനുമതി നൽകുന്നു.

നടപടി:- തദ്ദേശസ്വയംഭരണ (ഡി.എ) വകുപ്പ്

3.3) പുതിയവീടുകളുടെ നിർമ്മാണം കഴിഞ്ഞ് 8 വർഷത്തിനു ശേഷമേ വീടുകളുടെ അറ്റകുറ്റപ്പണിക്ക് ധനസഹായം നൽകാവൂ എന്നു നിലവിൽ ഉത്തരവുണ്ട്. എന്നാൽ നിലവിലെ വീട് അറ്റകുറ്റപ്പണിക്ക് (മേൽക്കൂര മാറ്റൽ, വാസയോഗ്യമാക്കൽ) എന്നിവയ്ക്ക് ഒരിക്കൽ ധനസഹായം നൽകിയതിനു ശേഷം പിന്നീട് എത്രകാലം കഴിഞ്ഞ് ഇതേ ആവശ്യത്തിനു ധനസഹായം നൽകാമെന്നതു സംബന്ധിച്ച് തദ്ദേശഭരണസ്ഥാപനങ്ങളിൽ അന്വേഷണമുണ്ട്. പലപ്പോഴും തദ്ദേശഭരണസ്ഥാപനങ്ങൾ വീടു വാസയോഗ്യമാക്കൽ, മേൽക്കൂര മാറ്റൽ എന്നിവയ്ക്ക് മാർഗ്ഗരേഖപ്രകാരമുള്ള മതിയായ ധനസഹായം നൽകാറില്ല എന്ന സ്ഥിതി നിലവിലുണ്ട്. അതിനാൽ പലപ്പോഴും വേണ്ട രീതിയിൽ വീടിനു അറ്റകുറ്റപ്പണി നടത്താൻ കഴിയാറില്ല. വീട് അറ്റകുറ്റപ്പണിക്ക് ഗ്രാമസഭ/വാർഡുസഭ തീരുമാന പ്രകാരമോ അടിയന്തിര സാഹചര്യമനുസരിച്ചോ മാർഗ്ഗരേഖ പ്രകാരമുള്ള നിരക്കിൽ പരിമിതപ്പെടുത്തി ആർഹതയുള്ള ഗുണഭോക്താക്കൾക്ക് ധനസഹായം നൽകാവുന്നതാണ്. എന്നാൽ ഒരിക്കൽ ധനസഹായം നൽകി കുറഞ്ഞത് മൂന്നു വർഷമെങ്കിലും കഴിഞ്ഞതിനുശേഷമേ വീണ്ടും വീട് അറ്റകുറ്റപ്പണിക്ക് ധനസഹായം നൽകാവൂ.

നടപടി:- തദ്ദേശസ്വയംഭരണ (ഡി.ഇ) വകുപ്പ്

3.4) കോഓർഡിനേഷൻ കമ്മിറ്റിയുടെ തീരുമാനപ്രകാരം തുടർ നടപടി സ്വീകരിക്കേണ്ട/ പരിശോധനാ റിപ്പോർട്ടു നൽകേണ്ട വിഷയങ്ങൾ ഉണ്ട്. ഇങ്ങനെ ലഭിക്കുന്ന റിപ്പോർട്ടിന്റെ അടിസ്ഥാനത്തിലാണ് തൊട്ടടുത്ത കോഓർഡിനേഷൻ കമ്മിറ്റിയോഗത്തിൽ തീരുമാനമെടുക്കുന്നത്. ഈ റിപ്പോർട്ട് വൈകിയാൽ കോഓർഡിനേഷൻ കമ്മിറ്റിയിൽ തീരുമാനമെടുക്കുന്നതു വൈകും. ഇത് തദ്ദേശഭരണസ്ഥാപനങ്ങൾക്കും വിവിധ വകുപ്പുകൾക്കും ബുദ്ധിമുട്ടുണ്ടാക്കും. ഈ സാഹചര്യത്തിൽ കോഓർഡിനേഷൻ കമ്മിറ്റി തീരുമാനത്തിന്റെ അടിസ്ഥാനത്തിൽ തുടർനടപടി റിപ്പോർട്ട് നൽകുന്നതിന് താഴെ പറയുന്ന രീതി എല്ലാ വകുപ്പുമേധാവികളും സ്വീകരിക്കണം.

കോഓർഡിനേഷൻ കമ്മിറ്റി തീരുമാന പ്രകാരമുള്ള നടപടി തൊട്ടടുത്ത യോഗത്തിനു മുമ്പ് തന്നെ വകുപ്പു മേധാവികൾ നൽകണം. ഒരു കാരണവശാലും തുടർനടപടി റിപ്പോർട്ട് നൽകാൻ ഒരു മാസത്തിനപ്പുറം പോകാൻ പാടില്ല. അജണ്ട നോട്ടീസിൽ വകുപ്പു മേധാവികളുടെ തുടർനടപടി റിപ്പോർട്ടും ചേർത്ത് അജണ്ട നോട്ട് അംഗങ്ങൾക്ക് മുൻകൂട്ടി നൽകുവാൻ സാധിക്കും വിധം കോഓർഡിനേഷൻ കമ്മിറ്റി യോഗത്തിന് അഞ്ച് ദിവസം മുമ്പെങ്കിലും തുടർനടപടി റിപ്പോർട്ട് നൽകണം. കോഓർഡിനേഷൻ കമ്മിറ്റി യോഗത്തിൽ സമയനഷ്ടം ഒഴിവാക്കി തീരുമാനമെടുക്കുന്നതിന് ഈ രീതി പാലിക്കാൻ എല്ലാ വകുപ്പുമേധാവികളും ശ്രദ്ധിക്കണം. കോഓർഡിനേഷൻ കമ്മിറ്റിക്കു തൊട്ടു മുമ്പു റിപ്പോർട്ട് നൽകുന്ന രീതിയും യോഗം കൂടുന്ന

സമയത്ത് റിപ്പോർട്ട് അവതരിപ്പിക്കുന്ന രീതിയും സമയനഷ്ടം ഉണ്ടാകുമെന്നതിനാൽ ഒഴിവാക്കേണ്ടതാണ്.

നടപടി:- തദ്ദേശസ്വയംഭരണ (ഡി.എ)വകുപ്പ്

3.5) തീറ്റപ്പുൽ കൃഷിയുള്ള വിത്ത്/നടീൽ വസ്തു എന്നിവയ്ക്ക് ധനസഹായം കൃഷി മേഖലയിലുള്ള പ്രോജക്ടുകൾ നിലയിലും ക്ഷീരവികസന മേഖലയിലെ പ്രോജക്ടുകൾ നിലയിലും 28.05.2022 ലെ 115/2022/തസ്വഭവ ഉത്തരവ് പ്രകാരമുള്ള സബ്സിഡി - ധനസഹായ മാർഗ്ഗരേഖയിൽ ഉൾപ്പെടുത്തിയിട്ടുണ്ട്. കൃഷിമേഖലയിൽ (ഖണ്ഡിക 6.1.7) ഈ പ്രോജക്ട് ഗ്രാമപഞ്ചായത്തുകൾക്കും നഗരഭരണ സ്ഥാപനങ്ങൾക്കും ഏറ്റെടുക്കാം എന്നും ക്ഷീരവികസന മേഖലയിൽ (ഖണ്ഡിക 6.3.11) ഈ പ്രോജക്ട് ബ്ലോക്ക് പഞ്ചായത്തുകൾക്കും നഗരഭരണസ്ഥാപനങ്ങൾക്കും എടുക്കാമെന്നാണ് മാർഗ്ഗരേഖയിൽ ഉൾപ്പെടുത്തിയിരിക്കുന്നത്. ഇത് തദ്ദേശഭരണ സ്ഥാപനങ്ങളിൽ അംഗീകൃത വരുത്തിയിട്ടുണ്ട് എന്ന് ശ്രദ്ധയിൽപ്പെട്ട പ്രകാരം തീറ്റപ്പുൽ കൃഷിയുള്ള വിത്ത് / നടീൽ വസ്തു എന്നിവയ്ക്കുള്ള സബ്സിഡി ഗ്രാമപഞ്ചായത്തുകൾക്കും, നഗരസഭകൾക്കും ബ്ലോക്ക് പഞ്ചായത്തുകൾക്കും നൽകാമെന്ന് വ്യക്തത വരുത്തുന്നു. എന്നാൽ ഗ്രൂപ്പിഡിസ്കാൻതിലാണ് കൃഷി ചെയ്യുന്നതെങ്കിൽ ജില്ലാ പഞ്ചായത്തിനും ഈ പ്രോജക്ട് ഏറ്റെടുക്കാവുന്നതാണ്. ഇത് മാർഗ്ഗരേഖയിലെ മുകളിൽ പറഞ്ഞ ഖണ്ഡികകളിൽ കൂട്ടിച്ചേർക്കാൻ തീരുമാനിച്ചു. ഇതു സംബന്ധിച്ച കരട് ഉത്തരവ് തയ്യാറാക്കി നൽകാൻ സ്റ്റേറ്റ് റിസോഴ്സ് ഗ്രൂപ്പിനെ ചുമതലപ്പെടുത്തി.

**നടപടി:- 1) സ്റ്റേറ്റ് റിസോഴ്സ് ഗ്രൂപ്പ്
2)തദ്ദേശസ്വയംഭരണ (ഡി.എ)വകുപ്പ്**

3.6) മെയിന്റനൻസ് ഗ്രാന്റ് (റോഡ്) ഉപയോഗിക്കുന്നതു സംബന്ധിച്ച് നിലവിൽ വ്യക്തമായ മാർഗ്ഗനിർദ്ദേശം ഉണ്ട്. മെയിന്റനൻസിന്റെ ഭാഗമല്ലാത്ത പുതിയ റോഡ് ടാറിംഗ്, കോൺക്രീറ്റിംഗ് തുടങ്ങിയവയ്ക്ക് മെയിന്റനൻസ് ഗ്രാന്റ് (റോഡ്) ഉപയോഗിക്കാവുന്നതല്ല. അതുപോലെ മെയിന്റനൻസ് ഗ്രാന്റ് (നോൺ റോഡ്) ഉപയോഗിച്ച് പുതിയ നിർമ്മാണങ്ങളും (പൊതുവെ) പാടില്ല. എന്നാൽ ചില തദ്ദേശഭരണസ്ഥാപനങ്ങൾ പുതിയ നിർമ്മാണ പ്രവർത്തികൾക്ക് മെയിന്റനൻസ് ഗ്രാന്റ് വകയിരുത്തി പ്രോജക്ടുകൾ തയ്യാറാക്കുന്നുണ്ട്. ഒപ്പം ഘടകസ്ഥാപനങ്ങൾക്കല്ലാതെ (കൈമാറ്റം ചെയ്യപ്പെടാത്ത സ്ഥാപനങ്ങൾ) മെയിന്റനൻസ് ഗ്രാന്റ് (നോൺ റോഡ്) ഉപയോഗിച്ച് അറ്റകുറ്റപ്പണി / നിർമ്മാണത്തിന് പ്രോജക്ടുകൾ തദ്ദേശഭരണസ്ഥാപനങ്ങൾ എടുക്കുന്നു. ഇതിന് കോഓർഡിനേഷൻ കമ്മിറ്റിയുടെ അനുമതിയായി തദ്ദേശഭരണ സ്ഥാപനങ്ങൾ നൽകുന്നുണ്ട്. ഇവ നിലവിലെ മാർഗ്ഗനിർദ്ദേശങ്ങൾക്ക് വിരുദ്ധമായതിനാൽ പ്രത്യേകമായി പരിഗണിക്കേണ്ട സാഹചര്യ മില്ലെങ്കിൽ അനുമതി നൽകാറില്ല. ആറാം സംസ്ഥാന ധനകാര്യ കമ്മീഷന്റെ ശുപാർശയുടെ കൂടി അടിസ്ഥാനത്തിൽ മെയിന്റനൻസ് ഗ്രാന്റ് (റോഡ്, നോൺ റോഡ്) സംബന്ധിച്ച് പുതിയ മാർഗ്ഗരേഖ പിന്നീട് പുറപ്പെടുവിക്കുന്നതാണ്. അതുവരെ നിലവിലെ മാർഗ്ഗരേഖ പ്രകാരം മാത്രമേ മെയിന്റനൻസ് ഗ്രാന്റ് ഉപയോഗിക്കാവൂ. അതിനാൽ തദ്ദേശഭരണസ്ഥാപനങ്ങൾ മെയിന്റനൻസ് ഗ്രാന്റ് ഉപയോഗിച്ച് മാർഗ്ഗരേഖയനുസൃതമല്ലാതെ പുതിയ നിർമ്മാണങ്ങൾക്ക് എടുത്തിരിക്കുന്ന പ്രോജക്ടുകളുള്ള അനുമതി, പ്രത്യേക പരിഗണന അർഹിക്കുന്നവയല്ലെങ്കിൽ, ഇനി മുതൽ കോഓർഡിനേഷൻ കമ്മിറ്റി അജണ്ടയിൽ ഉൾപ്പെടുത്തേണ്ടതില്ല എന്ന് യോഗം തീരുമാനിച്ചു.

**നടപടി:- 1) സ്റ്റേറ്റ് റിസോഴ്സ് ഗ്രൂപ്പ്
2)തദ്ദേശസ്വയംഭരണ (എഫ്.എം)വകുപ്പ്**

3.7) പതിനാലാം പഞ്ചവത്സര പദ്ധതി ആസൂത്രണ മാർഗ്ഗരേഖയനുസരിച്ച് നൂതന പ്രോജക്ടുകളുടെ പരിശോധനയും അംഗീകാരത്തിനുമായി ജില്ലാ തലത്തിൽ ഒരു കമ്മിറ്റി രൂപീകരിച്ചിട്ടുണ്ട്. ജില്ലാ കളക്ടർ ചെയർപേഴ്സൺ ആയുള്ള ഈ സമിതിയിൽ ജില്ലാ പ്ലാനിംഗ് ഓഫീസർ കൺവീനറും ജില്ലാ ആസൂത്രണ സമിതിയിലെ സർക്കാർ നോമിനി, ജില്ലാ വികസന കമ്മീഷണർ, ജോയിന്റ് ഡയറക്ടർ (തദ്ദേശസ്വയംഭരണ വകുപ്പ്) ഡെപ്യൂട്ടി ഡയറക്ടർ (ഇക്കണോമിക്സ് ആന്റ് സ്റ്റാറ്റിസ്റ്റിക്സ്), ജില്ലാ ടൗൺ പ്ലാനർ എന്നിവർ അംഗങ്ങളും ആണ്. പ്രോജക്ട് ഉൾപ്പെടുന്ന വികസന മേഖലയുടെ/വിഷയ മേഖലയുടെ ജില്ലാതല ആഫീസർ, ജില്ലാതലത്തിൽ ലഭ്യമായ രണ്ടിൽ കുറയാതെയുള്ള വിഷയ മേഖലാ വിദഗ്ദ്ധർ എന്നിവരെ ബന്ധപ്പെട്ട മേഖലയിലെ ചർച്ച നടക്കുന്ന യോഗത്തിലേക്ക് ക്ഷണിതാക്കളായി പങ്കെടുപ്പിക്കണമെന്നാണ്. ബന്ധപ്പെട്ട മേഖലയിലുള്ള ശാസ്ത്ര-സാങ്കേതിക സ്ഥാപനങ്ങളിലെ വിദഗ്ദ്ധരെയും ക്ഷണിക്കാവുന്നതാണ്. ഇപ്രകാരം ക്ഷണിതാക്കളായി പങ്കെടുപ്പിക്കേണ്ട വിദഗ്ദ്ധരുടെ ഒരു പാനൽ അംഗീകരിച്ച് ജില്ലാ കളക്ടർ ഉത്തരവ് പുറപ്പെടുവിക്കണം എന്ന് നിഷ്കർഷിച്ചിട്ടുണ്ട്.

മുകളിൽ പറഞ്ഞ കമ്മിറ്റിയിൽ ഉദ്യോഗസ്ഥരല്ലാത്ത വിദഗ്ദ്ധാംഗങ്ങൾക്കും ജില്ലാ ആസൂത്രണസമിതിയിലെ സർക്കാർ നോമിനിക്കും ഈ കമ്മിറ്റിയുടെ യോഗത്തിലെ ഓരോ സിറ്റിംഗിനും സിറ്റിംഗ് ഫീയും റ്റി.എയും ചേർത്ത് ആകെ 750 രൂപ നൽകാവുന്നതാണ്. ഇതിനുള്ള വിഹിതം ജില്ലാ ആസൂത്രണ സമിതിയുടെ പ്രവർത്തനത്തിന് സംസ്ഥാന ആസൂത്രണ ബോർഡ് അനുവദിച്ചിരിക്കുന്ന വിഹിതത്തിൽ നിന്ന് കണ്ടെത്തേണ്ടതാണ്. ഇപ്രകാരം വിഹിതം ലഭ്യമാകുന്നതിനുള്ള തുടർനടപടി സ്റ്റേറ്റ് പ്ലാനിംഗ് ബോർഡ് വികേന്ദ്രീകൃതാസൂത്രണം ചീഫ് സ്വീകരിക്കേണ്ടതാണ്.

നടപടി:- 1)ചീഫ്, വികേന്ദ്രീകൃതാസൂത്രണ വിഭാഗം, സ്റ്റേറ്റ് പ്ലാനിംഗ് ബോർഡ്
2)തദ്ദേശസ്വയംഭരണ (ഡി.എ)വകുപ്പ്

പ്രത്യേക വിഷയം

=====

4.1 മലപ്പുറം ജില്ലാ പഞ്ചായത്ത്

മലപ്പുറം ജില്ലാ പഞ്ചായത്ത് പ്രസിഡന്റിന്റെ 09.11.2022-ലെ DPM/MPM/P6-82/22-ാം നമ്പർ കത്ത് (SRG 1270/22)

വിഷയം:- വൃക്കരോഗികൾക്ക് ധനസഹായം നൽകുന്നത് സംബന്ധിച്ച്

ജില്ലയിൽ വൃക്കരോഗികൾക്ക് ഡയാലിസിസിന് ധനസഹായം നൽകുന്ന പ്രോജക്ടുകളുടെ നിർവ്വഹണത്തിൽ നിന്ന് മെഡിക്കൽ ഓഫീസർമാരെ ഒഴിവാക്കണമെന്ന് ജില്ലയിലെ മെഡിക്കൽ ഓഫീസർമാർ അറിയിച്ചിട്ടുണ്ട്. ഇതിനെ തുടർന്ന് 10.10.2022-ൽ കൂടിയ ജില്ലാആസൂത്രണസമിതി യോഗം മെഡിക്കൽ ഓഫീസർമാർ തന്നെ ഈ പ്രോജക്ടുകൾ നിർവ്വഹണം നടത്തുന്നതാണ് നല്ലതെന്നും വിഷയം സർക്കാരിന്റെ ശ്രദ്ധയിൽപ്പെടുത്തണമെന്നും തീരുമാനിച്ചിട്ടുണ്ട്.

ഈ സാഹചര്യത്തിൽ വൃക്കരോഗികൾക്ക് ധനസഹായം നൽകുന്നതിനുള്ള പ്രോജക്ടുകൾ കാര്യക്ഷമമായി നടപ്പാക്കുന്നതിന് താഴെപ്പറയുന്ന നിർദ്ദേശങ്ങൾ കോഓർഡിനേഷൻ കമ്മിറ്റി പരിഗണിക്കണമെന്നതു സംബന്ധിച്ച്.

- (i) ധനസഹായം നൽകുന്ന പദ്ധതി എന്നതിലുപരി ആരോഗ്യ സുരക്ഷാ സഹായ പദ്ധതിയായി പ്രഖ്യാപിച്ച് മെഡിക്കൽ ഓഫീസർമാർ തന്നെ നിർവ്വഹണം നടത്തുന്നതിന് നിർദ്ദേശം നൽകണം.

തീരുമാനം :- ഈ വിഷയം 22.11.2022 ലെ യോഗത്തിൽ ചർച്ച ചെയ്തിരുന്നു. ഇതിന്മേൽ ബഹു. തദ്ദേശസ്വയംഭരണ - എക്സൈസ് വകുപ്പ് മന്ത്രിയും ബഹു. ആരോഗ്യം - വനിത - ശിശു വികസന വകുപ്പ് മന്ത്രിയും സംസ്ഥാന ആസൂത്രണ ബോർഡ് മെമ്പറും (വികേന്ദ്രീകൃതാസൂത്രണം) കൂടി ചേർന്ന് ചർച്ച ചെയ്യാനും ഇതിന്റെ അടിസ്ഥാനത്തിൽ പിന്നീടു പരിഗണിക്കാനും തീരുമാനിക്കുകയായിരുന്നു. ഇപ്രകാരം യോഗം കൂടിയതിനുശേഷം ഇത് പിന്നീടു പരിഗണിക്കുന്നതാണ്.

നടപടി:- തദ്ദേശസ്വയംഭരണ (ഡി.എ)വകുപ്പ്

(ii) ഡയാലിസിസിന് ധനസഹായം ഗുണഭോക്താവിന് നേരിട്ട് നൽകുന്നതിന് അനുമതി പരിഗണിക്കണം.

തീരുമാനം:- പല തലത്തിലും ചർച്ച ചെയ്താണ് ധനസഹായം ബന്ധപ്പെട്ട സർക്കാർ/സ്വകാര്യ ആശുപത്രി മുഖേന നൽകണമെന്ന് തീരുമാനിച്ചത്. തൽക്കാലം ആവശ്യം പരിഗണിക്കേണ്ടതില്ലെന്നു തീരുമാനിച്ചു.

നടപടി:- തദ്ദേശസ്വയംഭരണ (ഡി.എ)വകുപ്പ്

(iii) വൃക്ക രോഗികൾക്ക് ഡയാലിസിസിന് കിറ്റ് നൽകുന്ന രീതിയിൽ പദ്ധതി ഘടനാപരമായി മാറ്റുന്നത് നല്ലതാണെന്ന നിർദ്ദേശം.

തീരുമാനം :- ഒരു മാസം ആവശ്യമായി വരുന്ന കിറ്റുകളുടെ വിലകൂടി പരിഗണിച്ചുള്ള തുകയാണ് (4000 രൂപ) ഡയാലിസിസിനായി ആശുപത്രികൾക്ക് നൽകുന്നത്. അതിനാൽ ഇപ്പോഴത്തെ രീതി മാറ്റേണ്ടതില്ലെന്നു തീരുമാനിച്ചു.

നടപടി:- തദ്ദേശസ്വയംഭരണ (ഡി.എ)വകുപ്പ്

4.2 കോഴിക്കോട് ജില്ലാ പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 09.12.2022 ലെ കത്തും കോഴിക്കോട് ജില്ലാ പഞ്ചായത്ത് പ്രസിഡന്റിന്റെ 11.08.2022 ലെ കത്തും കോഓർഡിനേഷൻ കമ്മിറ്റിയുടെ 14.09.2021 ലെ യോഗതീരുമാനവും (ഖണ്ഡിക 4.33) അനുബന്ധരേഖകളും (SRG 1442/22 - CC/55/22)

വിഷയം:- സ്റ്റേഹസ്പർശം എന്ന ആരോഗ്യ പരിരക്ഷ പദ്ധതിയുടെ നടത്തിപ്പു സംബന്ധിച്ച്

പ്രോ.നം: 472/23	അടങ്കൽ	50,00,000/- രൂപ (വികസനഫണ്ട് - ജനറൽ)
പേര്	സ്റ്റേഹസ്പർശം	

കോഴിക്കോട് ജില്ലയിലെ മുഴുവൻ തദ്ദേശഭരണസ്ഥാപനങ്ങളെയും ഉൾപ്പെടുത്തി 2011 മുതൽ ജില്ലാ പഞ്ചായത്തു നടപ്പാക്കുന്ന ആരോഗ്യ പരിരക്ഷാ പദ്ധതിയാണ് സ്റ്റേഹ സ്പർശം. ജില്ലാ പഞ്ചായത്ത് പ്രസിഡന്റ് ചെയർമാനും ജില്ലാ കളക്ടർ ചീഫ് കോഓർഡിനേറ്ററും ജില്ലാ പഞ്ചായത്ത് സെക്രട്ടറി കൺവീനറുമായ സ്റ്റേഹസ്പർശം കിഡ്നി പേഷ്യന്റ് വെൽഫെയർ സൊസൈറ്റി എന്ന സംഘടനയാണ് നടത്തുന്നത്. ഡയാലിസിസ് രോഗികൾക്ക് ധനസഹായം (സർക്കാർ നിർദ്ദേശിച്ച പ്രകാരം 4000 രൂപ വീതം), വൃക്കമാറ്റിവച്ചവർക്ക്

സൗജന്യമായി മരന്ന്, മാനസിക രോഗികൾക്ക് ചികിത്സയും മരന്നും, എച്ച്.ഐ.വി ബാധിതർക്ക് കെയർസെന്റർ, വൃക്കരോഗ - അവയവദാന ബോധവൽക്കരണം, ഏർലി ഡിറ്റക്ഷൻ വേണ്ടിയുള്ള മെഡിക്കൽ ക്യാമ്പ് എന്നിവ നടത്തുന്നു. 2020 മുതൽ കരൾ മാറ്റിവച്ചവർക്ക് മരന്നും സൗജന്യമായി നൽകുന്നു. ഒപ്പം സ്വകാര്യ ആശുപത്രിയുമായി സഹചരിച്ച് വൃക്കമാറ്റിവക്കൽ ശസ്ത്രക്രിയ സൗജന്യമായും ചെയ്യുന്നു. ഈ പ്രോജക്ട് ഈ വർഷവും തുടരുന്നു. താഴെ പറയും പ്രകാരം തദ്ദേശഭരണസ്ഥാപനങ്ങളിൽ നിന്ന് വിഹിതം ശേഖരിച്ച് ഈ വർഷവും പ്രോജക്ട് ഇതേ രീതിയിൽ പ്രോജക്ട് നടപ്പാക്കാൻ അനുമതി നൽകണമെന്നതു സംബന്ധിച്ച്.

ഗ്രാമപഞ്ചായത്തുകൾ	4.00 ലക്ഷം രൂപ വീതം
ബ്ലോക്ക് പഞ്ചായത്തുകൾ	7.00 ലക്ഷം രൂപ വീതം
ജില്ലാ പഞ്ചായത്ത്	50.00 ലക്ഷം രൂപ
നഗരസഭകൾ	7.00 ലക്ഷം രൂപ വീതം
കോഴിക്കോട് കോർപ്പറേഷൻ	100.00 ലക്ഷം രൂപ

തീരുമാനം :- തുടർ പദ്ധതി ആണ് എന്നതു കൂടി പരിഗണിച്ച് താഴെ പറയുന്ന നിബന്ധനയോടെ അനുമതി നൽകുന്നു.

- I. ജില്ലയിലെ തദ്ദേശഭരണസ്ഥാപനങ്ങളുടെ അദ്ധ്യക്ഷന്മാരുടെ യോഗം വിളിച്ചു ചേർത്ത് വേണം ഓരോ തദ്ദേശഭരണസ്ഥാപനങ്ങളും നൽകേണ്ട വിഹിതം സംബന്ധിച്ച് തീരുമാനമെടുക്കേണ്ടത്.
- II. മുൻ കോഓർഡിനേഷൻ കമ്മിറ്റികളിൽ നിർദ്ദേശിച്ച പ്രകാരം കണക്കുകളും മറ്റും ലോക്കൽ ഫണ്ട് ഓഡിറ്റിനും C&AG ഓഡിറ്റിനും വിധേയമാക്കണം. ഒപ്പം ചാർട്ടേർഡ് അക്കൗണ്ടന്റിന്റെ ഓഡിറ്റിനും വിധേയമാക്കണം.
- III. ഓരോ വർഷവും പ്രവർത്തന റിപ്പോർട്ട് സർക്കാരിനു നൽകണം. ഒപ്പം ഇവ ജില്ലയിലെ എല്ലാ തദ്ദേശഭരണ സ്ഥാപനങ്ങൾക്കും നൽകണം.
- IV. മാർഗ്ഗരേഖ പ്രകാരമുള്ള വരുമാന പരിധി പാലിച്ചു വേണം ഗുണഭോക്താക്കളെ തിരഞ്ഞെടുക്കേണ്ടത്.

നടപടി:- തദ്ദേശസ്വയംഭരണ (ഡി.ഇ)വകുപ്പ്

4.3 മാവൂർ ഗ്രാമപഞ്ചായത്ത്

മാവൂർ ഗ്രാമപഞ്ചായത്ത് പ്രസിഡന്റിന്റെ 01.11.2022-ലെ P-192/22-ാം നമ്പർ കത്ത് (SRG 1336/22)

വിഷയം:- ഗ്രാമപഞ്ചായത്തിന് പി.എച്ച്.സി അനുവദിക്കണമെന്നും എം.സി.എച്ച് യൂണിറ്റിലെ മെഡിക്കൽ ഓഫീസർക്ക് നിർവ്വഹണ ചുമതല നൽകണമെന്നതു സംബന്ധിച്ച്.

മാവൂർ ഗ്രാമപഞ്ചായത്തിന് കീഴിൽ പി.എച്ച്.സി ഇല്ല. ഗ്രാമപഞ്ചായത്തിലെ ആരോഗ്യ മേഖലയിലെ പ്രവർത്തനങ്ങൾ ചെറുപ്പ എം.സി.എച്ച് യൂണിറ്റ് മുഖാന്തിരമാണ് നടത്തുന്നത്. ഈ കേന്ദ്രം മെഡിക്കൽ കോളേജിനു കീഴിലായതിനാൽ ഗ്രാമപഞ്ചായത്തിന് നിയന്ത്രണമില്ല. മാവൂർ ഗ്രാമപഞ്ചായത്തിന് ഈ വർഷം അനുവദിച്ച ഹെൽത്ത് ഗ്രാന്റ് ഉപയോഗിച്ചുള്ള പ്രോജക്ട് നിർവ്വഹണ ഉദ്യോഗസ്ഥനില്ലാത്തതിനാൽ നടപ്പാക്കാൻ സാധിക്കുന്നില്ല.

ഈ സാഹചര്യത്തിൽ ചെറുപ്പ എം.സി.എച്ച് യൂണിറ്റ് ഗ്രാമപഞ്ചായത്തിനു കൈമാറി തരുകയോ ഗ്രാമപഞ്ചായത്തിലെ അഞ്ചാം വാർഡിലെ ക്യാൻസർ സെന്റർ സ്ഥിതി ചെയ്യുന്ന സ്ഥലത്ത് പി.എച്ച്.സി അനുവദിച്ചു നൽകുകയോ ചെയ്യണമെന്നാവശ്യപ്പെട്ടിരിക്കുന്നു. ഒപ്പം തല്ലാലത്തേക്ക് ഗ്രാമ-ബ്ലോക്ക് പഞ്ചായത്തുകളുടെ ആരോഗ്യ മേഖലയിലെ പ്രോജക്ടുകളുടെ നിർവ്വഹണ ചുമതല എം.സി.എച്ച് യൂണിറ്റിലെ മെഡിക്കൽ ഓഫീസർക്ക് നൽകണമെന്നുള്ള ആവശ്യം സംബന്ധിച്ച്.

തീരുമാനം :- ഇത് മെഡിക്കൽ എജ്യൂക്കേഷൻ വകുപ്പിന്റെ കൂടി അനുമതിയോടെ പരിഗണിക്കേണ്ട വിഷയമാണ് എന്ന് യോഗം വിലയിരുത്തി. അതിനാൽ ആരോഗ്യ വകുപ്പ് പ്രിൻസിപ്പൽ സെക്രട്ടറിയുടെ പരിഗണനയ്ക്ക് നൽകാൻ തീരുമാനിച്ചു. ഇതു സംബന്ധിച്ച തുടർനടപടി തദ്ദേശസ്വയംഭരണ വകുപ്പ് സ്വീകരിക്കണം.

നടപടി:- 1)പ്രിൻസിപ്പൽ സെക്രട്ടറി, ആരോഗ്യ വകുപ്പ്
2)തദ്ദേശസ്വയംഭരണ (ഡി.ബി)വകുപ്പ്

4.4 തട്ടകശ്ശേരി സർവ്വീസ് സഹകരണ ബാങ്ക്

തട്ടകശ്ശേരി സർവ്വീസ് സഹകരണ ബാങ്ക് പ്രസിഡന്റിന്റെ 14.10.2022 ലെ കത്തും അനുബന്ധരേഖകളും (SRG 1118/22)

വിഷയം:- തട്ടകശ്ശേരി സർവ്വീസ് സഹകരണ ബാങ്കിന് കീഴിൽ പ്രവർത്തിക്കുന്ന 'കേരളശ്രീ ആയുർവേദിക്സ്' എന്ന സ്ഥാപനത്തിൽ നിന്നും ഔഷധങ്ങൾ വാങ്ങുന്നത് സംബന്ധിച്ച്.

തട്ടകശ്ശേരി സർവ്വീസ് ബാങ്കിനു കീഴിൽ പ്രവർത്തിക്കുന്ന 'കേരളശ്രീ ആയുർവേദിക്സ്' ഒരു ഔഷധന നിർമ്മാണ സ്ഥാപനമാണ്. ഈ സ്ഥാപനം ഔഷധ സസ്യങ്ങളുടെ നഷ്ണി, സംഭരണം, ഔഷധ നിർമ്മാണം എന്നിവ നടപ്പാക്കുന്നു. ഈ സ്ഥാപനത്തിൽ നിന്നും തദ്ദേശഭരണസ്ഥാപനങ്ങൾക്ക് ആവശ്യമുള്ള ആയുർവേദ ഔഷധങ്ങൾ നേരിട്ട് വാങ്ങാൻ (ടെണ്ടർ കൂടാതെ) അനുമതി നൽകണമെന്നതാവശ്യം. ഇതു സംബന്ധിച്ച് മുൻപും ഈസ്ഥാപനം കത്തു നൽകിയിരുന്നു. ഇതു സംബന്ധിച്ച ഫയൽ വകുപ്പുതല പരിഗണനയിലാണ്. ഈ സ്ഥാപനത്തിന്റെ ഉല്പന്നത്തിന്റെ ഗുണനിലവാരം പരിശോധിച്ച് ഡെപ്യൂട്ടി ഡ്രഗ്സ് കൺട്രോളർ (ആയുർവേദം) റിപ്പോർട്ട് ആയുഷ് മിഷൻ 01.07.2022 ൽ നൽകിയിട്ടുണ്ട്. ഈ റിപ്പോർട്ട് പ്രകാരം 'കേരളശ്രീ ആയുർവേദിക്സ്' എന്ന സ്ഥാപനത്തിന്റെയും ഈ സ്ഥാപനത്തിന് ഔഷധം നിർമ്മിച്ച് നൽകുന്ന 'വള്ളുവനാട് ആയുർവേദ ഔഷധശാല'യുടെ ഔഷധവും പരിശോധിച്ച് ഗുണനിലവാരമുള്ളതാണെന്ന് അറിയിച്ചിട്ടുണ്ട്.

ഇതു പരിഗണിച്ച് 'കേരളശ്രീ ആയുർവേദിക്സ്' എന്ന സ്ഥാപനത്തിൽ നിന്ന് തദ്ദേശഭരണസ്ഥാപനങ്ങൾക്ക് ഔഷധങ്ങൾ നേരിട്ടു വാങ്ങുന്നതിന് അനുമതി നൽകണമെന്നതു സംബന്ധിച്ച്.

തീരുമാനം :- മുൻപ് നൽകിയ കത്തനുസരിച്ച് വകുപ്പ് തലത്തിൽ ഇതിന്മേൽ പരിശോധന നടക്കുകയാണെന്ന് യോഗം വിലയിരുത്തി. ഡ്രഗ്സ് കൺട്രോളർ (ആയുർവേദം) ആയുഷ് മിഷൻ നൽകിയ റിപ്പോർട്ട് പ്രകാരം ആയുഷ് മിഷൻ സെക്രട്ടറി തുടർ നടപടികൾ സ്വീകരിച്ചതായി കാണുന്നില്ല. ഈ സാഹചര്യത്തിൽ കാലതാമസമൊഴിവാക്കി വകുപ്പുതലത്തിൽ പരിശോധിച്ചു തീരുമാനമെടുക്കാൻ നിർദ്ദേശിക്കുന്നു.

നടപടി:- തദ്ദേശസ്വയംഭരണ (ഡി.എ)വകുപ്പ്

4.5 ഓലം ബ്ലോക്ക് പഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 12.10.2022-ലെ കത്തും ഓലം ബ്ലോക്ക് പഞ്ചായത്ത് ഭരണസമിതിയുടെ 01.10.2022-ലെ 1(3)-ാം നമ്പർ തീരുമാനവും (SRG 1218/22 CC-649/22)

വിഷയം:- വയോജനങ്ങൾക്ക് കൃത്രിമ പല്ല് നൽകുന്നത് സംബന്ധിച്ച്

പ്രോ.നം: 38/2023	അടങ്കൽ	2,00,000 രൂപ (വികസന ഫണ്ട് - ജനറൽ)
പേര്	മന്ദഹാസം - വയോജനങ്ങൾക്ക് കൃത്രിമ പല്ല്	

വയോജനങ്ങൾക്ക് കൃത്രിമ പല്ല് നൽകുന്ന ഈ പ്രോജക്ടിന് അനുമതി നൽകണമെന്നത് സംബന്ധിച്ച്.

തീരുമാനം :- അനുമതി നിരസിച്ചു.

നടപടി:- തദ്ദേശസ്വയംഭരണ (ഡി.ഇ)വകുപ്പ്

4.6 കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 17.10.2022-ലെ കത്തും അനുബന്ധരേഖകളും (SRG 1167/22 - CC/653/22)

വിഷയം:- ഹയർ സെക്കന്ററി സ്കൂളുകളിലെ പെൺകുട്ടികൾക്ക് മെൻസ്ട്രുവൽ കപ്പ് വിതരണം

പ്രോ.നം: 440/23	അടങ്കൽ	4,95,000/- രൂപ (വികസനഫണ്ട് - ജനറൽ)
പേര്	ജില്ലാ പഞ്ചായത്തിനു കീഴിലുള്ള സ്കൂളുകളിൽ വിദ്യാർത്ഥിനികൾക്ക് മെൻസ്ട്രുവൽ കപ്പ് വിതരണം	

കഴിഞ്ഞ വർഷം ഹയർസെക്കന്ററി വിഭാഗത്തിൽ പഠിക്കുന്ന വിദ്യാർത്ഥിനികൾക്ക് മെൻസ്ട്രുവൽ കപ്പ് വിതരണം ചെയ്തിരുന്നു. ഈ വർഷവും ഹയർസെക്കന്ററി വിഭാഗത്തിലെ വിദ്യാർത്ഥിനികൾക്ക് മെൻസ്ട്രുവൽ കപ്പ് വിതരണത്തിന് പ്രോജക്ട് ഏറ്റെടുത്തുവെങ്കിലും വെറ്റിംഗ് ഓഫീസർ അനുമതി നിരസിച്ചു. മാർഗ്ഗരേഖയിൽ ഈ പ്രോജക്ട് ഗ്രാമപഞ്ചായത്തിനും നഗരസഭകൾക്കുമാണ് ഏറ്റെടുക്കാവുന്നത് എന്നതിനാൽ ജില്ലാ പഞ്ചായത്തിന് നേരിട്ട് നടപ്പാക്കാൻ അനുമതി നൽകണമെന്നതു സംബന്ധിച്ച്.

തീരുമാനം :- ജില്ലാ പഞ്ചായത്തിന്റെ നിയന്ത്രണത്തിലുള്ള സ്കൂളുകൾ മുഖേന വിതരണം ചെയ്യാനാണ് ഉദ്ദേശിക്കുന്നത് എന്നതിനാൽ ജില്ലാ പഞ്ചായത്ത് മുഖേന നേരിട്ട് പ്രോജക്ട് നടപ്പാക്കാൻ അനുമതി നൽകുന്നു. എന്നാൽ 28.05.2022 ലെ 115/221/തസ്വഭവ നമ്പറായുള്ള മാർഗ്ഗരേഖയിൽ (ഖണ്ഡിക 7.6.8) ൽ പ്രതിപാദിക്കുന്നതുപോലെ ഡോക്ടർമാർ മുഖേന ബോധ വൽക്കരണം നടത്തി അനുയോജ്യമായതു നൽകണമെന്നതടക്കമുള്ള നിർദ്ദേശം പാലിക്കേണ്ടതാണ്.

നടപടി:- തദ്ദേശസ്വയംഭരണ (ഡി.എ)വകുപ്പ്

4.7 വിജയപുരം ഗ്രാമപഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 26.10.2022 ലെ കത്തും വിജയപുരം ഗ്രാമപഞ്ചായത്ത് സെക്രട്ടറിയുടെ 10.10.2022 ലെ കത്തും കോഓർഡിനേഷൻ കമ്മിറ്റിയുടെ 21.08.2022 ലെ (ഖണ്ഡിക 4.52) യോഗ തീരുമാനവും (SRG 1184/22 - CC/ 660/22)

വിഷയം:- ആമ്പുലൻസ് വാങ്ങുന്നതു സംബന്ധിച്ച്

പ്രോ.നം: 135/23	അടങ്കൽ	10,00,000/- രൂപ (തനത് ഫണ്ട്)
പേര്	പഞ്ചായത്തിലേക്ക് ആമ്പുലൻസ് വാങ്ങൽ	

പാറമ്പുഴ പി.എച്ച്.സിയിൽ പാലിയേറ്റീവ് പ്രവർത്തനത്തിന് ഒരു ആമ്പുലൻസ് (ഒമിനിവാൻ) ഉണ്ട്. ഇതിനു പുറമെ തനതു ഫണ്ടുപയോഗിച്ച് ഒരു ആമ്പുലൻസ് കൂടി വാങ്ങാൻ അനുമതി ആവശ്യപ്പെട്ടിരുന്നു. ഇത് 21.08.2022 ലെ കോഓർഡിനേഷൻ കമ്മിറ്റിയിൽ പരിഗണിക്കുകയും അധികമായി ഒരു ആംബുലൻസ് കൂടി വാങ്ങേണ്ടതിന്റെ ആവശ്യകതയടക്കം വ്യക്തമാക്കി നൽകാൻ നിർദ്ദേശിക്കുകയും ചെയ്തിരുന്നു.

നഗരസ്വഭാവമുള്ള വലിയ ഗ്രാമപഞ്ചായത്താണെന്നും 421 പാലിയേറ്റീവ് രോഗികൾ ഗ്രാമപഞ്ചായത്തിൽ ഉണ്ടെന്നും ചൂണ്ടിക്കാണിച്ച് ആംബുലൻസ് വാങ്ങാൻ അനുമതി നൽകണമെന്ന ആവശ്യം സംബന്ധിച്ച്.

തീരുമാനം :- നിലവിലെ ഒമിനിവാൻ ചെറുതാണ് എന്നതു കൂടി പരിഗണിച്ച് പ്രത്യേകാനുമതി നൽകുന്നു. പ്രോജക്ടിൽ പറയുന്നതുപോലെ ഇതിനായി തനതു ഫണ്ടുപയോഗിക്കണമെന്നും ആവർത്തന ചെലവ് എച്ച്.എം.സി തന്നെ കണ്ടെത്തണമെന്നുമുള്ള നിബന്ധന പാലിക്കണം.

നടപടി:- തദ്ദേശസ്വയംഭരണ (ഡി.ബി)വകുപ്പ്

4.8 പുലാമനോൾ ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 04.11.2022-ലെ കത്തും പുലാമനോൾ ഗ്രാമപഞ്ചായത്ത് ഭരണസമിതിയുടെ 10.08.2022-ലെ 4(7)-ാം നമ്പർ തീരുമാനവും (SRG 1254/22 - CC/695/22)

വിഷയം:- വൃക്ക രോഗികൾക്ക് ഡയാലിസിസ് കിറ്റം മരുന്നും വാങ്ങി നൽകുന്നത് സംബന്ധിച്ച്

പ്രോ.നം: 129/23	അടങ്കൽ	7,20,000 രൂപ
	മെയിന്റനൻസ് ഗ്രാന്റ് നോൺ റോഡ്	6,20,000 രൂപ
	തനത് ഫണ്ട്	1,00,000 രൂപ
പേര്	ഡയാലിസിസ് രോഗികൾക്ക് ഡയാലിസിസ് കിറ്റ് നൽകൽ	

കൊവിഡ് മഹാമാരിയുടെ കാലത്ത് വൃക്ക രോഗികൾക്ക് ഡയാലിസിസ് കിറ്റം മരുന്നും വാങ്ങി നൽകിയിരുന്നു. കൊവിഡ് മഹാമാരിയുടെ സാഹചര്യം മാറിയതിനാൽ കിറ്റം മരുന്നും വാങ്ങി നൽകുന്നതിന് തടസ്സമുണ്ടെന്ന് മെഡിക്കൽ ഓഫീസർ അറിയിച്ചതനുസരിച്ച് ഇവ വാങ്ങി നൽകുന്നതിന് അനുമതി നൽകണമെന്നതു സംബന്ധിച്ച്.

തീരുമാനം :- 1) ഡയാലിസിസ് രോഗികൾക്ക് ആശുപത്രി മുഖേന പ്രതിമാസം 4,000 രൂപ നൽകാൻ അനുമതിയുണ്ട്. ഒരു മാസം ആവശ്യമുള്ള കിറ്റിന്റെ വിലകൂടി കണക്കാക്കിയാണ് ഈ നിരക്ക് നിശ്ചയിച്ചത്. ഈ

സാഹചര്യത്തിൽ കിറ്റം മരുന്നും പ്രത്യേകമായി വാങ്ങി നൽകുന്നതിനുള്ള അനുമതി നിരസിച്ചു.

നടപടി:- തദ്ദേശസ്വയംഭരണ (ഡി.എ)വകുപ്പ്

4.9 പരപ്പനങ്ങാടി നഗരസഭ

മലപ്പുറം ജില്ലാ പ്ലാനിംഗ് ഓഫീസറുടെ 04.11.2022-ലെ കത്തും പരപ്പനങ്ങാടി മുനിസിപ്പൽ ചെയർമാന്റെ 15.10.2022-ലെ കത്തും (SRG 1251/22 - CC/684/22)

വിഷയം:- അധികമായി വെൽനസ്സ് സെന്റർ ആരംഭിക്കുന്നത് സംബന്ധിച്ച്

ഹെൽത്ത് ഗ്രാന്റ് ഉപയോഗിച്ച് നഗരസഭകളിൽ മൂന്ന് വെൽനസ്സ് സെന്റർ ആരംഭിക്കുന്നതിന് അനുമതിയുണ്ട്. കേന്ദ്ര ആരോഗ്യ മന്ത്രാലയം പുറത്തിറക്കിയ മാർഗ്ഗരേഖ പ്രകാരം നഗരസഭകൾ സ്വന്തമായോ വാടക രഹിതമായോ കെട്ടിടം നൽകുകയാണെങ്കിൽ മൊത്തം തുകയിൽ അധികരിക്കാതെ കൂടുതൽ വെൽനസ്സ് സെന്റർ ആരംഭിക്കാമെന്ന് നഗരസഭ ചൂണ്ടിക്കാണിച്ചിരിക്കുന്നു. ഇതിന്റെ കൂടി അടിസ്ഥാനത്തിൽ ഒരു വെൽനസ്സ് സെന്റർ കൂടി അധികമായി ആരംഭിക്കാൻ അനുമതി നൽകണമെന്നതു സംബന്ധിച്ച്.

തീരുമാനം :- ഈ ആവശ്യം തത്കാലം പരിഗണിക്കേണ്ടതില്ലെന്ന് തീരുമാനിച്ചു.

നടപടി:- തദ്ദേശസ്വയംഭരണ (ഡി.എ)വകുപ്പ്

4.10 വാഴക്കാട് ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 04.11.2022 ലെ കത്തും (SRG 1260/22 - CC/ 720/22)

വിഷയം:- കിഡ്നി മാറ്റിവച്ച രോഗികൾക്ക് ബ്രാൻഡഡ് മരുന്നുവാങ്ങി നൽകുന്നത് സംബന്ധിച്ച്.

പ്രോ.നം: 126/23	അടങ്കൽ	4,00,000/- രൂപ (മെയിന്റനൻസ് ഗ്രാന്റ് - നോൺ റോഡ്)
പേര്	കിഡ്നി മാറ്റിവച്ച രോഗികൾക്ക് മരുന്നു വാങ്ങൽ	

കൊവിഡ് മഹാമാരിയുടെ കാലത്ത് സർക്കാർ ഉത്തരവിന്റെ അടിസ്ഥാനത്തിൽ വൃക്കമാറ്റി വച്ചവർക്ക് മരുന്നു വാങ്ങി നൽകിയിരുന്നു. കൊവിഡ് കാലത്തെ പ്രത്യേക പശ്ചാത്തലത്തിലാണ് ഇങ്ങനെ മരുന്നു വാങ്ങി നൽകിയത്. രോഗിയുടെ ഡോക്ടർമാർ നിർദ്ദേശിച്ച ബ്രാൻഡഡ് മരുന്നാണ് വാങ്ങി നൽകിയത്. ഇവർക്കു തുടർന്നും ജനറിക് മരുന്നുകൾക്കു പകരം ബ്രാൻഡഡ് മരുന്നു തന്നെ വാങ്ങി നൽകാൻ അനുമതി നൽകണമെന്നതു സംബന്ധിച്ച്.

- തീരുമാനം :-
- 1) അനുമതി നിരസിച്ചു. കൊവിഡ് മഹാമാരിയുടെ കാലത്ത് ലോക്ഡൗൺ സാഹചര്യം അതിജീവിക്കുന്നതിന്റെ ഭാഗമായാണ് അന്ന് ഇത്തരം രോഗികൾക്ക് മരുന്നു വാങ്ങി നൽകാൻ അനുമതി നൽകിയത്. (30.04.2020 ലെ 69/2020/തസ്വഭവ നമ്പർ സർക്കാർ ഉത്തരവ്). ഇപ്പോൾ ഈ രീതി തുടരേണ്ട സാഹചര്യമില്ലെന്ന് യോഗം വിലയിരുത്തി.
 - 2) അത്യാവശ്യമുള്ള മരുന്ന് (ജനറിക്) ബന്ധപ്പെട്ട പി.എച്ച്.സി മെഡിക്കൽ ഓഫീസറുടെ ശുപാർശ യനുസരിച്ച് പി.എച്ച്.സിയിൽ വാങ്ങി ശേഖരിക്കാവുന്നതാണ്.

നടപടി:- തദ്ദേശസ്വയംഭരണ (ഡി.എ)വകുപ്പ്

4.11 തൃക്കാക്കര നഗരസഭ

എറണാകുളം ജില്ലാ പ്ലാനിംഗ് ഓഫീസറുടെ 17.11.2022, 14.11.2022- ലെ 104276/22/ഡി.പി.സി/ഡി.പി.ഒ/ EKM- നമ്പരായുള്ള കത്തുകളും അനുബന്ധരേഖകളും (SRG 1436/22 - CC/693/22)

വിഷയം:- ഭവന പുനരുദ്ധാരണത്തിന് ധനസഹായം നൽകുന്നത് സംബന്ധിച്ച്.

പ്രോ.നം: 140/23	അടങ്കൽ	1,50,00,000/- രൂപ (തനത് ഫണ്ട്)
പേര്	ഭവനപുനരുദ്ധാരണം	

തൃക്കാക്കരയിൽ ചില കുടുംബത്തിന് 5 വർഷം മുമ്പ് 25,000 രൂപ ഭവന പുനരുദ്ധാരണത്തിന് ധനസഹായം നൽകിയിട്ടുണ്ട്. എന്നാൽ പണി മുഴുവൻ പൂർത്തീകരിക്കാൻ കഴിയാത്തതിനാൽ നിലവിൽ വീടു ശോചനീയാവസ്ഥയിലാണ്. അതിനാൽ ഒരിക്കൽ ഭവന പുനരുദ്ധാരണം/അറ്റകുറ്റപ്പണിക്ക് ധനസഹായം നൽകിയാൽ എത്രവർഷം കഴിഞ്ഞ് ഇതേ ആവശ്യത്തിന് വീണ്ടും ധനസഹായം നൽകാമെന്ന് വ്യക്തത വരുത്തണമെന്നതു സംബന്ധിച്ച്.

തീരുമാനം :- പൊതു തീരുമാനം ഖണ്ഡിക 3.3 ബാധകമാക്കി നടപടി സ്വീകരിക്കണം.

നടപടി:- തദ്ദേശസ്വയംഭരണ (ഡി.ഇ)വകുപ്പ്

4.12 തെന്മല ഗ്രാമപഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 03.12.2022 ലെ കത്ത് (SRG 1/2023 - CC/733/2022)

വിഷയം:- ലൈഫ് ഭവനപദ്ധതി - ഭൂരഹിത ഭവനരഹിതർക്ക് വീടു നൽകുന്നതു സംബന്ധിച്ച്.

ശ്രീ.സലീം, സുനിമൻസിൽ, ഇടമൺ എന്ന വ്യക്തി ലൈഫ് ഭവനപദ്ധതിയിലെ ഭൂരഹിത ഭവനരഹിത പദ്ധതിയിൽ ഉൾപ്പെട്ട ആളാണ്. അർഹതാ പരിശോധനസമയത്ത് ശ്രീ.സലീം ഭൂരിഹിത ഭവനരഹിതനായിരുന്നു. ശ്രീ സലീമിന് 19.03.2020 ൽ 1.21 ആർ ഭൂമി ഗ്രാമപഞ്ചായത്തിൽ നിന്ന് വാങ്ങി നൽകിയിരുന്നു. എന്നാൽ ഈ വസ്തു വാങ്ങുന്നതിനു മുമ്പ് (11.03.2020 ൽ) കുടുംബ റേഷൻകാർഡിൽ ഉൾപ്പെട്ട ഇയാളുടെ മകനായ ശ്രീ.സലീലിൻ വിലകൊടുത്ത് 4.36 ആർ വസ്തു സ്വന്തമായി വാങ്ങി. ലൈഫ് ഭവനപദ്ധതിയുടെ മാനദണ്ഡപ്രകാരം ഒരു വ്യക്തിക്കോ അയാളുടെ കുടുംബത്തിലെ റേഷൻ കാർഡിൽ ഉൾപ്പെടുവരുന്ന മറ്റു കുടുംബാംഗങ്ങൾക്കോ ഭൂമിയുള്ള പക്ഷം ആനുകൂല്യം നൽകാൻ പാടില്ല. ഈ സാഹചര്യത്തിൽ ഈ വ്യക്തിക്ക് വസ്തു വാങ്ങി നൽകിയ നടപടി അംഗീകരിക്കാവുന്നതാണോ എന്നും ഭവന നിർമ്മാണത്തിനുള്ള ധനസഹായം നൽകാവുന്നതാണോ എന്നും സ്പഷ്ടീകരണം നൽകണമെന്നതു സംബന്ധിച്ച്.

തീരുമാനം:- പ്രത്യേകാനുമതി നൽകാവുന്നതാണെന്ന് ലൈഫ് ചീഫ് എക്സിക്യൂട്ടീവ് ഓഫീസർ 06.01.2023 ലെ 4446/CC/2019/ Life(1) നമ്പർ കത്തു മുഖേന അറിയിച്ച പ്രകാരം ഭവന നിർമ്മാണത്തിനു ധനസഹായം നൽകാൻ പ്രത്യേകാനുമതി നൽകുന്നു.

നടപടി:- തദ്ദേശസ്വയംഭരണ (ഡി.ഇ)വകുപ്പ്

4.13 പുളിമാത്ത് ഗ്രാമപഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 25.10.2022 ലെ കത്തുകളും (2 എണ്ണം) പുളിമാത്ത് ഗ്രാമപഞ്ചായത്ത് പ്രസിഡന്റിന്റെ 11.10.2022 ലെ A5/3025/22-ാം നമ്പർ കത്തും (SRG 1181/22 - CC /669/22)

വിഷയം:- ലൈഫ് ഭവനപദ്ധതി പ്രകാരം വീടു നൽകുന്നതു സംബന്ധിച്ച്

പുളിമാത്ത് ഗ്രാമപഞ്ചായത്തിൽ ഒന്നാം വാർഡിലെ ശ്രീമതി ഗീത.റ്റി, അയിരൂർ വീട് എന്ന ആൾ ഭൂമിയുള്ള ഭവനരഹിതരുടെ ലൈഫ് ലിസ്റ്റിൽ ഉൾപ്പെട്ടിരുന്നു. ആദ്യ ഗഡുവായി 40,000 രൂപ നൽകി. വീടു നിർമ്മാണത്തിന് ഉദ്ദേശിച്ച സ്ഥലം 'നിലം' ആയിരുന്നു. ഇവിടെ വീടു നിർമ്മിക്കാൻ പ്രത്യേകാനുമതി നൽകുകയായിരുന്നു. എന്നാൽ അപേക്ഷകൾ ഉൾപ്പെട്ട കുടുംബത്തിന് മറ്റൊരു വില്ലേജിൽ (പുല്ലമ്പാറ ഗ്രാമപഞ്ചായത്തിൽ) 4.05 ആർ സ്ഥലം ഉണ്ട് എന്ന് കാണിച്ച് പരാതി വന്നു. തുടർന്ന് തദ്ദേശഭരണസ്ഥാപനങ്ങൾക്ക് വേണ്ടിയുള്ള ട്രൈബ്യൂണൽ പ്രവർത്തി സ്റ്റേ ചെയ്തു. തുടർന്ന് 23.03.2022ൽ പരാതിക്കാരൻ ഹാജരാകാത്തതിനാൽ കേസ് തീർപ്പായി. ഗ്രാമപഞ്ചായത്തുമായി ശ്രീമതി ഗീത വീടു നിർമ്മാണത്തിനു കരാർ വയ്ക്കുന്ന സമയത്ത് പുല്ലമ്പാറ ഗ്രാമപഞ്ചായത്തിൽ ഉണ്ടായിരുന്ന 4.05 ആർ സ്ഥലം വില്പനയ്ക്ക് കരാറിൽ ഏർപ്പെട്ടിരുന്നുവെന്നും 2020-21 ൽ ഈ വസ്തു വില്പന നടത്തിയിരുന്നുവെന്നും അറിയിച്ചിരിക്കുന്നു. ഇവർക്ക് ലൈഫ് ഭവന പദ്ധതിയ്ക്ക് തുടർന്നുള്ള ഗഡുക്കൾ നൽകാൻ അനുമതി നൽകണമെന്നതു സംബന്ധിച്ച്.

തീരുമാനം :- ചികിത്സയ്ക്കായി ഈ സ്ഥലം വിറ്റു എന്നും അപേക്ഷകർ രോഗിയാണെന്നതും പരിഗണിച്ച് പ്രത്യേക അനുമതി നൽകുന്നു.

നടപടി:- തദ്ദേശസ്വയംഭരണ (ഡി.ഇ)വകുപ്പ്

4.14 അകത്തേത്തറ ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 29.10.2022 ലെ കത്തും അകത്തേത്തറ ഗ്രാമപഞ്ചായത്ത് ഭരണസമിതിയുടെ 21.07.2022 ലെ 12-ാം നമ്പർ തീരുമാനവും (SRG 1187/22 - CC/ 748/22)

വിഷയം:- ലൈഫ് ലിസ്റ്റിൽ ഉൾപ്പെടാത്ത പട്ടികവർഗ്ഗ വിഭാഗത്തിലെ കുടുംബത്തിന് വീടു നൽകുന്നതു സംബന്ധിച്ച്.

പ്രോ.നം: 200/23	അടങ്കൽ	30,00,000/- രൂപ (റ്റി.എസ്.പി)
പേര്	ലൈഫ് ഭവന പദ്ധതി - എസ്.റ്റി	

അകത്തേത്തറ ഗ്രാമപഞ്ചായത്തിലെ ചീക്കഴി പട്ടികവർഗ്ഗ കോളനിയിലെ പണിയൻ വഭാഗത്തിലെ താഴെ പറയുന്ന അഞ്ച് കുടുംബങ്ങളുടെ വീട് ജീർണ്ണാവസ്ഥയിലാണ്

- 1) ശ്രീകലാധരൻ S/o കൃഷ്ണൻകുട്ടി, ചീക്കഴിക്കളം കോളനി
- 2) മൂത്ത W/o കൃഷ്ണൻകുട്ടി, ചീക്കഴിക്കളം കോളനി
- 3) വേലായുധൻ S/o മാധവൻ, ചീക്കഴിക്കളം കോളനി
- 4) മാധവൻ S/o ചാമി, ചീക്കഴിക്കളം കോളനി
- 5) കുഞ്ചി W/o പരമേശ്വരൻ, ചീക്കഴിക്കളം കോളനി

ലൈഫ് ഭവന പദ്ധതിയിൽ ഇവർക്ക് വീടു നിർമ്മിച്ചു നൽകണമെന്ന് ഗ്രാമപഞ്ചായത്തിനോട് ട്രൈബ്യൂണൽ എക്സിറ്റൻഷൻ ഓഫീസർ ആവശ്യപ്പെട്ടിരുന്നു. ഇതിനു കാലതാമസം വരുമെന്നതിനാൽ പട്ടിക വർഗ്ഗ വികസന വകുപ്പ് തന്നെ വീടു നിർമ്മിച്ചു നൽകണമെന്ന് ഗ്രാമപഞ്ചായത്ത് ട്രൈബ്യൂണൽ എക്സിറ്റൻഷൻ ഓഫീസറോട് ആവശ്യപ്പെട്ടു.

ഇതുവരെ നടപടി ഒന്നും ആയില്ല. ഇവർ ലൈഫ് ഭവന പദ്ധതിയിൽ ഉൾപ്പെടാൻ അർഹരാണെന്ന് ലൈഫ് ജില്ലാ കോഓർഡിനേറ്റർ 16.03.2021 ൽ അറിയിച്ചിരുന്നു. എന്നാൽ ഇവരുടെ പക്കൽ ആവശ്യമായ രേഖകളൊന്നും ഇല്ല. ഇവർക്ക് വീടു നിർമ്മിച്ചു നൽകാൻ പ്രത്യേക അനുമതി നൽകണമെന്നതു സംബന്ധിച്ച്.

തീരുമാനം :- ഇതു പരിശോധിച്ച് റിപ്പോർട്ട് നൽകാൻ ലൈഫ് ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കും.

നടപടി:- 1)ചീഫ് എക്സിക്യൂട്ടീവ് ഓഫീസർ, ലൈഫ് മിഷൻ
2)തദ്ദേശസ്വയംഭരണ (ഡി.ഇ)വകുപ്പ്

4.15 പൊന്നാനി ബ്ലോക്ക് പഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 04.11.2022-ലെ കത്ത് (SRG 1257/22 - CC/707/22)

വിഷയം:- പട്ടികജാതി വിഭാഗത്തിലുള്ള കുടുംബങ്ങൾക്ക് സ്റ്റാർട്ട് അടുക്കള പണിയാൻ അനുമതി സംബന്ധിച്ച്.

പ്രോ.നം: 36/23	അടങ്കൽ	18,00,000 രൂപ (എസ്.സി.പി)
പേര്	പട്ടികജാതി കുടുംബത്തിന് സ്റ്റാർട്ട് അടുക്കള	

പട്ടികജാതി വിഭാഗങ്ങളിലെ അടുക്കള മെച്ചപ്പെടുത്തുന്നതിനാണ് പ്രോജക്ട്. നിലവിലെ അടുക്കള പ്ലാസ്റ്റിംഗ് ചെയ്തിട്ടില്ലെങ്കിൽ ടൈൽ ഇടുക, ഫാബ്രിക്കേഷൻ വർക്കുകൾ, സ്റ്റാബ് ഇട്ട് സിങ്ക് സ്ഥാപിക്കുക, ബേസിൻ, പുകയില്ലാത്ത അടുപ്പ് എന്നിവയാണ് നിർമ്മാണ പ്രവർത്തനം. ആകെ 60,000 രൂപയാണ് നൽകാൻ ഉദ്ദേശിക്കുന്നത്. ആദ്യ ഗഡുവായി 30,000 രൂപയും ബാക്കി തുക അസ്സിസ്റ്റന്റ് എഞ്ചിനീയറുടെ വാല്യുവേഷൻ പ്രകാരവും നൽകും. നൂതന പ്രോജക്ടുകൾക്ക് വേണ്ടിയുള്ള ജില്ലാതല കമ്മിറ്റി ഇതിന് അനുമതി നിരസിച്ചു. പ്രത്യേക അനുമതി നൽകണമെന്നതു സംബന്ധിച്ച്

തീരുമാനം :- വനിതാ ശിശു വികസന ഡയറക്ടറുടെ കൂടി അഭിപ്രായ മാരാഞ്ച് പിന്നീട് പരിഗണിക്കാൻ തീരുമാനിച്ചു.

നടപടി:- 1)ഡയറക്ടർ, വനിതാശിശുവികസന വകുപ്പ്
2)തദ്ദേശസ്വയംഭരണ (ഡി.ഇ)വകുപ്പ്

4.16 മക്കരപറമ്പ് ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 04.11.2022 ലെ കത്ത് (SRG 1259/22 - CC/ 719/22)

വിഷയം:- വീടു വാസയോഗ്യമാക്കുന്നതിന് കഴിഞ്ഞവർഷം നൽകേണ്ട തുക ഈ വർഷം നൽകുന്നത് സംബന്ധിച്ച്.

പ്രോ.നം: 30/23	അടങ്കൽ	4,01,500/- രൂപ (വികസനഫണ്ട് - ജനറൽ)
പേര്	വീടു വാസയോഗ്യമാക്കൽ - ജനറൽ	

കഴിഞ്ഞ വർഷം ശ്രീ. ഹംസ തോട്ടിത്തൊടി, ചെട്ടിയാരങ്ങാടി എന്ന ആൾ വീടു വാസയോഗ്യമാക്കുന്നതിനുള്ള ഗുണഭോക്തൃ ലിസ്റ്റിൽ ഉൾപ്പെട്ടിരുന്നു. പ്രവൃത്തി കഴിഞ്ഞ വർഷം തന്നെ പൂർത്തീകരിച്ചു. നിർവ്വഹണ ഉദ്യോഗസ്ഥൻ ധനസഹായ തുകയായ 25,000 രൂപ നൽകാൻ ബിൽ ട്രഷറിയിൽ സമർപ്പിച്ചു. എന്നാൽ ഗുണഭോക്താവ് നൽകിയ ബാങ്ക് അക്കൗണ്ട് പ്രവർത്തനക്ഷമമല്ലാതിരുന്നതിനാൽ ട്രഷറിയിൽ നിന്ന് കഴിഞ്ഞവർഷം തുക അക്കൗണ്ടിലേക്ക്

മാറ്റിയില്ല. ശ്രീ.ഹംസയ്ക്ക് അർഹമായ 25,000 രൂപ ഈ വർഷം നൽകാൻ അനുമതി നൽകണമെന്നതു സംബന്ധിച്ച്.

തീരുമാനം :- ഈ വർഷത്തെ പ്രോജക്റ്റിൽ നിന്ന് തുക നൽകാൻ അനുമതി നൽകുന്നു.

നടപടി:- തദ്ദേശസ്വയംഭരണ (ഡി.ഇ)വകുപ്പ്

4.17 തിരൂർ നഗരസഭ

മലപ്പുറം ജില്ലാ പ്ലാനിംഗ് ഓഫീസറുടെ 18.11.2022 ലെ കത്തും തിരൂർ നഗരസഭാ സെക്രട്ടറിയുടെ 08.08.2022 ലെ A7 (A4) 87/09-ാം നമ്പർ കത്തും (SRG 1459/22 - CC/ 770/22)

വിഷയം:- ഭവനപദ്ധതിയിൽ ചെലവഴിക്കപ്പെടാതെ കിടക്കുന്ന തുക PMAY - ലൈഫ് പദ്ധതിക്ക് ഉപയോഗിക്കുന്നതു സംബന്ധിച്ച്.

ഇ.എം.എസ് ഭവനപദ്ധതിയിൽ 2010-11 വർഷത്തെ ചെലവഴിക്കപ്പെടാത്ത തുക ബാങ്കിൽ ഡിപ്പോസിറ്റ് ചെയ്തിട്ടുണ്ട്. വികസന ഫണ്ട് ജനറൽ വിഭാഗത്തിൽ 40.17 ലക്ഷം രൂപയും എസ്.സി.പി വിഭാഗത്തിൽ 42,68,073 രൂപയുമാണ് ബാങ്കിൽ സൂക്ഷിച്ചിരിക്കുന്നത്. ആകെ 82,85,073 രൂപ. ഇത് ഇപ്പോൾ പലിശയടക്കം 89,01,535 രൂപ വരും. **Integrated Housing & Slum Development Programme (IHSDP)** പ്രകാരം ലഭിച്ച തുകയിൽ 97,53,932 രൂപയും ബാങ്കിൽ ഉണ്ട്.

ഈ തുകയിൽ ഇ.എം.എസ് ഭവനപദ്ധതിയിലെ 44.00 ലക്ഷം രൂപ, 45.00 ലക്ഷം രൂപ വീതം PMAY ലൈഫ് പദ്ധതിയ്ക്ക് യഥാക്രമം ജനറൽ, പട്ടികജാതി വിഭാഗങ്ങൾക്ക് ഉപയോഗിക്കുന്നതിന് അനുമതി ആവശ്യപ്പെട്ടിരിക്കുന്നു. ഒപ്പം IHSDP യിൽ ചെലവഴിക്കപ്പെടാതെ കിടക്കുന്ന 97,53,932 രൂപയും PMAY ലൈഫ് പദ്ധതിക്ക് ഉപയോഗിക്കാൻ അനുമതി നൽകണമെന്നതു സംബന്ധിച്ച്. ഈ രീതിയിൽ നഗരസഭ ഈ വർഷം പ്രോജക്ട് തയ്യാറാക്കിയിട്ടുണ്ട്. ഈ തുക പൂർണ്ണമായും ലൈഫ് ഭവന പദ്ധതിയ്ക്ക് വിനിയോഗിക്കുകയോ സർക്കാരിലേക്ക് തിരികെ അടയ്ക്കുകയോ ചെയ്യണമെന്ന് ഓഡിറ്റ് വിഭാഗം നിർദ്ദേശിച്ചിട്ടുണ്ട്.

തീരുമാനം :- ഭവന പദ്ധതിയിൽ തന്നെ ചെലവഴിക്കപ്പെടാതെ മിച്ചമുള്ള തുക ആയതിനാൽ PMAY ലൈഫ് പദ്ധതിയ്ക്ക് ഉപയോഗിക്കാൻ അനുമതി നൽകുന്നു.

നടപടി:- തദ്ദേശസ്വയംഭരണ (ഡി.ഇ)വകുപ്പ്

4.18 കടങ്ങോട് ഗ്രാമപഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 10.11.2022 ലെ കത്ത് (SRG 1098/22 - CC /762/22).

വിഷയം: പച്ചക്കറി താങ്ങുവില സംബന്ധിച്ച്

പ്രോ.നം: 265/23	അടങ്കൽ	1,00,000 രൂപ (തനത് ഫണ്ട്)
പേര്	പച്ചക്കറി താങ്ങുവില സബ്സിഡി	

കടങ്ങോട് ഗ്രാമപഞ്ചായത്തിലെ കാർഷിക വിപണന കേന്ദ്രം വഴി പച്ചക്കറി കൃഷിക്ക് താങ്ങുവില നൽകുന്നതിനാണ് പ്രോജക്ട്. ഇതു നടപ്പാക്കാൻ പ്രത്യേകാനുമതി നൽകണമെന്നതു സംബന്ധിച്ച്.

തീരുമാനം :- അനുമതി നിരസിച്ചു. കൃഷി വകുപ്പ് തെരഞ്ഞെടുത്ത കേന്ദ്രങ്ങൾ വഴി 16 ഇനം പച്ചക്കറി / കാർഷിക ഉല്പന്നങ്ങൾക്ക് Base Price Support (BSP) നൽകുന്നുണ്ട് എന്നു യോഗം വിലയിരുത്തി. അതിനാൽ താങ്ങുവില (MSP)യ്ക്കു പകരം കൃഷി വകുപ്പിന്റെ BSP പദ്ധതി പ്രകാരമുള്ള വകുപ്പിന്റെ ധനസഹായം പ്രയോജനപ്പെടുത്താൻ നിർദ്ദേശിക്കുന്നു.

നടപടി:- തദ്ദേശസ്വയംഭരണ (ഡി.ഇ)വകുപ്പ്

4.19 ഏഴിക്കര ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 19.10.2022 ലെ കത്തുകളും (2 എണ്ണം) ഏഴിക്കര ഗ്രാമപഞ്ചായത്ത് ഭരണസമിതിയുടെ 22.09.2022 ലെ 2(6)-ാം നമ്പർ തീരുമാനവും (SRG 1177/22 - CC/577/22)

വിഷയം:- പൊക്കാളി കൃഷിക്ക് തൊഴിലാളികൾക്ക് ഇൻസെന്റീവ് നൽകുന്നതിന് അനുമതി സംബന്ധിച്ച്.

പ്രോ.നം: 142/23	അടങ്കൽ	3,75,000/- രൂപ (വികസന ഫണ്ട് ജനറൽ)
പേര്	കൊയ്ത്ത് ഇൻസെന്റീവ്	

പൊക്കാളി കൃഷിയെ പ്രോത്സാഹിപ്പിക്കുന്നതിനായി കൊയ്ത്ത് തൊഴിലാളിക്ക് ഒരു ദിവസം 100 രൂപ വീതം നൽകുന്നതിനാണ് പ്രോജക്ട്. ഗ്രാമപഞ്ചായത്തിൽ ആകെ 432 ഹെക്ടർ പൊക്കാളി പാടമുണ്ട്. കഴിഞ്ഞവർഷം 120 ഹെക്ടർ സ്ഥലത്ത് പൊക്കാളി കൃഷി ഇറക്കിയിരുന്നു. പ്രോജക്ട് നടപ്പാക്കാൻ പ്രത്യേകാനുമതി സംബന്ധിച്ച്.

തീരുമാനം :- അനുമതി നിരസിച്ചു.

നടപടി:- തദ്ദേശസ്വയംഭരണ (ഡി.ഇ)വകുപ്പ്

4.20 പുനപ്ര സൗത്ത് ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 26.11.2022 ലെ കത്തും പുനപ്ര തെക്ക് ഗ്രാമപഞ്ചായത്ത് ഭരണസമിതിയുടെ 14.11.2022 ലെ 2(1)-ാം നമ്പർ തീരുമാനവും (SRG 3/2023 - CC/809/22)

വിഷയം:- നെൽകൃഷി ആവശ്യത്തിന് ഡ്രോൺ വാങ്ങുന്നതു സംബന്ധിച്ച്.

പ്രോ.നം: 98/23	അടങ്കൽ	7,50,000/- രൂപ (വികസന ഫണ്ട് ജനറൽ)
പേര്	കൃഷി ആവശ്യത്തിന് ഡ്രോൺ	

നെൽകൃഷിക്കായി പ്ലാന്റ് ന്യൂട്രിയന്റ്സും മറ്റു സസ്യസംരക്ഷണ ലായിനികളും തളിക്കുന്നതിന് ഡ്രോൺ വാങ്ങുന്നതിനാണ് പ്രോജക്ട്. ഡ്രോൺ വാങ്ങി കാർഷിക സേനയ്ക്ക് കൈമാറാനും ഇത് ഉപയോഗിക്കാൻ ആളെ കണ്ടെത്തി പരിശീലനം നൽകാനും ഉദ്ദേശിക്കുന്നു. ഇതിന് അനുമതി നൽകണമെന്നതു സംബന്ധിച്ച്.

തീരുമാനം :- തൽക്കാലം അനുമതി പരിഗണിക്കേണ്ടതില്ല എന്നു തീരുമാനിച്ചു.

നടപടി:- 1)ഡയറക്ടർ, കൃഷി വകുപ്പ്
2)തദ്ദേശസ്വയംഭരണ (ഡി.ഇ)വകുപ്പ്

4.21 മൂന്നാർ ഗ്രാമപഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 08.12.2022 ലെ കത്തും മൂന്നാർ ഗ്രാമപഞ്ചായത്ത് പ്രസിഡന്റിന്റെ 2.12.2022 ലെ A1-200/2022-ാം നമ്പർ കത്തും (SRG 1381/22-CC/859/22)

വിഷയം:- മൂന്നാർ ഗ്രാമപഞ്ചായത്തിന്റെ ജൈവവളം വിലപിന്നെ നടത്തുന്നതു സംബന്ധിച്ച്.

മൂന്നാർ ഗ്രാമപഞ്ചായത്തിലെ കല്ലാറിൽ വിൻസോ കമ്പോസ്റ്റിംഗ് സംവിധാനം വഴി തയ്യാറാക്കിയ ജൈവ വളം പാലക്കാട് IRTC പരിശോധന നടത്തി ആവശ്യമായ മൂലകങ്ങൾ ഉണ്ടെന്ന് സാക്ഷ്യപ്പെടുത്തിയിട്ടുണ്ട്. ഈ വളം “മൂന്നാർ ഗ്രീൻ” എന്ന പേരിൽ ഒരു കിലോഗ്രാമിന് 15 രൂപ നിരക്കിൽ വിൽക്കുന്നു. (മൊത്തവില 14.00 രൂപ) ഈ ജൈവവളം മൂന്നാറിലും സമീപ പ്രദേശങ്ങളിലെ ഗ്രാമപഞ്ചായത്തുകളിലും ജൈവവള / കാർഷിക പദ്ധതിയിൽ ഉപയോഗിക്കുന്നതിന് അനുമതി നൽകണമെന്നതു സംബന്ധിച്ച്.

തീരുമാനം :- വളത്തിന്റെ ഗുണനിലവാരം സംബന്ധിച്ച് കൃഷിവകുപ്പിന്റെ സാക്ഷ്യപത്രം കൂടി നേടണമെന്ന നിബന്ധനയോടെ അനുമതി നൽകുന്നു.

നടപടി:- തദ്ദേശസ്വയംഭരണ (ഡി.ഇ)വകുപ്പ്

4.22 തുമ്പമൺ ഗ്രാമ പഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 01.12.2022-ലെ കത്തും തുമ്പമൺ ഗ്രാമപഞ്ചായത്ത് പ്രസിഡന്റിന്റെ 21.11.2022-ലെ JC3 -2571/22-ാം നമ്പർ കത്തും തുമ്പമൺ കൃഷി ഓഫീസറുടെ 22.09.2022-ലെ കത്തും (SRG 1453/22 - CC/821/22)

വിഷയം:- തുമ്പമൺ കൃഷി ഭവനിൽ സൂക്ഷിച്ചിരിക്കുന്ന മെതിയന്ത്രം പന്തളം കൃഷി അസിസ്റ്റന്റ് എക്സിക്യൂട്ടീവ് ഓഫീസർക്കു നൽകുന്നത് സംബന്ധിച്ച്

തുമ്പമൺ ഗ്രാമപഞ്ചായത്ത് 1999-2000-ൽ ഒരു മെതിയന്ത്രം വാങ്ങിയിരുന്നു. മെതിയന്ത്രം ഇതുവരെ ഉപയോഗിച്ചിട്ടില്ല. പ്രവർത്തന രഹിതമായി കൃഷിഭവനിൽ സൂക്ഷിച്ചിരിക്കുകയാണ്. ഇത് പ്രവർത്തനക്ഷമമാക്കാൻ പറ്റാത്തതിനാൽ വാല്യുവേഷൻ എടുത്ത് ലേലം ചെയ്ത് തുക ഗ്രാമപഞ്ചായത്ത് ഫണ്ടിലേയ്ക്ക് അടയ്ക്കണമെന്ന് ലോക്കൽ ഫണ്ട് ഓഡിറ്റ് വിഭാഗം അറിയിച്ചിട്ടുണ്ട്. മെതിയന്ത്രം ഗ്രാമപഞ്ചായത്തിലെ പാടശേഖര സമിതികൾക്ക് ആവശ്യമില്ല. അതിനാൽ മെതിയന്ത്രം ഉപാധിരഹിതമായി പന്തളം (പത്തനംതിട്ട) കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയർക്ക് കൈമാറാൻ അനുമതി സംബന്ധിച്ച്. മെതിയന്ത്രം അറ്റകുറ്റപ്പണി നടത്തി കർഷകർക്ക് ഉപയോഗിക്കാൻ കഴിയുമെന്ന് കൃഷി അസിസ്റ്റന്റ് എഞ്ചിനീയർ അറിയിച്ചിട്ടുണ്ടെന്ന് തുമ്പമൺ കൃഷി ഓഫീസർ കത്ത് നൽകിയിട്ടുണ്ട്.

തീരുമാനം :- കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയർ അറ്റകുറ്റപ്പണി നടത്തി മെതിയന്ത്രം കർഷകർക്ക് ലഭ്യമാക്കണമെന്ന നിബന്ധനയോടെ അനുമതി നൽകുന്നു. എന്നാൽ മെതിയന്ത്രം കൈമാറ്റം ചെയ്യുന്നതു സംബന്ധിച്ച നടപടിക്രമം പാലിക്കേണ്ടതാണ്.

നടപടി:- തദ്ദേശസ്വയംഭരണ (ഡി.ഇ)വകുപ്പ്

4.23 പള്ളുരുത്തി ബ്ലോക്ക് പഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 14.11.2022, 11.11.2022 എന്നീ തീയതികളിലെ കത്തുകളും (SRG 1455/22 - CC/472/22)

വിഷയം:- അക്വപോണിക്സ് പദ്ധതി ബ്ലോക്ക് പഞ്ചായത്ത് നേരിട്ട് നടപ്പാക്കുന്നത് സംബന്ധിച്ച്

പ്രോ.നം: 85/23	അടങ്കൽ	24,40,000 രൂപ
	വീകസനഫണ്ട് - ജനറൽ	1,20,000 രൂപ
	ഗുണഭോക്തൃ വിഹിതം	1,20,000 രൂപ
പേര്	അകാപോണിക്സ് യൂണിറ്റ് വിതരണം	

പച്ചക്കറിയോടൊപ്പം മത്സ്യക്കുഷിയും നടത്തുന്നതിനുള്ള അകാപോണിക്സ് യൂണിറ്റ് വിതരണം നടത്തുന്നതിനാണ് പ്രോജക്ട്. മാർഗ്ഗരേഖ പ്രകാരം ഗ്രാമപഞ്ചായത്തുകൾക്കും നഗരസഭകൾക്കുമാണ് പ്രോജക്ട് എടുക്കാവുന്നത്. ബ്ലോക്ക് പഞ്ചായത്ത് നേരിട്ട് ഈ പ്രോജക്ട് നടപ്പാക്കാൻ അനുമതി നൽകണമെന്നതു സംബന്ധിച്ച്, ബ്ലോക്ക് പഞ്ചായത്തിന് കീഴിൽ വരുന്ന മൂന്ന് ഗ്രാമപഞ്ചായത്തുകളും അകാപോണിക്സിന് പ്രോജക്ട് ഏറ്റെടുത്തില്ല എന്ന് ബ്ലോക്ക് പഞ്ചായത്ത് അറിയിച്ചിട്ടുണ്ട്.

തീരുമാനം :- സാമ്പത്തിക വർഷാവസാനമായതിനാലും ഗ്രാമപഞ്ചായത്തുകൾ സ്വന്തമായി ഇതിനായി പ്രോജക്ട് വെച്ചിട്ടില്ല എന്നതും ബ്ലോക്ക് പഞ്ചായത്ത് പരീക്ഷണാടിസ്ഥാനത്തിലാണ് ഈ പ്രോജക്ട് നടപ്പാക്കുന്നതെന്നതും പരിഗണിച്ച് ഈ വർഷത്തേക്ക് മാത്രമായി പ്രത്യേകാനുമതി നൽകുന്നു. എന്നാൽ ഗുണഭോക്താക്കളെ തിരഞ്ഞെടുക്കുന്നത് ഗ്രാമപഞ്ചായത്തുകൾ മുഖേന ആയിരിക്കണം.

നടപടി:- തദ്ദേശസ്വയംഭരണ (ഡി.എ)വകുപ്പ്

4.24 ഉണ്ണിക്കുളം ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 09.12.2022 ലെ കത്ത് (SRG 1456/22 - CC/ 827/22)

വിഷയം:- ഗ്രാമപഞ്ചായത്തു മുഖേന തീറ്റപ്പുൽ കൃഷിക്ക് ധനസഹായം നൽകുന്നതു സംബന്ധിച്ച്.

പ്രോ.നം: 46/23	അടങ്കൽ	6,90,000/- രൂപ
	വീകസനഫണ്ട്	1,38,000 രൂപ
	ഗുണഭോക്തൃവിഹിതം	5,52,000 രൂപ
പേര്	തീറ്റപ്പുൽകൃഷി	

ഗ്രാമപഞ്ചായത്തിൽ 23 കുറുപ്പുകൾക്ക് പത്ത് സെന്റ് സ്ഥലത്ത് വീതം പുൽകൃഷിക്ക് ധനസഹായം നൽകാൻ പ്രോജക്ട് തയ്യാറാക്കിയിട്ടുണ്ട്. മാർഗ്ഗരേഖ പ്രകാരം ബ്ലോക്ക് പഞ്ചായത്തുകൾക്കും നഗരസഭകൾക്കുമാണ് പ്രോജക്ട് നടപ്പാക്കാവുന്നത്. ഗുണഭോക്താക്കളെ തിരഞ്ഞെടുക്കുന്നതിനാൽ ഗ്രാമപഞ്ചായത്തുതന്നെ പ്രോജക്ട് നടപ്പാക്കാൻ അനുമതി നൽകണമെന്നതു സംബന്ധിച്ച്.

തീരുമാനം:- അനുമതി നൽകുന്നു.

നടപടി:- തദ്ദേശസ്വയംഭരണ (ഡി.എ)വകുപ്പ്

4.25 കൊടുവള്ളി ബ്ലോക്ക് പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 21.11.2022 ലെ കത്ത് (SRG 1466/22 - CC/689/22)

വിഷയം:- കാർഷികവിള സംരക്ഷണത്തിന് സൗരോർജ്ജ വേലി നിർമ്മിക്കുന്നത് സംബന്ധിച്ച്

പ്രോ.നം: 139/22	അടങ്കൽ	76,00,000/- രൂപ
	വികസന ഫണ്ട് - ജനറൽ	15,00,000 രൂപ
	ഗ്രാമപഞ്ചായത്ത് വിഹിതം	21,00,000 രൂപ
	ജില്ലാ പഞ്ചായത്ത് വിഹിതം	40,00,000 രൂപ
പേര്	കാർഷികവിള സംരക്ഷണത്തിന് സൗരോർജ്ജ വേലി നിർമ്മാണം	

കാർഷിക വിളകളെ വന്യമൃഗങ്ങളിൽ നിന്നും സംരക്ഷിക്കുന്നതിന് സൗരോർജ്ജവേലി നിർമ്മിക്കുന്നതിന് 50 ശതമാനം സബ്സിഡിയോടെ നൽകാനാണ് മാർഗ്ഗരേഖ പ്രകാരം അനുമതിയുള്ളത്. ഗുണഭോക്തൃവിഹിതം ഒഴിവാക്കി 100 ശതമാനം തദ്ദേശഭരണസ്ഥാപന വിഹിതം നൽകാൻ അനുമതി സംബന്ധിച്ച്.

തീരുമാനം :- അനുമതി നിരസിച്ചു. നൂറു ശതമാനം സബ്സിഡിയോടെ ജില്ലാ ആസൂത്രണ സമിതി ഈ പ്രോജക്ട് അംഗീകരിച്ചത് ശ്രദ്ധക്കുറവാണ് എന്ന് യോഗം വിലയിരുത്തി.

നടപടി:- തദ്ദേശസ്വയംഭരണ (ഡി.എ)വകുപ്പ്

4.26 ഇരിങ്ങാലക്കുട ബ്ലോക്ക് പഞ്ചായത്ത്

തൃശൂർ ജില്ലാ പ്ലാനിംഗ് ഓഫീസറുടെ 14.10.2022-ലെ കത്തും അനുബന്ധ രേഖകളും (SRG 1165/22 CC/633/22)

വിഷയം:- ക്ഷീര വികസന മേഖലയിലെ പ്രോജക്ടുകൾ വനിതാ ഘടക പദ്ധതിയിൽ ഉൾപ്പെടുത്തണമെന്നതു സംബന്ധിച്ച്

1) പ്രോ.നം: 68/2023	അടങ്കൽ	22,84,980 രൂപ
	വികസനഫണ്ട്-ജനറൽ	11,42,490 രൂപ
	ഗുണഭോക്തൃ വിഹിതം	11,42,490 രൂപ
പേര്	വനിതാ ക്ഷീര കർഷകർക്ക് കാലിത്തീറ്റ വിതരണം - ജനറൽ	

2) പ്രോ.നം: 85/2023	അടങ്കൽ	3,00,000 രൂപ
	വികസനഫണ്ട്-ജനറൽ	1,50,000 രൂപ
	തനത് ഫണ്ട്	1,50,000 രൂപ
പേര്	വനിതാ ക്ഷീര കർഷകർക്ക് കറവയന്ത്രം വാങ്ങുന്നതിന് സബ്സിഡി	

ക്ഷീര കർഷകർക്ക് കാലിത്തീറ്റ വിതരണത്തിനും കറവയന്ത്രം നൽകുന്നതിനുമുള്ള മുകളിൽപ്പറഞ്ഞ രണ്ട് പ്രോജക്ടുകൾ വനിതാ ഘടക പദ്ധതിയിൽ ഉൾപ്പെടുത്തിയാണ് തയ്യാറാക്കിയിരിക്കുന്നത്. സ്ത്രീകൾക്കും പുരുഷന്മാർക്കും ഒരുപോലെ പ്രയോജനം ലഭിക്കുന്ന പ്രോജക്ടായതിനാൽ ഇത് വനിതാ ഘടക പദ്ധതിയിൽ ഉൾപ്പെടുത്തി നിർവ്വഹണം നടത്താവുന്നതല്ലെന്ന് നിർവ്വഹണ ഉദ്യോഗസ്ഥൻ അറിയിച്ചിരിക്കുന്നു. ഇതിന്റെ ഗുണഭോക്താക്കൾ വനിതകളാണെന്ന് ചൂണ്ടിക്കാണിച്ച് വനിതാ ഘടക പദ്ധതിയിൽ ഉൾപ്പെടുത്തിത്തന്നെ നിർവ്വഹണം നടത്താൻ അനുമതി നൽകണമെന്നതു സംബന്ധിച്ച്.

തീരുമാനം :- സ്ത്രീകൾക്കും പുരുഷന്മാർക്കും ഒരേ പോലെ പ്രയോജനം ലഭിക്കുന്ന പ്രോജക്ടായതിനാൽ ഇത് വനിതാ ഘടക പദ്ധതിയിൽ ഉൾപ്പെടുത്താവുന്നതല്ല എന്നു നിർദ്ദേശിക്കുന്നു. എന്നാൽ വിധവകളായ വനിതകൾ ഗൃഹനാഥയായ കുടുംബം, ശയ്യാവലംബരായ ഭർത്താക്കന്മാരുള്ള കുടുംബത്തിലെ

ഗൃഹനാഥ, ഭർത്താവ് ഉപേക്ഷിച്ചു പോയ കുടുംബത്തിലെ ഗൃഹനാഥ എന്നിവർ ഗുണഭോക്താക്കളാണെങ്കിൽ അവർക്കുള്ള ധനസഹായം വനിതാഘടക പദ്ധതിയിൽ ഉൾപ്പെടുത്താവുന്നതാണ്. ഒപ്പം അതിദരിദ്രരായി കണ്ടെത്തിയവരുടെ ലിസ്റ്റിൽ ഉൾപ്പെട്ട കുടുംബങ്ങളിലെ വനിതകൾ ഗുണഭോക്താക്കളാണെങ്കിൽ അവർക്കുള്ള ധനസഹായവും വനിതാഘടക പദ്ധതിയിൽ ഉൾപ്പെടുത്തി നൽകാവുന്നതാണ്.

നടപടി:- തദ്ദേശസ്വയംഭരണ (ഡി.എ)വകുപ്പ്

4.27 പുഴയ്ക്കൽ ബ്ലോക്ക് പഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 19.10.2022 ലെ കത്തും പുഴയ്ക്കൽ ബ്ലോക്ക് പഞ്ചായത്ത് പ്രസിഡന്റിന്റെ 10.10.2022 ലെ കത്തും (SRG 1176/22 - CC 671/22)

വിഷയം:- ക്ഷീരകർഷകർക്ക് കറവയന്ത്രം നൽകുന്നതു സംബന്ധിച്ച്.

പ്രോ.നം: 118/23	അടങ്കൽ	4,95,000/- രൂപ (എസ്.സി.പി)
പേര്	പട്ടികജാതി വിഭാഗത്തിൽപ്പെട്ട ക്ഷീരകർഷകർക്ക് കറവയന്ത്രം വാങ്ങുന്നതിന് ധനസഹായം	

ക്ഷീരകർഷകർക്ക് കറവയന്ത്രം വാങ്ങുന്നതിന് ധനസഹായം നൽകാൻ ബ്ലോക്ക് പഞ്ചായത്ത് പ്രോജക്ട് ഏറ്റെടുത്തിട്ടുണ്ട്. മാർഗ്ഗരേഖ പ്രകാരം ISI/BIS മുദ്രയുള്ള കറവയന്ത്രം വാങ്ങണമെന്ന് നിഷ്കർഷിച്ചിട്ടുണ്ട്. ISI മുദ്രയുള്ള കറവയന്ത്രം വിപണിയിൽ ലഭ്യമല്ല എന്നറിയിച്ചുകൊണ്ട് വിപണിയിൽ ലഭ്യമായ കറവയന്ത്രം വാങ്ങി നൽകാൻ അനുമതി നൽകണമെന്നതു സംബന്ധിച്ച്.

തീരുമാനം :- ആവശ്യം നിരസിക്കുന്നു. ISI/BIS മുദ്ര, സർക്കാരിന്റെ/ ഉത്തരവാദിത്വപ്പെട്ട ഏജൻസിയുടെ ഗുണനിലവാര സർട്ടിഫിക്കറ്റ് എന്നിവയിലേതെങ്കിലുമുള്ള കറവയന്ത്രം മാത്രമേ വാങ്ങി നൽകാവൂ എന്ന് നിർദ്ദേശിക്കുന്നു.

നടപടി:- തദ്ദേശസ്വയംഭരണ (ഡി.എ)വകുപ്പ്

4.28 ചൊവന്നൂർ ബ്ലോക്ക് പഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 10.11.2022-ലെ കത്തും ചൊവന്നൂർ ബ്ലോക്ക് പഞ്ചായത്ത് സെക്രട്ടറിയുടെ 15.10.2022-ലെ A-1533/22-ാം നമ്പർ കത്തും (SRG 1454/22 - CC/725/22)

വിഷയം:- വനിതാ ഘടക പദ്ധതിയിൽ ഉൾപ്പെടുത്തി കറവ പശുവിനെ വിതരണം ചെയ്യുന്നത് സംബന്ധിച്ച്.

പ്രോ.നം: 64/23	അടങ്കൽ	8,40,000 /-രൂപ
	എസ്.സി.പി	6,30,000 രൂപ
	ഗുണഭോക്തൃ വിഹിതം	2,10,000 രൂപ
പേര്	വനിതാ കറവ പശു വാങ്ങുന്നതിന് സബ്സിഡി	

പട്ടികജാതി വിഭാഗത്തിലെ വനിതകൾക്ക് കറവ പശു വിതരണം ചെയ്യുന്നതിന് ബ്ലോക്ക് പഞ്ചായത്ത് പ്രോജക്ട് ഏറ്റെടുത്തിട്ടുണ്ട്. വനിതാ ഘടക പദ്ധതിയിലാണ് പ്രോജക്ട് ഏറ്റെടുത്തിരിക്കുന്നത്. മാർഗ്ഗരേഖ പ്രകാരം കറവപശുക്കളെ നൽകുന്ന പ്രോജക്ട്

ഗ്രാമപഞ്ചായത്തുകൾക്കും നഗരസഭകൾക്കുമാണ് ഏറ്റെടുക്കാവുന്നത്. ബ്ലോക്ക് പഞ്ചായത്തിന് നേരിട്ട് ഈ പ്രോജക്ട് നടപ്പാക്കാൻ അനുമതി നൽകണമെന്നതു സംബന്ധിച്ച്.

- തീരുമാനം :-**
- 1) ബ്ലോക്ക് പഞ്ചായത്ത് വിഹിതം ഗ്രാമപഞ്ചായത്തിന് കൈമാറി നടപ്പാക്കാൻ നിർദ്ദേശിക്കുന്നു.
 - 2) പൊതുവായി ഈ പ്രോജക്ട് വനിതാ ഘടക പദ്ധതിയിൽ ഉൾപ്പെടുത്താവുന്നതല്ല. അതിനാൽ വനിതാ ഘടക പദ്ധതിയിൽ നിന്ന് ഇത് ഒഴിവാക്കേണ്ടതാണ്. എന്നാൽ വിധവകൾ ഗൃഹനാഥയായ കുടുംബം, കിടപ്പുരോഗികൾ ഭർത്താക്കന്മാരായുള്ള കുടുംബത്തിലെ ഗൃഹനാഥകൾ, ഭർത്താവ് ഉപേക്ഷിച്ച വനിതകൾ ഗൃഹനാഥയായ കുടുംബം എന്നിവരാണ് ഗുണഭോക്താക്കൾ എങ്കിൽ അത്തരം വിഭാഗക്കാരെ വനിതാ ഘടക പദ്ധതിയിൽ ഉൾപ്പെടുത്താവുന്നതാണ്. ഒപ്പം അതിദരിദ്രരായി കണ്ടെത്തിയവരുടെ ലിസ്റ്റിൽ ഉൾപ്പെട്ട വിഭാഗത്തിലെ കുടുംബങ്ങളിലെ വനിതകൾ ഗുണഭോക്താക്കളാണെങ്കിൽ അവർക്കുള്ള ധനസഹായവും വനിതാഘടക പദ്ധതിയിൽ ഉൾപ്പെടുത്താവുന്നതാണ്.

നടപടി:- തദ്ദേശസ്വയംഭരണ (ഡി.എ)വകുപ്പ്

4.29 പരപ്പു ബ്ലോക്ക് പഞ്ചായത്ത്

കാസർകോഡ് ജില്ലാ പ്ലാനിംഗ് ഓഫീസറുടെ 14.10.2022 ലെ കത്ത് (SRG 1164/22 - CC/686/22).

വിഷയം:- പുതിയ ട്രൈബൽ ഡെവലപ്മെന്റ് ഓഫീസിന് കെട്ടിടം നിർമ്മിക്കുന്നതിന് സ്ഥലം വാങ്ങുന്നത് സംബന്ധിച്ച്.

പ്രോ.നം: 119/23	അടങ്കൽ	10,00,000/- രൂപ (റ്റി.എസ്.പി)
പേര്	പട്ടികവർഗ്ഗ വികസന ഓഫീസിന് സ്ഥലം വാങ്ങൽ	

പട്ടികജാതി പട്ടികവർഗ്ഗ വികസന വകുപ്പിന്റെ 25.02.2021 ലെ ഉത്തരവു പ്രകാരം പരപ്പയിൽ ഒരു പട്ടികവർഗ്ഗ വികസന ഓഫീസ് അനുവദിച്ചിട്ടുണ്ട്. ഇപ്പോൾ ഈ ഓഫീസ് പ്രവർത്തിക്കുന്നത് പരപ്പു ബ്ലോക്ക് പഞ്ചായത്ത് ഓഫീസ് കെട്ടിടത്തിലാണ്. ട്രൈബൽ ഡെവലപ്മെന്റ് ഓഫീസിനായി പ്രത്യേക കെട്ടിടം നിർമ്മിക്കേണ്ടതുണ്ട്. ഇതിനായി സ്ഥലം വാങ്ങുന്നതിന് ബ്ലോക്ക് പഞ്ചായത്ത് പ്രോജക്ട് തയ്യാറാക്കിയിട്ടുണ്ട്. ഇതിന് അനുമതി നൽകണമെന്നതു സംബന്ധിച്ച്.

തീരുമാനം :- അനുമതി നിരസിച്ചു.

നടപടി:- തദ്ദേശസ്വയംഭരണ (ആർ.ഇ)വകുപ്പ്

4.30 രാമനളി ഗ്രാമപഞ്ചായത്ത്

രാമനളി ഗ്രാമപഞ്ചായത്ത് 13-ാം വാർഡ് മെമ്പറുടെ 11.10.200-ലെ കത്ത് (SRG 1226/22)

വിഷയം:- പയ്യന്നൂർ ബ്ലോക്ക് പഞ്ചായത്ത് മുഖേന 6 മീറ്റർ വീതിയിൽ കുറവുള്ള റോഡ് ടാർ ചെയ്യുന്നത് സംബന്ധിച്ച്

പയ്യന്നൂർ ബ്ലോക്ക് പഞ്ചായത്തിൽപ്പെടുന്ന രാമനളി ഗ്രാമപഞ്ചായത്തിലെ 13-ാം വാർഡ് വില്ലേജ് ഓഫീസ് -പുളക്കുത്തറ നായർ സമുദായം ശുശ്രൂണം റോഡ് ടാർ ചെയ്യുന്നതിന് പ്രോജക്ട് ബ്ലോക്ക് പഞ്ചായത്ത് ഏറ്റെടുത്തിട്ടുണ്ട്. ഈ റോഡിന് 4.5 മീറ്റർ മാത്രമാണ്

വീതിയുള്ളത്. ബ്ലോക്ക് പഞ്ചായത്തിന് 6 മീറ്ററിനു മുകളിലുള്ള റോഡുകളാണ് ഏറ്റെടുക്കാവുന്നത്. റോഡിന്റെ വീതി കൂട്ടാൻ സാധിക്കുകയില്ല. അതിനാൽ പ്രസ്തുത റോഡ് ബ്ലോക്ക് പഞ്ചായത്ത് വിഹിതം ഉപയോഗിച്ച് ടാർ ചെയ്യാൻ അനുമതി നൽകണമെന്നതു സംബന്ധിച്ച്.

തീരുമാനം :- ഈ പ്രോജക്ട് വാർഷിക പദ്ധതി ഭേദഗതി സമയത്ത് പയ്യന്നൂർ ബ്ലോക്ക് പഞ്ചായത്ത് ഉപേക്ഷിച്ചുവെന്നും ഒപ്പം രാമനളി ഗ്രാമപഞ്ചായത്ത് പുതുതായി 5.00 ലക്ഷം രൂപ വകയിരുത്തി ഇതേ ആവശ്യത്തിന് പ്രോജക്ട് ഏറ്റെടുത്തിട്ടുണ്ടെന്നും ഗ്രാമപഞ്ചായത്ത് സെക്രട്ടറിയും പ്രസിഡന്റും അറിയിച്ചതനുസരിച്ച് ഈ വിഷയം യോഗത്തിൽ പരിഗണിച്ചില്ല.

നടപടി:- തദ്ദേശസ്വയംഭരണ (ഡി.ബി)വകുപ്പ്

4.31 കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 17.10.2022-ലെ കത്തും കണ്ണൂർ ജില്ലാ പഞ്ചായത്ത് സെക്രട്ടറിയുടെ 29.09.2022-ലെ B5-2784/22-ാം നമ്പർ കത്തും (SRG 1169/22 - CC/657/22)

വിഷയം:- പാട്യം ഗ്രാമപഞ്ചായത്തിൽ മിനി സ്റ്റേഡിയം നിർമ്മിക്കുന്നതിന് കഴിഞ്ഞ വർഷം വകയിരുത്തിയ തുക നൽകുന്നതു സംബന്ധിച്ച്

പ്രോ.നം: 935/22 (ഈ വർഷത്തെ നമ്പർ 671/23)	അടങ്കൽ	30,00,000/- രൂപ (വികസനഫണ്ട് - ജനറൽ) (ഈ വർഷത്തെ അടങ്കൽ 25,00,000 രൂപ വികസനഫണ്ട് ജനറൽ)
പേര്	കളീസ്ഥലം വാങ്ങൽ - ഗ്രാമ/ബ്ലോക്ക് പഞ്ചായത്തുകൾക്ക് ധനസഹായം	

കഴിഞ്ഞ വർഷം കൂത്തുപറമ്പ് ബ്ലോക്ക് പഞ്ചായത്തു മുഖേന പാട്യം ഗ്രാമപഞ്ചായത്തിൽ മിനി സ്റ്റേഡിയം നിർമ്മിക്കുന്നതിന് ജില്ലാ പഞ്ചായത്ത് പ്രോജക്ട് ഏറ്റെടുത്തിരുന്നു. ഇതനുസരിച്ച് 30.00 ലക്ഷം രൂപ കൂത്തുപറമ്പ് ബ്ലോക്ക് പഞ്ചായത്ത് സെക്രട്ടറിക്ക് 26.03.2022-ന് കൈമാറുകയും ചെയ്തു. എന്നാൽ സ്ഥലം വാങ്ങുന്നതിന്റെ രജിസ്ട്രേഷൻ നടപടി പൂർത്തിയാക്കാത്തതിനാൽ തുക വിനിയോഗിക്കാൻ കഴിഞ്ഞില്ല. തുക ലാപ്സായി. ഇപ്പോൾ രജിസ്ട്രേഷൻ നടപടി പൂർത്തിയാക്കി. 24,51,846 രൂപ സ്ഥലമുടമയ്ക്ക് നൽകണം. ബ്ലോക്ക് പഞ്ചായത്ത് ആവശ്യപ്പെട്ട പ്രകാരം ഈ തുക നൽകാൻ ജില്ലാ പഞ്ചായത്ത് 25.00 ലക്ഷം രൂപയുടെ പ്രോജക്ട് ഈ വർഷം പദ്ധതിയിൽ ഉൾപ്പെടുത്തിയിട്ടുണ്ട്. ഈ തുക ബ്ലോക്ക് പഞ്ചായത്തിന് കൈമാറാൻ അനുമതി നൽകണമെന്നതു സംബന്ധിച്ച്.

- തീരുമാനം :-**
- 1) അനുമതി നൽകുന്നു.
 - 2) കണ്ണൂർ ജില്ലാ പഞ്ചായത്തിന്റെ നാലു പ്രോജക്ടുകൾക്ക് കഴിഞ്ഞ മാർച്ച് അവസാനം തുക ഗുണഭോക്താവിനു നൽകാൻ കഴിഞ്ഞില്ല. സാമ്പത്തിക വർഷാവസാനം ട്രഷറിയിൽ സമർപ്പിക്കുന്ന ബില്ലുകൾ മാറി തുക കൃത്യമായി ഗുണഭോക്താക്കൾക്ക് ലഭിക്കുന്നുണ്ട് എന്ന് ഉറപ്പുവരുത്താനുള്ള നടപടി ജില്ലാ പഞ്ചായത്ത് സ്വീകരിക്കണമെന്ന് നിർദ്ദേശിക്കുന്നു.

നടപടി:- തദ്ദേശസ്വയംഭരണ (ഡി.ബി)വകുപ്പ്

4.32 കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 17.10.2022-ലെ കത്ത് (SRG 1171/22 - CC/670/22)

വിഷയം:- ശുശ്രൂണത്തിന് ചുറ്റുമതിൽ നിർമ്മിക്കുന്നതിന് കഴിഞ്ഞ വർഷമെടുത്ത പ്രോജക്ട് പ്രകാരമുള്ള തുക നൽകുന്നത് സംബന്ധിച്ച്

പ്രോ.നം: 392/22	അടങ്കൽ	14,00,000/- രൂപ (വികസന ഫണ്ട് - ജനറൽ)
പേര്	ശുശ്രൂണത്തിന് ചുറ്റുമതിൽ നിർമ്മാണം - നടുവിൽ ഗ്രാമപഞ്ചായത്തിന് ധനസഹായം	

നടുവിൽ ഗ്രാമപഞ്ചായത്തിൽ ശുശ്രൂണത്തിന് ധനസഹായം നൽകുന്നതിന് കഴിഞ്ഞ വർഷം പ്രോജക്ട് ഉൾപ്പെടുത്തിരുന്നു. നടുവിൽ ഗ്രാമപഞ്ചായത്ത് സെക്രട്ടറി 26.03.2022 ൽ 13,10,704 രൂപയുടെ റീകീസിഷൻ നൽകി. ഇതനുസരിച്ച് 30.03.2022-ൽ ട്രഷറിയിൽ ബിൽ സമർപ്പിച്ചു. ബിൽ അന്നേ ദിവസം പാസായി എങ്കിലും മാർച്ച് 31-നകം തുക കരാറുകാരന് നൽകാൻ കഴിഞ്ഞില്ല. തുക ലാപ്സായി പോയി. ഈ തുക അനുവദിക്കണമെന്ന് ഗ്രാമപഞ്ചായത്ത് ആവശ്യപ്പെട്ട പ്രകാരം ഈ വർഷം പ്രോജക്ട് ഏറ്റെടുത്തിട്ടുണ്ട്. ഈ തുക വീണ്ടും അനുവദിക്കാൻ അനുമതി നൽകണമെന്നതു സംബന്ധിച്ച്.

തീരുമാനം :- ബിൽ പ്രകാരമുള്ള തുക നൽകാൻ അനുമതി നൽകുന്നു.

നടപടി:- തദ്ദേശസ്വയംഭരണ (ഡി.ബി)വകുപ്പ്

4.33 ഇടുക്കി ജില്ലാ പഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 20.10.2022 ലെ കത്ത് (SRG 1178/22 - CC 688/22)

വിഷയം:- തലയനാട് ജയ്ഹിന്ദ് ലൈബ്രറി കെട്ടിടം പൂർത്തിയാക്കുന്നതു സംബന്ധിച്ച്.

പ്രോ.നം: 496/23	അടങ്കൽ	10,00,000/- രൂപ (സി.എഫ്.സി ബെയിസിക് ഗ്രാന്റ്)
പേര്	ഇടുക്കി ജില്ലാ പഞ്ചായത്ത് - ആലക്കോട് ഗ്രാമപഞ്ചായത്ത് തലയനാട് ജയഭാരത് ലൈബ്രറി	

ഇടുക്കി ജില്ലാ പഞ്ചായത്ത് 2019-20 വർഷം തലയനാട് ജയ്ഹിന്ദ് ലൈബ്രറി കെട്ടിട നിർമ്മാണത്തിന് 10.00 ലക്ഷം രൂപ വകയിരുത്തി സൂക്ഷ്മ വർക്കുകൾ പൂർത്തിയാക്കി. ഈ കെട്ടിട നിർമ്മാണം ഈ വർഷം പൂർത്തിയാക്കാൻ 10.00 ലക്ഷം രൂപ വകയിരുത്തിയിട്ടുണ്ട്. പതിനാലാം പഞ്ചവത്സര പദ്ധതി മാർഗ്ഗരേഖപ്രകാരം കെട്ടിട നിർമ്മാണം ഗ്രാമ/ബ്ലോക്ക് പഞ്ചായത്തുകൾക്കും നഗരസഭകൾക്കുമാണ് ഏറ്റെടുക്കാവുന്നത്. നേരത്തെ തുടങ്ങിയ നിർമ്മാണം ആയതിനാൽ ഈ പ്രോജക്ട് നടപ്പാക്കാൻ അനുമതി നൽകണമെന്നതു സംബന്ധിച്ച്.

തീരുമാനം :- അനുമതി നൽകുന്നു.

നടപടി:- തദ്ദേശസ്വയംഭരണ (ഡി.ബി)വകുപ്പ്

4.34 ഭരണിക്കാവ് ബ്ലോക്ക് പഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 29.10.202-ലെ കത്ത് (SRG /1237/22 - CC-735/22)

വിഷയം:- വയോജനങ്ങൾക്ക് പ്രത്യേകമായി മുറി

പ്രോ.നം: 69/2023	അടങ്കൽ	32,50,000 രൂപ
പേര്	വയോജന സൗഹൃദ മുറി	

വയോജനങ്ങൾക്ക് പ്രത്യേകമായി മുറി നിർമ്മിച്ചു നൽകുന്നതിനാണ് പ്രോജക്ട്. കട്ടിൽ ലഭിച്ചിട്ടുള്ളവരും 60 വയസ്സിനു മുകളിൽ പ്രായമുള്ളവരുമായ വയോജനങ്ങൾക്കാണ് മുറി നിർമ്മിച്ചു നൽകാൻ ഉദ്ദേശിക്കുന്നത്. പരമാവധി 2.50 ലക്ഷം രൂപ നൽകി ടോയിലറ്റ് സൗകര്യമടക്കമുള്ള മുറിയാണ് ഉദ്ദേശിക്കുന്നത്. ഈ പ്രോജക്ട് നടപ്പാക്കാൻ അനുമതി നൽകണമെന്നതു സംബന്ധിച്ച്.

തീരുമാനം :-

- 1) അനുമതി നിരസിച്ചു. എന്നാൽ പട്ടികജാതി വിഭാഗത്തിന് വീട് വാസയോഗ്യമാക്കുന്നതിന് 1.50 ലക്ഷം രൂപ നൽകാൻ മാർഗ്ഗരേഖ പ്രകാരം അനുമതിയുണ്ട്. ഈ തുക ഉപയോഗിച്ച് വയോജന സൗഹൃദമായ രീതിയിൽ മുറി നിർമ്മിക്കാവുന്നതാണ്.
- 2) മാർഗ്ഗരേഖയിൽ പ്രതിപാദിക്കാത്ത ഈ പ്രോജക്ടിന് 32.50 ലക്ഷം രൂപ എസ്.സി.പി.വിഹിതമാണ് വകയിരുത്തിയിരിക്കുന്നത്. ഇതിന് ജില്ലാ ആസൂത്രണ സമിതി അനുമതി നൽകിയത് ശ്രദ്ധ കുറവാണ് എന്ന് യോഗം നിരീക്ഷിച്ചു.

നടപടി:- തദ്ദേശസ്വയംഭരണ (ഡി.ഇ)വകുപ്പ്

4.35 ഊലം ബ്ലോക്ക് പഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 29.12.2022-ലെ കത്തും ഊലം ബ്ലോക്ക് പഞ്ചായത്ത് ഭരണസമിതിയുടെ 28.11.22-ലെ 1(4)-ാം നമ്പർ തീരുമാനവും (SRG 1452/22 - CC/927/22)

വിഷയം:- ആറു മീറ്ററിൽ കുറഞ്ഞ വീതിയുള്ള റോഡു നിർമ്മാണം നടത്തുന്നത് സംബന്ധിച്ച്

പ്രോ.നം: 109/23	അടങ്കൽ	7,00,000/- രൂപ
	തനത് ഫണ്ട്	4,50,000 /-രൂപ
	ഗ്രാമപഞ്ചായത്ത് വിഹിതം	2,50,000 രൂപ
പേര്	കൊഴുവനാൽ പഞ്ചായത്ത് -മുഴയിൽ - മണിയങ്ങാട് റോഡ് കലുങ്കിന് അപ്രോച്ച് റോഡ് നിർമ്മാണം	

കൊഴുവനാൽ ഗ്രാമപഞ്ചായത്തിൽ മുഴയിൽ -മണിയങ്ങാട് റോഡിലെ കലുങ്ക് MPLAD ഫണ്ട് ഉപയോഗിച്ച് നിർമ്മിക്കുന്നുണ്ട്. കലുങ്കിന് അപ്രോച്ച് റോഡ് നിർമ്മിക്കണം. അപ്രോച്ച് റോഡിന് 4 മീറ്റർ മാത്രമാണ് വീതി. ബ്ലോക്ക് പഞ്ചായത്ത് മുഖേന ഈ റോഡ് നിർമ്മാണം നടത്താൻ അനുമതി നൽകണമെന്നതു സംബന്ധിച്ച്.

തീരുമാനം :-

ആവശ്യം നിരസിച്ചു. ബ്ലോക്ക് പഞ്ചായത്ത് വിഹിതം കൂടി കൊഴുവനാൽ ഗ്രാമപഞ്ചായത്തിനു നൽകി പ്രോജക്ട് നടപ്പാക്കാൻ നിർദ്ദേശിക്കുന്നു..

നടപടി:- തദ്ദേശസ്വയംഭരണ (ഡി.ബി)വകുപ്പ്

4.36 കോഴിക്കോട് കോർപ്പറേഷൻ

ബഹു.കോഴിക്കോട് കോർപ്പറേഷൻ മേയറുടെ 06.06.2022 ലെ D1/10453/13-ാം നമ്പർ കത്തും കോർപ്പറേഷൻ കൗൺസിലിന്റെ 31.05.2022 ലെ 135-ാം നമ്പർ തീരുമാനവും (SRG 1285/22 - LSGD-FM1/21/2022 - LSGD)

വിഷയം:- നോൺറോഡ് മെയിന്റനൻസ് ഗ്രാന്റ് കോർപ്പറേഷന്റെ സ്വന്തം കെട്ടിടത്തിന്റെ മെയിന്റനൻസ് പ്രവൃത്തിക്ക് ഉപയോഗിക്കാൻ അനുമതി സംബന്ധിച്ച്.

കോഴിക്കോട് കോർപ്പറേഷൻ കൈമാറിക്കിട്ടിയ സ്ഥാപനങ്ങളുടെ മെയിന്റൻസിന് നോൺറോഡ് മെയിന്റനൻസ് ഗ്രാന്റ് ഉപയോഗിക്കുന്നുണ്ട്. പലപ്പോഴും നോൺറോഡ് മെയിന്റനൻസ് ഗ്രാന്റ് മിച്ചം വരുന്നുണ്ട്. കോർപ്പറേഷന്റെ ആസ്തിയിൽപ്പെട്ട കെട്ടിടങ്ങളുടെ അറ്റകുറ്റപ്പണിക്ക് നോൺറോഡ് മെയിന്റനൻസ് ഗ്രാന്റ് ഒറ്റത്തവണ ഉപയോഗിക്കാൻ അനുമതി നൽകണമെന്നതു സംബന്ധിച്ച്.

തീരുമാനം :- അനുമതി നിരസിച്ചു.

നടപടി:- തദ്ദേശസ്വയംഭരണ (എഫ്.എം)വകുപ്പ്

4.37 പാന്തർ ബ്ലോക്ക് പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 29.08.2022 ലെ കത്തും പാന്തർ ബ്ലോക്ക് പഞ്ചായത്ത് ഭരണസമിതിയുടെ 27.07.2022 ലെ 5(1)/22-23-ാം നമ്പർ കത്തും (SRG 914/22 - CC /453/22).

വിഷയം:- ബ്ലോക്ക് പഞ്ചായത്ത് ഓഫീസിൽ ലിഫ്റ്റ് സ്ഥാപിക്കുന്നതു സംബന്ധിച്ച്.

പ്രോ.നം: 71/23	അടങ്കൽ	20,00,000 രൂപ (മെയിന്റനൻസ് ഗ്രാന്റ് -നോൺറോഡ്)
പേര്	ബ്ലോക്ക് ഓഫീസ് സമുച്ചയത്തിൽ ലിഫ്റ്റ് സ്ഥാപിക്കൽ	

ബ്ലോക്ക് പഞ്ചായത്ത് ഓഫീസ് കെട്ടിട സമുച്ചയത്തിൽ നോൺറോഡ് മെയിന്റനൻസ് ഗ്രാന്റ് ഉപയോഗിച്ച് ലിഫ്റ്റ് സ്ഥാപിക്കുന്നതിനുള്ള പ്രോജക്ടിന് ജില്ലാ ആസൂത്രണ സമിതി അനുമതി നിരസിച്ചു. ഇതിന് പ്രത്യേകാനുമതി നൽകണമെന്നതു സംബന്ധിച്ച്.

തീരുമാനം :- അനുമതി നിരസിച്ചു. എന്നാൽ റോഡ് മെയിന്റനൻസ് ഗ്രാന്റിനു പകരം അനുവദനീയമായ മറ്റു വിഹിതം ഉപയോഗിച്ച് ലിഫ്റ്റ് സ്ഥാപിക്കാവുന്നതാണ്.

നടപടി:- തദ്ദേശസ്വയംഭരണ (ഡി.ബി)വകുപ്പ്

4.38 കടങ്ങോട് ഗ്രാമപഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 30.11.2022 ലെ കത്തും കടങ്ങോടു ഗ്രാമപഞ്ചായത്തിന്റെ 20.09.2022 ലെ 1(2)-ാം നമ്പർ ഭരണസമിതി തീരുമാനവും (SRG 1441/22 - CC/754/22)

വിഷയം:- ഗ്രാമപഞ്ചായത്തിലെ വിവിധ റോഡുകൾ മെയിന്റനൻസ് ഗ്രാന്റ് (റോഡ്) ഉപയോഗിച്ച് കോൺക്രീറ്റിംഗ് നടത്തുന്നതു സംബന്ധിച്ച്.

ഗ്രാമപഞ്ചായത്ത് താഴെ പറയുന്ന 13 റോഡുകൾ കോൺക്രീറ്റ് ചെയ്യുന്നതിന് മെയിന്റനൻസ് ഗ്രാന്റ് (റോഡ്) ഉപയോഗിച്ച് പ്രോജക്ട് ഏറ്റെടുത്തിട്ടുണ്ട്. ഇതിന് അനുമതി നൽകണമെന്നതു സംബന്ധിച്ച്.

ക്രമ നമ്പർ	പ്രോജക്ട് നമ്പർ	പ്രോജക്ടിന്റെ പേര്	തുക (രൂപ)
1	200/23	മണ്ടംപറമ്പ് മിച്ചഭൂമി റോഡ് കോൺക്രീറ്റിംഗ്	12,69,000
2	210/23	കൈകളങ്ങര അമ്പലം സൈഡ് റോഡ് കോൺക്രീറ്റിംഗ്	5,00,000
3	215/23	ഉമ്മർ മുസ്ലിയാർ റോഡ് കോൺക്രീറ്റിംഗ്	7,50,000
4	218/23	പന്തം പുലാക്കൽ റോഡ് കോൺക്രീറ്റിംഗ്	6,00,000
5	220/23	നന്ദ്രത്ത് റോഡ് കോൺക്രീറ്റിംഗ്	5,00,000
6	224/23	മറത്തിൽത്താലിൽ റോഡ് കോൺക്രീറ്റിംഗ്	2,00,000
7	230/23	ചിറമനങ്ങോട് വെളുത്തേടത്ത് റോഡ് കോൺക്രീറ്റിംഗ്	4,00,000
8	236/23	ബിസ്മി റോഡ് കോൺക്രീറ്റിംഗ്	8,00,000
9	238/23	കുഞ്ഞിതറയിൽ റോഡ് കോൺക്രീറ്റിംഗ്	5,00,000
10	241/23	ഇയ്യാൽ ജാറം ലിങ്ക് റോഡ് കോൺക്രീറ്റിംഗ്	5,00,000
11	270/23	ചേലപ്പുഴ പാലം റോഡ് കോൺക്രീറ്റിംഗ്	6,00,000
12	272/23	ഇളയത് ഫാം റോഡ് കോൺക്രീറ്റിംഗ്	5,00,000
13	273/23	ആൾസെയിന്റ്സ് കോളേജ് എ.കെ.ജി റോഡ് കോൺക്രീറ്റിംഗ്	2,50,000

തീരുമാനം:- മെയിന്റനൻസിന്റെ ഭാഗമായി നടത്തുന്ന കോൺക്രീറ്റിംഗിനു മാത്രമാണ് റോഡ് മെയിന്റനൻസ് ഗ്രാന്റുപയോഗിക്കാവുന്നത്. ഇത്തരത്തിലുള്ള പ്രവൃത്തി ആണോ എന്ന് പരിശോധിച്ച് റിപ്പോർട്ട് നൽകാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തി.

നടപടി:- 1)ചീഫ് എഞ്ചിനീയർ, തദ്ദേശസ്വയംഭരണ വകുപ്പ്
2)തദ്ദേശസ്വയംഭരണ (ഡി.ബി)വകുപ്പ്

4.39 പട്ടണക്കാട് ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 17.10.2022 ലെ കത്തും പട്ടണക്കാട് ഗ്രാമപഞ്ചായത്ത് ഭരണസമിതിയുടെ 06.10.2022 ലെ 1(2/1)-ാം നമ്പർ തീരുമാനവും (SRG 1233/22 - CC 696/22)

വിഷയം:- പട്ടണക്കാട് ഗ്രാമപഞ്ചായത്ത് ഓഫീസ് കെട്ടിടം മെയിന്റനൻസ് നടത്തുന്നത് സംബന്ധിച്ച്.

പ്രോ.നം: 163/23	അടങ്കൽ 2022-23	48,00,000/- രൂപ
	മെയിന്റനൻസ് ഗ്രാന്റ് - റോഡിതരം	26,96,384 രൂപ
	തനത് ഫണ്ട്	21,03,616 രൂപ
	2023-24 (തനത് ഫണ്ട്)	27,00,000 രൂപ
പേര്	SGSY കെട്ടിടം മെയിന്റനൻസ്	

പഞ്ചായത്ത് ഓഫീസ് കെട്ടിടം വിസ്തൃതി കൂട്ടി നവീകരിക്കുന്നതിന് ബഹുവർഷ പ്രോജക്ട് എടുത്തിട്ടുണ്ട്. പഞ്ചായത്ത് ഓഫീസ് കെട്ടിടത്തിൽ അസിസ്റ്റന്റ് എഞ്ചിനീയറുടെ ഓഫീസ്, വില്ലേജ് എക്സിക്യൂട്ടീവ് ഓഫീസറുടെ ഓഫീസ്, ICDS ഓഫീസ്, കുടുംബശ്രീ ഓഫീസ്, ഹോമിയോ ആശുപത്രി എന്നിവയും പ്രവർത്തിക്കുന്നുണ്ട്. ഗ്രാമപഞ്ചായത്ത് ഓഫീസ് കെട്ടിടം നവീകരിക്കുന്നതിന് 26.96 ലക്ഷം രൂപ മെയിന്റനൻസ് ഗ്രാന്റ് (നോൺറോഡ്) ഉൾപ്പെടുത്തിയിട്ടുണ്ട്. ഈ പ്രോജക്ട് നടപ്പാക്കാൻ അനുമതി നൽകണമെന്നതു സംബന്ധിച്ച്. SGSY കെട്ടിടം മെയിന്റനൻസ് എന്നാണ് പ്രോജക്ടിന് പേരിട്ടിരിക്കുന്നതെങ്കിലും പഞ്ചായത്തു കെട്ടിടത്തിന്റെ നവീകരണമാണ് ഉദ്ദേശിക്കുന്നത്.

തീരുമാനം :- മെയിന്റനൻസ് ഗ്രാന്റ് (റോഡിതരം) ഇതിനായി ഉപയോഗിക്കാവുന്നതല്ല. അനുമതി നിരസിച്ചു. മറ്റു അനുവദനീയ വിഹിതം ഇതിനായി ഉപയോഗിക്കാൻ നിർദ്ദേശിക്കുന്നു.

നടപടി:- തദ്ദേശസ്വയംഭരണ (ഡി.ബി)വകുപ്പ്

4.40 മുട്ടാർ ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 29.10.2022-ലെ കത്തും മുട്ടാർ ഗ്രാമപഞ്ചായത്ത് ഭരണ സമിതിയുടെ 30.09.2022-ലെ 1(4) -ാം നമ്പർ തീരുമാനവും (SRG 1232/22 CC-655/22)

വിഷയം:- മെയിന്റനൻസ് ഗ്രാന്റ് (റോഡ്) ഉപയോഗിച്ച് റോഡ് കോൺക്രീറ്റു ചെയ്യുന്നതു സംബന്ധിച്ച്

പ്രോ.നം: 74/2023	അടങ്കൽ	3,94,089 രൂപ (മെയിന്റനൻസ് ഗ്രാന്റ് - റോഡ്)
പേര്	കൈതവനപടി മുതൽ ചെറുകാട്ടുവരെ റോഡ് കോൺക്രീറ്റിംഗ്	

മെയിന്റനൻസ് ഗ്രാന്റ് (റോഡ്) ഉപയോഗിച്ച് മുകളിൽ പറഞ്ഞ റോഡ് പുതിയ കോൺക്രീറ്റിംഗിനോ - ടാറിംഗിനോ അനുമതി നൽകണമെന്നതു സംബന്ധിച്ച്.

തീരുമാനം :- അനുമതി നിരസിച്ചു. പുതിയ റോഡ് കോൺക്രീറ്റിംഗ്, ടാറിംഗ് എന്നിവയ്ക്ക് മെയിന്റനൻസ് ഗ്രാന്റ് (റോഡ്) ഉപയോഗിക്കാവുന്നതല്ല.

നടപടി:- തദ്ദേശസ്വയംഭരണ (ഡി.ബി)വകുപ്പ്

4.41 മേലാറ്റൂർ ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 04.11.2022-ലെ കത്തും മേലാറ്റൂർ ഗ്രാമപഞ്ചായത്ത് ഭരണ സമിതിയുടെ 16.09.2022-ലെ 1(7) -ാം നമ്പർ തീരുമാനവും (SRG 1248/22 CC-630/22)

വിഷയം:- മെയിന്റനൻസ് ഗ്രാന്റ് (റോഡ്) ഉപയോഗിച്ച് ടാറിംഗ്/ കോൺക്രീറ്റിംഗ് നടത്താൻ അനുമതി സംബന്ധിച്ച്

പ്രോ.നം: 219/2023	അടങ്കൽ	2,11,000 രൂപ (മെയിന്റനൻസ് ഗ്രാന്റ് - റോഡ്)
പേര്	തോണിപ്പാടം അങ്കണവാടി റോഡ്	

മെയിന്റനൻസ് ഗ്രാന്റ് (റോഡ്) ഉപയോഗിച്ച് മുകളിൽപ്പറഞ്ഞ റോഡ് കോൺക്രീറ്റിംഗോ ടാറിംഗോ ചെയ്യുന്നതിന് അനുമതി നൽകണമെന്നതു സംബന്ധിച്ച്.

തീരുമാനം :- അനുമതി നിരസിച്ചു. പുതിയ റോഡ് കോൺക്രീറ്റിംഗ്, ടാറിംഗ് എന്നിവയ്ക്ക് മെയിന്റനൻസ് ഗ്രാന്റ് (റോഡ്) ഉപയോഗിക്കാവുന്നതല്ല.

നടപടി:- തദ്ദേശസ്വയംഭരണ (ഡി.ബി)വകുപ്പ്

4.42 കൂട്ടിക്കൽ ഗ്രാമപഞ്ചായത്ത്

കൂട്ടിക്കൽ ഗ്രാമപഞ്ചായത്ത് സെക്രട്ടറിയുടെ 03.01.2023-ലെ SC2 - 1517/2023-ാം നമ്പർ കത്തും കൂട്ടിക്കൽ ഗ്രാമപഞ്ചായത്ത് ഭരണസമിതിയുടെ 31.12.2022-ലെ 1(2)-ാം നമ്പർ തീരുമാനവും (SRG 16/23)

വിഷയം:- നോൺറോഡ് മെയിന്റനൻസ് ഗ്രാന്റ് ഉപയോഗിച്ച് അങ്കണവാടി കെട്ടിടം നിർമ്മിക്കുന്നത് സംബന്ധിച്ച്

പ്രോ.നം: 193/23	അടങ്കൽ	15,00,000/- രൂപ
	മെയിന്റനൻസ് ഗ്രാന്റ് - നോൺറോഡ്	7,00,000 രൂപ
	MGNREGS	5,00,000 രൂപ
	സർക്കാർ വിഹിതം	3,00,000 രൂപ
പേര്	ഉരുളമൊട്ട അങ്കണവാടി കെട്ടിട നിർമ്മാണം	

MGNREGS ന്റെയും (തൊഴിൽദിനവും സാധന സാമഗ്രികളും) സർക്കാർ വിഹിതവും ഗ്രാമപഞ്ചായത്ത് വിഹിതവും ഉപയോഗിച്ച് അങ്കണവാടി കെട്ടിടം നിർമ്മിക്കാനാണ് പ്രോജക്ട്. 16.10.2021-ലെ പ്രളയത്തിൽ ഗ്രാമപഞ്ചായത്തിലെ റോഡുകളും പാലങ്ങളും നശിച്ചുതടക്കം വലിയ നാശ നഷ്ടമുണ്ടായതിനാൽ വികസനഫണ്ടോ മറ്റു വിഹിതമോ അങ്കണവാടി കെട്ടിടത്തിന് കണ്ടെത്താൻ കഴിയുന്നില്ല. അതിനാൽ മെയിന്റനൻസ് ഗ്രാന്റ് (നോൺറോഡ്) വിഹിതത്തിൽ നിന്ന് 7.00 ലക്ഷം രൂപ ഉൾപ്പെടുത്തി അങ്കണവാടി കെട്ടിടം നിർമ്മിക്കാൻ അനുമതി നൽകണമെന്നതു സംബന്ധിച്ച്. ഈ തുക MGNREGS ഡയറക്ടർക്ക് ഡെപ്പോസിറ്റ് ചെയ്ത് കെട്ടിടം നിർമ്മിക്കാനാണ് ഉദ്ദേശിക്കുന്നത്.

തീരുമാനം :- ഗ്രാമപഞ്ചായത്തിൽ 2021 ലെ ഉരുൾപൊട്ടലിൽ 14 ജീവൻ നഷ്ടപ്പെട്ടുതടക്കം വലിയ നാശനഷ്ടമുണ്ടായ സാഹചര്യം കൂടി പരിഗണിച്ച് മെയിന്റനൻസ് ഗ്രാന്റ് (നോൺറോഡ്) ഉപയോഗിച്ച് അങ്കണവാടി കെട്ടിട നിർമ്മാണത്തിന് പ്രത്യേക അനുമതി നൽകുന്നു. എന്നാൽ തുക MGNREGS മിഷൻ ഡയറക്ടർക്ക് ഡിപ്പോസിറ്റ് ചെയ്യുന്നതിനു പകരം MGNREGS ന്റെ തൊഴിൽ സേവനവും സാധനസാമഗ്രികളും ഉപയോഗിച്ച് ഗ്രാമപഞ്ചായത്ത് എഞ്ചിനീയറിംഗ് വിഭാഗം മുഖേന നേരിട്ട് നിർമ്മാണം നടത്താൻ നിർദ്ദേശിക്കുന്നു.

നടപടി:- തദ്ദേശസ്വയംഭരണ (ഡി.ബി)വകുപ്പ്

4.43 ചെങ്ങമനാട് ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 11.10.2022-ലെ കത്തും ചെങ്ങമനാട് ഗ്രാമപഞ്ചായത്ത് പ്രസിഡന്റിന്റെ 19.05.2022 -ലെ A4 - 303 / 2018-ാം നമ്പർ കത്തും (SRG 1129/22 CC-626/22)

വിഷയം:- പഠനമുറിക്ക് ധനസഹായം നൽകുന്നത് സംബന്ധിച്ച്

പ്രോ.നം: 169/2019	അടങ്കൽ	2,50,000 രൂപ (ബ്ലോക്ക് പഞ്ചായത്ത് വിഹിതം)
പേര്	പട്ടികജാതി വിദ്യാർത്ഥികൾക്ക് പഠനമുറി	

പട്ടികജാതി വിദ്യാർത്ഥികൾക്കുള്ള പ്രോജക്ട് ഗ്രാമപഞ്ചായത്ത് ഏറ്റെടുത്ത് നടത്തുന്നുണ്ട്. പഠനമുറിക്കായി നൽകാവുന്ന പരമാവധി തുക 2.00 ലക്ഷം രൂപയാണ്. എന്നാൽ

അവസാന ഗഡു നൽകുന്നത് വാല്യുവേഷൻ അനുസരിച്ചുള്ള ബാക്കി തുകയാണ് (രണ്ടു ലക്ഷം രൂപയിൽ പരിമിതപ്പെടുത്തി). എന്നാൽ പട്ടികജാതി വികസനവകുപ്പ് പഠന മുറിക്ക് ധനസഹായം നൽകുമ്പോൾ 120 ചതുരശ്ര അടി വിസ്തീർണ്ണമുള്ള പഠനമുറി പണിയുമ്പോൾ 2.00 ലക്ഷം രൂപയും നൽകുന്നുണ്ട്. മാർഗ്ഗരേഖയിൽ പറയും പ്രകാരം 120 ചതുരശ്ര അടി വിസ്തീർണ്ണമുള്ള പഠനമുറി നിർമ്മിക്കുന്ന എല്ലാവർക്കും 2.00 ലക്ഷം രൂപ നൽകണമെന്ന ആവശ്യം സംബന്ധിച്ച്.

തീരുമാനം :- ആവശ്യം നിരസിച്ചു. 28.05.2022 ലെ 115/2022/തസ്വഭവ നമ്പർ ഉത്തരവിലെ ഖണ്ഡിക 7.2.13 കർശനമായി പാലിക്കണമെന്ന് നിർദ്ദേശിക്കുന്നു.

നടപടി:- തദ്ദേശസ്വയംഭരണ (ഡി.എ)വകുപ്പ്

4.44 കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 17.10.2022-ലെ കത്ത് (SRG 1170/22 - CC/658/22)

വിഷയം:- കഴിഞ്ഞ വർഷം ഗുണഭോക്തൃ ലിസ്റ്റിലുള്ള പട്ടികജാതി വിഭാഗത്തിൽപ്പെട്ട വിദ്യാർത്ഥിക്ക് സ്കോളർഷിപ്പ് നൽകുന്നതു സംബന്ധിച്ച്

പ്രോ.നം: 164/22	അടങ്കൽ	53,00,000/- രൂപ (എസ്.സി.പി)
പേര്	ഉന്നത പഠനം നടത്തുന്ന വിദ്യാർത്ഥികൾക്ക് സ്കോളർഷിപ്പ്	

ഉന്നത പഠനം നടത്തുന്ന പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്ക് സ്കോളർഷിപ്പ് നൽകുന്നതിന് കഴിഞ്ഞ വർഷം ജില്ലാ പഞ്ചായത്ത് പ്രോജക്ട് ഏറ്റെടുത്തിരുന്നു. ഇതനുസരിച്ച് അർജുൻ.കെ. "നളിനം" കാക്കത്തുരുത്തി എന്ന വിദ്യാർത്ഥിക്ക് സ്കോളർഷിപ്പ് ബാങ്ക് അക്കൗണ്ടിലേക്ക് നൽകിയിരുന്നുവെങ്കിലും അക്കൗണ്ട് നിലവിലില്ലായിരുന്നതിനാൽ തുക സർക്കാരിലേക്ക് റീഫണ്ടായി. ഇത് ജില്ലാ പട്ടികജാതി വികസന ഓഫീസർ അന്വേഷിച്ച് ഉറപ്പാക്കിയിട്ടുണ്ട്. ഈ തുക ശ്രീ. അർജുൻ. കെ. എന്ന വിദ്യാർത്ഥിക്ക് ഈ വർഷം നൽകുന്നതിന് പ്രത്യേക അനുമതി നൽകണമെന്നതു സംബന്ധിച്ച്.

തീരുമാനം :- അനുമതി നൽകുന്നു

നടപടി:- തദ്ദേശസ്വയംഭരണ (ഡി.എ)വകുപ്പ്

4.45 തൃശ്ശൂർ ജില്ലാ പഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 2.11.2022 ലെ കത്തും തൃശ്ശൂർ ജില്ലാ പഞ്ചായത്ത് ഭരണസമിതിയുടെ 18.10.2022 ലെ 12/12(2)-ാം നമ്പർ തീരുമാനവും (SRG 1246/22 - CC/736/22)

വിഷയം:- അഭ്യസ്തവിദ്യരായ പട്ടികജാതി യുവജനങ്ങൾക്ക് പരിശീലനം നൽകുന്നതിന് സ്റ്റൈപ്പന്റ് വർദ്ധിപ്പിക്കണമെന്നതു സംബന്ധിച്ച്.

പ്രോ.നം: 986/23	അടങ്കൽ	20,00,000/- രൂപ (എസ്.സി.പി)
പേര്	അഭ്യസ്തവിദ്യരായ എസ്.സി വനിതകൾക്ക് സർക്കാർ സ്ഥാപനങ്ങളിൽ പരിശീലനം	

പതിനാലാം പഞ്ചവത്സരപദ്ധതി മാർഗ്ഗരേഖ പ്രകാരം അഭ്യസ്തവിദ്യരായ യുവജനങ്ങൾക്ക് സർക്കാർ സ്ഥാപനങ്ങളിൽ പരിശീലനം നൽകുന്നതിന് സ്റ്റൈപ്പന്റ് നൽകാൻ അനുമതിയുണ്ട്. യോഗ്യതയുടെ അടിസ്ഥാനത്തിൽ രണ്ടു വർഷം വരെ വിവിധ നിരക്കിലാണ്

(7000 രൂപ മുതൽ 10000 രൂപ വരെ) സ്റ്റൈപ്പന്റ് നൽകുന്നത്. പട്ടികജാതി വികസന വകുപ്പിൽ 18,000 രൂപ വരെ സ്റ്റൈപ്പന്റ് നൽകുന്നുണ്ടെന്നും അതിനാൽ വകുപ്പിന്റെ നിരക്കുമായി ഏകീകരിക്കണമെന്നുമുള്ള ആവശ്യം സംബന്ധിച്ച്.

തീരുമാനം :- തല്ലാലം പരിഗണിക്കേണ്ടതില്ലെന്ന് തീരുമാനിച്ചു. പട്ടികജാതി വികസന വകുപ്പുമായി ചർച്ച ചെയ്ത് വ്യക്തത വരുത്തി പിന്നീട് പരിഗണിക്കുന്നതാണ്.

നടപടി:- തദ്ദേശസ്വയംഭരണ (ഡി.എ)വകുപ്പ്

4.46 തൃശ്ശൂർ ജില്ലാ പഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 19.10.2022 ലെ കത്തും തൃശ്ശൂർ ജില്ലാ പഞ്ചായത്ത് സെക്രട്ടറിയുടെ 29.12.2022 ലെ DPT/A4/6430/21-ാം നമ്പർ കത്തും (SRG 1173/22 - CC/676/22)

വിഷയം:- ഹൈമാസ്റ്റ്/മിനിമാസ്റ്റ് സ്ഥാപിക്കുന്നതു സംബന്ധിച്ച്.

ജില്ലയിലെ വിവിധ ഗ്രാമപഞ്ചായത്തുകളിലെ പൊതു സ്ഥലങ്ങളിലും എസ്.സി കോളനികളിലും ഹൈമാസ്റ്റ് / മിനിമാസ്റ്റ് ലൈറ്റുകൾ സ്ഥാപിക്കുന്നതിന് ജില്ലാ പഞ്ചായത്ത് താഴെ പറയുന്ന പ്രോജക്ടുകൾ ഏറ്റെടുത്തിരിക്കുന്നു. തെരുവു വിളക്കുകൾ സ്ഥാപിക്കാനുള്ള ചുമതല ഗ്രാമപഞ്ചായത്തുകൾക്കായതിനാൽ പ്രത്യേകാനുമതി നൽകണമെന്നതു സംബന്ധിച്ച്.

ക്രമ നമ്പർ	പ്രോജക്ട് നമ്പർ	പ്രോജക്ടിന്റെ പേര്	വിഹിതം (രൂപ)
1	604/23	തളിക്കുളം കയ്യമംഗലം തൃപ്രയാർ ഡിവിഷനുകളിലെ വിവിധ ബീച്ചുകളിൽ ഹൈമാസ്റ്റ്	17,50,000 (വികസനഫണ്ട് ജനറൽ)
2	620/23	കടപ്പുറം ഡിവിഷനിലെ എസ്.സി കോളനികളിൽ മിനി മാസ്റ്റ് ലൈറ്റ് സ്ഥാപിക്കൽ	10,00,000 (എസ്.സി.പി)
3	752/23	പറപ്പുക്കര ഡിവിഷനിലെ വിവിധ എസ്.സി കോളനികളിൽ മിനിമാസ്റ്റ് ലൈറ്റ് സ്ഥാപിക്കൽ	18,00,000 (എസ്.സി.പി)
4	759/23	ചൂണ്ടൽ എസ്.സി കോളനിയിൽ മിനിമാസ്റ്റ് ലൈറ്റ് സ്ഥാപിക്കൽ	10,00,000 (എസ്.സി.പി)
5	785/23	വടക്കേക്കാട് ഡിവിഷനിലെ വിവിധ എസ്.സി കോളനിയിൽ മിനിമാസ്റ്റ് ലൈറ്റ് സ്ഥാപിക്കൽ	11,82,191 (എസ്.സി.പി)
6	789/23	പറപ്പുക്കര ഡിവിഷനിലെ മുരിയാട് പറപ്പുക്കര പൂമംഗലം വേളൂക്കര ഗ്രാമപഞ്ചായത്തുകളിൽ മിനിമാസ്റ്റ് ലൈറ്റ് സ്ഥാപിക്കൽ	10,00,000 (വികസനഫണ്ട് - ജനറൽ)
7	801/23	കടവല്ലൂർ പഞ്ചായത്ത് നായാടി കോളനികളിൽ മിനിമാസ്റ്റ് ലൈറ്റ് സ്ഥാപിക്കൽ	2,00,000 (എസ്.സി.പി)
8	816/23	ആതിരപ്പള്ളി ഡിവിഷനിലെ വിവിധ പട്ടികജാതി കോളനികളിൽ മിനിമാസ്റ്റ് ലൈറ്റ് സ്ഥാപിക്കൽ	30,00,000 (എസ്.സി.പി)
9	817/23	മാള ഗ്രാമപഞ്ചായത്ത് എസ്.സി കോളനികളിൽ മോഡേൺ പാറക്കൂട്ടം മിനി മാസ്റ്റ് ലൈറ്റ് സ്ഥാപിക്കൽ	5,00,000 (എസ്.സി.പി)
10	818/23	വേളൂക്കര ഗ്രാമപഞ്ചായത്ത് പറക്കാട്ടുകന്ന് അയ്യപ്പൻ കാവ് എസ്.സി കോളനികളിൽ മിനി മാസ്റ്റ് സ്ഥാപിക്കൽ	5,00,000 (എസ്.സി.പി)

11	821/23	ആളൂർ ഗ്രാമപഞ്ചായത്ത് മാറാട്ടു കൂന്ന് എസ്.സി കോളനികളിൽ മിനിമാസ്റ്റ് ലൈറ്റ് സ്ഥാപിക്കൽ	5,00,000 (എസ്.സി.പി)
12	839/23	പീച്ചി ഡിവിഷനിലെ എസ്.സി കോളനികളിൽ മിനിമാസ്റ്റ് ലൈറ്റ് സ്ഥാപിക്കൽ	10,00,000 (എസ്.സി.പി)
13	855/23	എസ്.എൻ.പുരം ഗ്രാമപഞ്ചായത്ത് 19, 21 വാർഡുകളിൽ കടപ്പുറത്ത് ഹൈമാസ്റ്റ് ലൈറ്റ്	3,00,000 (വികസനഫണ്ട് - ജനറൽ)
14	859/23	പീച്ചി ഡിവിഷനിലെ കൊഴുക്കള്ളി ശാന്തി നഗർ പയ്യനം എസ്.സി കോളനി ഉല്ലാസ് നഗർ എന്നീ എസ്.സി കോളനികളിൽ മിനിമാസ്റ്റ് ലൈറ്റ് സ്ഥാപിക്കൽ	10,00,000 (എസ്.സി.പി)
15	869/23	പെരിഞ്ഞാനം പഞ്ചായത്ത് - ശ്രീനാരായണപുരം പഞ്ചായത്തിലെ 14 വാർഡുകളിലെ എസ്.സി കോളനിയിൽ ഹൈമാസ്റ്റ് ലൈറ്റ്	12,00,000 (എസ്.സി.പി)
		ആകെ	1,59,32,191 രൂപ

തീരുമാനം:- വിഹിതം ഗ്രാമപഞ്ചായത്തിനു കൈമാറി പ്രോജക്ട് നടപ്പാക്കുന്നതാണ് അഭികാമ്യം എന്നു യോഗം നിർദ്ദേശിക്കുന്നു. ജില്ലാ പഞ്ചായത്ത് നേരിട്ടു നടപ്പാക്കുകയാണെങ്കിൽ ഹൈമാസ്റ്റ് / മിനിമാസ്റ്റ് ലൈറ്റുകളുടെ ഭാവിയിലെ മെയിന്റനൻസ്, വൈദ്യുതി ചാർജ്ജ് എന്നിവയടക്കമുള്ള ആവർത്തന ചെലവ് ബന്ധപ്പെട്ട ഗ്രാമപഞ്ചായത്തു വഹിക്കുമെന്ന് ഗ്രാമപഞ്ചായത്തും ജില്ലാ പഞ്ചായത്തുമായി കരാർ വയ്ക്കണമെന്ന് നിർദ്ദേശിക്കുന്നു.

നടപടി:- തദ്ദേശസ്വയംഭരണ (ഡി.ബി)വകുപ്പ്

4.47 പനച്ചിക്കാട് ഗ്രാമപഞ്ചായത്ത്

കോട്ടയംജില്ലാ പ്ലാനിംഗ് ഓഫീസറുടെ 22.11.2022 ലെ കത്തും പനച്ചിക്കാട് ഗ്രാമപഞ്ചായത്ത് ഭരണസമിതിയുടെ 24.09.2022 ലെ 2(1)-ാം നമ്പർ തീരുമാനവും (SRG 1470/22 - CC/789/22)

വിഷയം:- തെരുവു വിളക്കു പരിലാനത്തിനുള്ള ഇലക്ട്രിഷ്യന്മാരുടെ വേതനം വർദ്ധിപ്പിക്കണമെന്നതു സംബന്ധിച്ച്.

പനച്ചിക്കാട് ഗ്രാമപഞ്ചായത്തിൽ തെരുവുവിളക്കുകളുടെ പരിപാലനം എൽ.ഇ.ഡി ബൾബുകളും അനുബന്ധ സാമഗ്രികളും ഗ്രാമപഞ്ചായത്ത് ടെണ്ടറിലൂടെ നേരിട്ടു വാങ്ങി രണ്ട് ഇലക്ട്രിഷ്യന്മാരെ നിയമിച്ചാണ് നടത്തുന്നത്. ഇലക്ട്രിഷ്യന്മാരുടെ ദിവസ വേതനം 700 രൂപയോ പോൾ ഒന്നിന് 75 രൂപയോ ആണ് നൽകുന്നത്. ഈ നിരക്ക് പഞ്ചായത്ത് ഡയറക്ടറുടെ 17.8.2015 ലെ **G2-44274/2015-ാം** നമ്പർ ഉത്തരവു പ്രകാരമുള്ളതാണ്. ഏഴുവർഷം മുമ്പുള്ള ഈ നിരക്കും വ്യവസ്ഥയും താഴെ പറയും പ്രകാരം പരിഷ്കരിക്കണമെന്ന് ഇലക്ട്രിഷ്യന്മാർ ആവശ്യപ്പെട്ടിട്ടുണ്ട്. ഇതു ഗ്രാമപഞ്ചായത്ത് ഭരണസമിതി ശുപാർശ ചെയ്തിട്ടുണ്ട്. താഴെ പറയുന്നവയാണ് ആവശ്യങ്ങൾ.

- 1) ഇലക്ട്രിഷ്യന്മാരെ നിയമിക്കുന്നതിന് ദിവസവേതനം എന്ന വ്യവസ്ഥ ഒഴിവാക്കി കരാറടിസ്ഥാനത്തിലാക്കണം.
- 2) ധനവകുപ്പിന്റെ 11.02.2021 ലെ 29/2021/Fin ഉത്തരവിൻ പറയും പ്രകാരം കാറ്റഗറി 2 അനുസരിച്ചുള്ള പ്രതിമാസ വേതനമായ 20,065 രൂപ നൽകണം.

- 3) മഴയുള്ള ദിവസങ്ങളിൽ അപകടസാധ്യതയുള്ളതിനാൽ പ്രവർത്തി ചെയ്യാൻ കഴിയില്ല. അങ്ങനെയുള്ള ദി വസങ്ങളിൽ ഓഫീസിൽ ഹാജരായി ഒപ്പുവയ്ക്കുന്നുവെങ്കിൽപ്രസ്തുത ദിവസത്തെ വേതനം അനുവദിക്കണം.
- 4) പഞ്ചായത്തു ഡയറക്ടറുടെ 17.08.2015 ലെ ഉത്തരവു പ്രകാരം ഒരു ദിവസം 15 നും 25 നും ഇടയ്ക്ക് തെരുവുവീളക്ക് റിപ്പയർ ചെയ്യുന്നുണ്ട് എന്നുറപ്പുവരുത്തണമെന്ന വ്യവസ്ഥ ഒഴിവാക്കി പകരം എല്ലാ മാസവും അതതു വാർഡുകളിലെ തെരുവ് വിളക്കുകൾ തൃപ്തികരമായി തെളിയിച്ച് പരിപാലിച്ചിട്ടുണ്ടെന്ന് ബന്ധപ്പെട്ട വാർഡ് മെമ്പർ സാക്ഷ്യപ്പെടുത്തുന്നതനുസരിച്ച് വേതനം അനുവദിക്കുക. അല്ലാത്ത പക്ഷം ആനുപാതികമായി പ്രസ്തുത മാസത്തെ വേതനത്തിൽ കുറവു വരുത്തുന്ന രീതി സ്വീകരിക്കുക.

ഈ ആവശ്യങ്ങൾ പരിഗണിക്കുമെന്നതു സംബന്ധിച്ച്

തീരുമാനം :- നിലാവ് പദ്ധതിയുടെ നടത്തിപ്പു രീതി കൂടി പരിഗണിച്ച് ഇതു പരിശോധിച്ച് റിപ്പോർട്ട് നൽകാൻ പഞ്ചായത്തു ഡയറക്ടറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കുന്നതാണ്.

നടപടി:- 1)പഞ്ചായത്ത് ഡയറക്ടർ
2)തദ്ദേശസ്വയംഭരണ (ഡി.ബി)വകുപ്പ്

4.48 അയ്യമ്പുഴ ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 06.10.2022-ലെ കത്ത് (SRG 1098/22 - CC/511/22)

വിഷയം:- കഴിഞ്ഞ വർഷം ഗുണഭോക്തൃ ലിസ്റ്റിൽ ഉണ്ടായിരുന്നവർക്ക് ലാപ് ടോപ്പ് നൽകുന്നത് സംബന്ധിച്ച്

പ്രോ.നം: 72/23	അടങ്കൽ	3,23,050 രൂപ (എസ്.സി.പി)
പേര്	പട്ടികജാതി വിദ്യാർത്ഥികൾക്ക് ലാപ് ടോപ്പ് വിതരണം	

പട്ടികജാതി വിഭാഗത്തിലെ 9 വിദ്യാർത്ഥികൾക്ക് ലാപ് ടോപ്പ് നൽകാൻ 2,99,550 രൂപ വകയിരുത്തി കഴിഞ്ഞ വർഷം പ്രോജക്ട് ഏറ്റെടുത്തിരുന്നു. കഴിഞ്ഞ വർഷം ഇവർക്ക് സർക്കാർ നൽകിയ സ്പെസിഫിക്കേഷൻ പ്രകാരം GeM-ൽ ലാപ് ടോപ്പ് വാങ്ങി നൽകാൻ കഴിഞ്ഞില്ല. ഈ വർഷം ആകെ അടങ്കൽ വർദ്ധിപ്പിച്ച് സ്പിൽ ഓവറായി പ്രോജക്ട് തുടരുന്നുണ്ട്. കഴിഞ്ഞ വർഷത്തെ 9 വിദ്യാർത്ഥികളിൽ രണ്ട് വിദ്യാർത്ഥികൾ കോഴ്സ് പൂർത്തിയാക്കി. കോഴ്സ് പൂർത്തിയാക്കിയ വിദ്യാർത്ഥികളടക്കം കഴിഞ്ഞ വർഷം തെരഞ്ഞെടുത്ത 9 പേർക്ക് ലാപ് ടോപ്പ് നൽകാൻ അനുമതി നൽകണമെന്നതു സംബന്ധിച്ച്.

തീരുമാനം:- അനുമതി നൽകുന്നു.

നടപടി:- തദ്ദേശസ്വയംഭരണ (ഡി.എ)വകുപ്പ്

4.49 പാന്തൂർ നഗരസഭ

സർക്കാരിന്റെ 01.12.2022-ലെ DA1/415/22/തസ്വഭവ കത്തും പാന്തൂർ നഗരസഭാ ചെയർമാന്റെ 19.11.2022-ലെ P1/6338/20-ാം നമ്പർ കത്തും (SRG 1380/22)

വിഷയം:- ലാപ് ടോപ്പ്, കമ്പ്യൂട്ടർ വാങ്ങുന്നതിന് കെൽട്രോണിന് അടച്ച തുക തിരികെ ലഭിച്ചത് ഉപയോഗിച്ച് ലാപ് ടോപ്പ്/കമ്പ്യൂട്ടർ വാങ്ങുന്നത് സംബന്ധിച്ച്

(i) പ്രോ.നം: 74/21	അടങ്കൽ	3,53,977/- രൂപ (എസ്.സി.പി)
പേര്	എസ്.സി. വിദ്യാർത്ഥികൾക്ക് ലാപ് ടോപ്പ് വിതരണം	
(ii) പ്രോ.നം: 80/22	അടങ്കൽ	83,120/- രൂപ (വികസന ഫണ്ട് - ജനറൽ)
പേര്	വയോമിത്രം - കമ്പ്യൂട്ടർ വാങ്ങൽ	
(iii) പ്രോ.നം: 26/21	അടങ്കൽ	95,296/- രൂപ (തനത് ഫണ്ട്)
പേര്	തുടർ സാക്ഷരത - കമ്പ്യൂട്ടർ വാങ്ങൽ	

മുകളിൽ പറഞ്ഞ മൂന്നു പ്രോജക്ടുകൾ പ്രകാരം ലാപ് ടോപ്പും കമ്പ്യൂട്ടറും വാങ്ങുന്നതിന് CPRCS മുഖേന കെൽടോണിന് തുക ഡെപ്പോസിറ്റ് ചെയ്തിരുന്നു. കെൽടോൺ ലാപ് ടോപ്പും കമ്പ്യൂട്ടറും നൽകാത്തതിനാൽ തുക തിരികെ നൽകി. ഈ തുക നഗരസഭയുടെ തനത് ഫണ്ടിലേയ്ക്കാണ് നൽകിയത്. രേഖകൾ പ്രകാരം പ്രോജക്ട് പൂർത്തിയാക്കിയതായാണ് കാണിക്കുന്നത് തുക ട്രഷറിയിൽ നിന്നും മാറിയതിനാൽ സ്പിൽഓവർ ആയി എടുക്കാൻ കഴിയില്ല. എന്നാൽ ഗുണഭോക്താക്കൾക്ക് ഉപകരണങ്ങൾ നൽകിയിട്ടില്ല. അതിനാൽ നിലവിൽ തനത് ഫണ്ടിലേയ്ക്ക് കെൽടോൺ തിരിച്ചടച്ച തുക ഉപയോഗിച്ച് മുകളിൽ പറഞ്ഞ പദ്ധതികൾക്ക് തെരഞ്ഞെടുത്ത അർഹതയുള്ള ഗുണഭോക്താക്കൾക്ക് ലാപ് ടോപ്പ്, കമ്പ്യൂട്ടർ എന്നിവ വിതരണം ചെയ്യുന്നതിന് അനുമതി നൽകണമെന്നതു സംബന്ധിച്ച്.

തീരുമാനം :- നഗരസഭയുടെ ഭാഗത്തു നിന്നുണ്ടായ വീഴ്ചയല്ല എന്നതുകൂടി പരിഗണിച്ച് പ്രോജക്ട് എടുത്ത വർഷം തെരഞ്ഞെടുക്കപ്പെട്ട ഗുണഭോക്താക്കൾക്കുതന്നെ ലാപ് ടോപ്പും കമ്പ്യൂട്ടറും നൽകണമെന്ന നിബന്ധനയോടെ അനുമതി നൽകുന്നു.

നടപടി:- തദ്ദേശസ്വയംഭരണ (ഡി.എ)വകുപ്പ്

4.50 കടങ്ങോട് ഗ്രാമപഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 10.11.2022 ലെ കത്ത് (SRG 1457/22 - CC/ 765/22)

വിഷയം:- പട്ടികജാതി വിദ്യാർത്ഥികൾക്ക് സൈക്കിൾ നൽകുന്നതു സംബന്ധിച്ച്.

പ്രോ.നം: 234/23	അടങ്കൽ	2,00,000/- രൂപ (എസ്.സി.പി)
പേര്	പട്ടികജാതി വിദ്യാർത്ഥികൾക്ക് സൈക്കിൾ	

ഗ്രാമപഞ്ചായത്തിലെ 8 മുതൽ 10-ാം ക്ലാസ്സുവരെയുള്ള വിദ്യാർത്ഥികൾക്ക് സൈക്കിൾ നൽകുന്നതിനുള്ള പ്രോജക്ടിന് അനുമതി നൽകണമെന്നതു സംബന്ധിച്ച്.

തീരുമാനം :- അനുമതി നിരസിച്ചു.

നടപടി:- തദ്ദേശസ്വയംഭരണ (ഡി.ഇ)വകുപ്പ്

4.51 എരുമപ്പെട്ടി ഗ്രാമപഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 23.11.2022-ലെ കത്ത് (SRG 1474/22 - CC 791/22, SRG 1475/22 - CC 793/22, SRG 1474/22 - CC 792/22).

വിഷയം:- വിദ്യാർത്ഥികൾക്ക് സൈക്കിൾ നൽകുന്നത് സംബന്ധിച്ച്

വിദ്യാർത്ഥികൾക്ക് സൈക്കിൾ നൽകുന്നതിന് താഴെപ്പറയുന്ന പ്രോജക്ടുകൾ വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. ഇവ നടപ്പാക്കാൻ അനുമതി നൽകണമെന്നതു സംബന്ധിച്ച്

ക്രമ നം	പ്രോ.നം.	പേര്	അടങ്കൽ	വിഭാഗം
1	200/23	വിദ്യാർത്ഥികൾക്ക് സൈക്കിൾ വിതരണം - പെൺകുട്ടികൾ	2,00,000	ജനറൽ
2	208/23	ഹെസ്തളിൽ പഠിക്കുന്ന എസ്.സി. വിഭാഗം ആൺകുട്ടികൾക്ക് സൈക്കിൾ	1,50,000	എസ്.സി.പി
3	202/23	വിദ്യാർത്ഥികൾക്ക് സൈക്കിൾ വിതരണം - ആൺകുട്ടികൾ	1,50,000	ജനറൽ
4	185/23	ഹെസ്തളിൽ പഠിക്കുന്ന എസ്.സി. വിദ്യാർത്ഥിനികൾക്ക് സൈക്കിൾ	2,50,000	എസ്.സി.പി

തീരുമാനം :- അനുമതി നിരസിച്ചു.

നടപടി:- തദ്ദേശസ്വയംഭരണ (ഡി.ഇ)വകുപ്പ്

4.52 കൊപ്പം ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 15.12.2022 ലെ കത്തും ഗ്രാമപഞ്ചായത്ത് ഭരണസമിതിയുടെ 3.11.2022 ലെ 9(1)-ാം നമ്പർ തീരുമാനവും പഞ്ചായത്ത് ഡയറക്ടറുടെ 09.12.2022 ലെ PAN/17331/2022-J1 (DP) നമ്പർ കത്തും അനുബന്ധ രേഖകളും (SRG 1444/22 - CC/910/22)

വിഷയം:- പുതിയറോഡ് - ചെറുകോട് റോഡ് ടാർ ചെയ്യുന്നതു സംബന്ധിച്ച്.

കൊപ്പം ഗ്രാമപഞ്ചായത്തിലെ 8-ാം വാർഡിലെ പുതിയ റോഡ് - ചെറുകോട് റോഡ് ടാർ ചെയ്തു സഞ്ചാരയോഗ്യമാക്കണമെന്നതു സംബന്ധിച്ച് ശ്രീ. രാമചന്ദ്രൻ.വി എന്ന ആൾ ബഹു. കേരള ഹൈക്കോടതിയിൽ WP(c) No. 16306/2022-ാം നമ്പർ ആയി കേസ് ഫയൽ ചെയ്തിരുന്നു. ഈ റോഡിന്റെ വശങ്ങൾ സമീപത്തുള്ളവർ കൈയ്യേറിയിട്ടുണ്ട്. ഈ റോഡ് മാരാത്ത് എൻ്റർപ്രൈസസ് ആന്റ് ക്രഷേഴ്സ്, കാളാഞ്ചിറ ഗ്രാനൈറ്റ്സ് എന്നീ സ്ഥാപനങ്ങളും ഉപയോഗിക്കുന്നുണ്ട്. ബഹു. ഹൈക്കോടതിയുടെ ഉത്തരവു പ്രകാരം കേസിലെ ഒന്നും രണ്ടും എതിർ കക്ഷികളായ തദ്ദേശസ്വയംഭരണ വകുപ്പ് സെക്രട്ടറിയോടും കൊപ്പം ഗ്രാമപഞ്ചായത്ത് സെക്രട്ടറിയോടും റോഡിന് ആറുമാസത്തിനകം മെയിന്റനൻസ് നടത്തണമെന്ന് ബഹു. ഹൈക്കോടതി ഉത്തരവായിട്ടുണ്ട്. റോഡു നിർമ്മിക്കുന്നതിന് കേസിലെ ആറാമത്തെ എതിർ കക്ഷിയായ മാരാത്ത് എൻ്റർ പ്രൈസസ് ആന്റ് ക്രഷേഴ്സ് റോഡ് നിർമ്മാണത്തിനു പ്രൊപ്പോസൽ തയ്യാറാക്കിയിട്ടുണ്ട്. ഇതനുസരിച്ച് റോഡ് ഗതാഗത യോഗ്യമാക്കുന്നതിന് ഗ്രാമപഞ്ചായത്ത് 3.11.2022 ലെ 9(1)-ാം നമ്പർ പ്രകാരം ഭരണസമിതി തീരുമാനമെടുത്ത് തുടർനടപടി സ്വീകരിക്കാൻ ഗ്രാമപഞ്ചായത്തു സെക്രട്ടറിയെ ചുമതലപ്പെടുത്തിയിട്ടുണ്ട്. ഗ്രാമപഞ്ചായത്ത് എഞ്ചിനീയറിംഗ് വിഭാഗം മുഖേന റോഡു നിർമ്മാണം നടത്താവുന്നതാണെന്ന് പഞ്ചായത്തു ഡയറക്ടർ അറിയിച്ചിട്ടുണ്ട്. പഞ്ചായത്ത് ഡയറക്ടറുടെ നിർദ്ദേശമനുസരിച്ച് ഇതിനായി എസ്റ്റിമേറ്റ് പ്രകാരമുള്ള തുക മുകളിൽ പറഞ്ഞ സ്ഥാപനം ഗ്രാമപഞ്ചായത്തിൽ അടയ്ക്കണം. സാധനസാമഗ്രികൾ ക്രഷറുമെ നൽകുകയാണെങ്കിൽ അതിന്റെ വില ബില്ലിൽ നിന്നു കുറവു ചെയ്യണം. ഇതിനു തയ്യാറാകാത്ത പക്ഷം സർക്കാർ അനുമതിയോടെ ക്രഷർ ഉടമകൾ സ്വന്തം നിലയിൽ റോഡ് ഗതാഗത യോഗ്യമാക്കുന്നതിന് അനുമതി പരിഗണിക്കാവുന്നതാണെന്നും പഞ്ചായത്ത് ഡയറക്ടർ അറിയിച്ചിട്ടുണ്ട്. ഇതിന്മേൽ കോഓർഡിനേഷൻ കമ്മിറ്റിയുടെ അനുമതി നൽകണമെന്നതു സംബന്ധിച്ച്.

തീരുമാനം :-

- 1) ഗ്രാമപഞ്ചായത്ത് അസിസ്റ്റന്റ് എഞ്ചിനീയർ തയ്യാറാക്കുന്ന എസ്റ്റിമേറ്റ് പ്രകാരം അസിസ്റ്റന്റ് എഞ്ചിനീയറുടെ മേൽനോട്ടത്തിൽ റോഡ് നിർമ്മാണം ഗ്രാമപഞ്ചായത്തു തന്നെ നടത്തണമെന്ന നിർദ്ദേശത്തോടെ അനുമതി നൽകുന്നു. എസ്റ്റിമേറ്റ് പ്രകാരമുള്ള തുക CSR രീതിയിൽ ക്രഷർ ഉടമകളിൽ നിന്ന് സ്വീകരിക്കുന്നതിനും അനുമതി നൽകുന്നു. തുകയോടൊപ്പം എസ്റ്റിമേറ്റിൽ ഉൾപ്പെട്ടിട്ടുള്ള സാധനസാമഗ്രികൾ ക്രഷർ ഉടമകളിൽ നിന്ന് സ്വീകരിക്കാനും അനുമതി നൽകുന്നു. എന്നാൽ ഇതിന്റെ വില ബില്ലിൽ കുറവു ചെയ്യേണ്ടതാണ്.
- 2) റോഡിന്റെ ഇരുവശങ്ങളിലുമുള്ള സ്ഥലം അനധികൃതമായി കൈയ്യേറിയവരെ നിയമപരമായി ഒഴിപ്പിക്കുന്നതിനുള്ള നടപടി സ്വീകരിക്കാൻ ഗ്രാമപഞ്ചായത്തു സെക്രട്ടറിയോട് നിർദ്ദേശിക്കുന്നു.

നടപടി:- തദ്ദേശസ്വയംഭരണ (ഡി.ബി)വകുപ്പ്

4.53 വേങ്ങര ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 18.11.2022 ലെ കത്ത് (SRG 1437/22 - CC/779/22)

വിഷയം:- പൊതു വിഭാഗത്തിന് കുടിവെള്ള വിതരണം സംബന്ധിച്ച് (പുനഃ സമർപ്പിച്ചത്)

പ്രോ.നം: 8/23	അടങ്കൽ	27,60,000/- രൂപ
	സി.എഫ്.സി റെഗുഡ് ഫണ്ട്	20,70,000 രൂപ
	ഗുണഭോക്തൃ വിഹിതം	6,90,000 രൂപ
പേര്	കുടിവെള്ള ടാങ്ക് വിതരണം - ജനറൽ	

പൊതുവിഭാഗത്തിന് കുടിവെള്ള ടാങ്ക് വിതരണം നടത്തുന്നതിനുള്ള പ്രോജക്ടിന് 21.10.2022 ലെ കോഓർഡിനേഷൻ കമ്മിറ്റി അനുമതി നിരസിച്ചിരുന്നു. ഇതു പുനഃപരിശോധിക്കണമെന്നാവശ്യപ്പെട്ടു കൊണ്ട് അനുമതിക്കായി വീണ്ടും സമർപ്പിച്ചിരിക്കുന്നു. ഇതിന് അനുമതി സംബന്ധിച്ച്.

തീരുമാനം :- കോഓർഡിനേഷൻ കമ്മിറ്റിയിൽ ഇത് വീണ്ടും ചർച്ച ചെയ്തു. അനുമതി പരിഗണിക്കേണ്ടതില്ലെന്നു തീരുമാനിച്ചു.

നടപടി:- തദ്ദേശസ്വയംഭരണ (ഡി.സി)വകുപ്പ്

4.54 ആലപ്പുഴ ജില്ലാ പഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 15.11.2022-ലെ കത്തും ആലപ്പുഴ ജില്ലാ പഞ്ചായത്ത് പ്രസിഡന്റിന്റെ 07.11.2022-ലെ E.D.3947/2019(3) -ാം നമ്പർ കത്തും (SRG 1438/22 - CC/775/22)

വിഷയം:- ഇലിപ്പക്കുളം KKMKG VHSS-ന് ബസ് വാങ്ങാൻ അനുമതി സംബന്ധിച്ച്

ആലപ്പുഴ ജില്ലാ പഞ്ചായത്തിന്റെ നിയന്ത്രണത്തിലുള്ള ഇലിപ്പക്കുളം KKMKG VHSS -ൽ LP, HS, HSS, വൊക്കേഷണൽ ഹയർ സെക്കന്ററി വിഭാഗത്തിലായി ആകെ 1800 വിദ്യാർത്ഥികൾ പഠിക്കുന്നുണ്ട്. ഇവിടേയ്ക്ക് ഒരു സ്കൂൾ ബസ് വാങ്ങി നൽകുന്നതിന് പ്രോജക്ട് തയ്യാറാക്കാൻ അനുമതി നൽകണമെന്നതു സംബന്ധിച്ചു.

തീരുമാനം:- ആവശ്യം നിരസിച്ചു.

നടപടി:- തദ്ദേശസ്വയംഭരണ (ഡി.ബി)വകുപ്പ്

4.55 ആലപ്പുഴ ജില്ലാ പഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 15.11.2022-ലെ കത്തും ആലപ്പുഴ ജില്ലാ പഞ്ചായത്ത് പ്രസിഡന്റിന്റെ 07.11.2022-ലെ E.D.3947/2019(2) -ാം നമ്പർ കത്തും (SRG 1439/22 - CC/774/22)

വിഷയം:- ആലപ്പുഴ ജില്ലാ ഗുസ്തി അസോസിയേഷന് ഗുസ്തി മാറ്റ് വാങ്ങി നൽകുന്നത് സംബന്ധിച്ച്

പ്രോ.നം: 509/23	അടങ്കൽ	7,50,000/- രൂപ (തനത് ഫണ്ട്)
പേര്	ആലപ്പുഴ ജില്ലാ പഞ്ചായത്ത് - 2022-23 റസലിംഗ് അസോസിയേഷന് ഗുസ്തി മാറ്റ് വാങ്ങി നൽകൽ	

ആലപ്പുഴ ജില്ലാ ഗുസ്തി അസോസിയേഷന് സ്വന്തമായി ഗുസ്തി മാറ്റ് ഇല്ല. ജില്ല, കോളേജ് ഗ്രാമീണതല ഗുസ്തി മത്സരത്തിന് ഇത് അനിവാര്യമാണ്. അതിനാൽ ഗുസ്തി മാറ്റ് വാങ്ങി നൽകാൻ പ്രത്യേകാനുമതി സംബന്ധിച്ച്.

തീരുമാനം :- ആവശ്യം നിരസിച്ചു. എന്നാൽ നല്ല രീതിയിൽ പ്രവർത്തിക്കുന്ന സ്പോർട്സ് ക്ലബുകൾ ഉണ്ടെങ്കിൽ അത്തരം ക്ലബുകൾക്ക് ഗുസ്തി മാറ്റ് വാങ്ങി നൽകാൻ പ്രത്യേക അനുമതി നൽകുന്നു.

നടപടി:- തദ്ദേശസ്വയംഭരണ (ഡി.ഇ)വകുപ്പ്

4.56 ആലപ്പുഴ ജില്ലാ പഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 15.11.2022-ലെ കത്തും ആലപ്പുഴ ജില്ലാ പഞ്ചായത്ത് പ്രസിഡന്റിന്റെ 08.11.2022-ലെ E.D.3947/2019(1) -ാം നമ്പർ കത്തും (SRG 1440/22 - CC/773/22)

വിഷയം:- സ്പോർട്സ് കൗൺസിലിന് കബഡി മാറ്റ് വാങ്ങി നൽകുന്നത് സംബന്ധിച്ച്

പ്രോ.നം: 508/23	അടങ്കൽ	7,50,000/- രൂപ (തനത് ഫണ്ട്)
പേര്	ആലപ്പുഴ ജില്ലാ പഞ്ചായത്ത് 2022-23 സ്പോർട്സ് കൗൺസിലിന് കബഡി മാറ്റ് വാങ്ങി നൽകൽ	

ആലപ്പുഴ ജില്ലാ സ്പോർട്സ് കൗൺസിലിന് സ്വന്തമായി കബഡി മാറ്റ് ഇല്ല. കബഡി മാറ്റ് ഇല്ലാത്തതിനാൽ മത്സരങ്ങൾ നടത്തുന്നതിന് ബുദ്ധിമുട്ടുണ്ടെന്നും താരങ്ങൾക്ക് പരിക്കു പറ്റുന്നുണ്ടെന്നും അറിയിച്ചുകൊണ്ട് സ്പോർട്സ് കൗൺസിലിന് കബഡി മാറ്റ് വാങ്ങി നൽകാൻ അനുമതി സംബന്ധിച്ച്.

തീരുമാനം:- ആവശ്യം നിരസിച്ചു. എന്നാൽ നല്ല രീതിയിൽ പ്രവർത്തിക്കുന്ന സ്പോർട്സ് ക്ലബുകൾ ഉണ്ടെങ്കിൽ അത്തരം ക്ലബുകൾക്ക് കബഡി മാറ്റ് വാങ്ങി നൽകാൻ പ്രത്യേക അനുമതി നൽകുന്നു.

നടപടി:- തദ്ദേശസ്വയംഭരണ (ഡി.ഇ)വകുപ്പ്

4.57 കോഴിക്കോട് ജില്ലാ പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 09.12.2022 ലെ കത്തും കോഴിക്കോട് ജില്ലാ പഞ്ചായത്ത് സെക്രട്ടറിയുടെ 26.10.2022 ലെ P6-3473/22(1)-ാം നമ്പർ കത്തും ജില്ലാ ഖാദി വ്യവസായ ഓഫീസ് പ്രോജക്ട് ഓഫീസറുടെ 20.09.2022 ലെ 643/21/ജില്ലാ പഞ്ചായത്ത് നമ്പർ കത്തും (SRG 1443/22 - CC/744/22)

വിഷയം:- ഖാദി ഉല്പന്നങ്ങളുടെ വിപണനത്തിന് വാഹനം വാങ്ങുന്നത് സംബന്ധിച്ച്

പ്രോ.നം: 806/23	അടങ്കൽ	30,00,000/- രൂപ (വീകസന ഫണ്ട് ജനറൽ)
പേര്	ഖാദി വസ്തുങ്ങളുടെ വിപണനത്തിന് വാഹനം	

ജില്ലയിൽ 800 തൊഴിലാളികൾ വസ്തു നിർമ്മാണ മേഖലയിൽ ഉണ്ട്. വിപണനശാലകൾ മിക്കതും ഗ്രാമപ്രദേശങ്ങളിലെ ഖാദി ബോർഡിന്റെ ഉടമസ്ഥതയിലുള്ള സ്ഥലത്താണ്. അതിനാൽ വിലപിടിപ്പിച്ച വളരെ കുറവാണ്. വിലപിടിപ്പിക്കുന്നതിന്റെ ഭാഗമായി ഖാദി ഉല്പന്നങ്ങളുടെ വിപണനത്തിന് സഞ്ചരിക്കുന്ന ഒരു വിലപിടിപ്പിച്ച ഒരുക്കുന്നതിന്റെ ഭാഗമായി വാഹനം വാങ്ങാൻ പ്രോജക്ട് തയ്യാറാക്കിയിട്ടുണ്ട്. ഇതിന് അനുമതി നൽകണമെന്നതു സംബന്ധിച്ച്.

തീരുമാനം :- ആവശ്യം നിരസിച്ചു.

നടപടി:- തദ്ദേശസ്വയംഭരണ (ഡി.ബി)വകുപ്പ്

4.58 കോഴിക്കോട് ജില്ലാ പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 13.12.2022 ലെ കത്തും കോഴിക്കോട് ജില്ലാ പഞ്ചായത്ത് സെക്രട്ടറിയുടെ 02.12.2022 ലെ P6-3473(1)-ാം നമ്പർ കത്തും (SRG 1445/22 - CC/874/22)

വിഷയം:- സ്കൂൾ വാഹനങ്ങളുടെ അറ്റകുറ്റപ്പണികൾക്കായി പി.റ്റി.എക്ക് റിവോൾവിംഗ് ഫണ്ട് നൽകുന്നത് സംബന്ധിച്ച്

പ്രോ.നം: 542/23	അടങ്കൽ	10,00,000/- രൂപ (തനത് ഫണ്ട്)
പേര്	സ്കൂൾ വാഹനങ്ങളുടെ അറ്റകുറ്റപ്പണികൾക്കായി പി.റ്റി.എ കൾക്ക് റിവോൾവിംഗ് ഫണ്ട് നൽകൽ - നൂതന പ്രോജക്ട്	

കോഴിക്കോട് ജില്ലാ പഞ്ചായത്തിന്റെ കീഴിലുള്ള 45 സ്കൂളുകളിലെ വാഹനങ്ങൾക്ക് അറ്റകുറ്റപ്പണി വേണ്ടി വരും. ഇതിനാവശ്യമായ തുക പി.റ്റി.എയുടെ കൈവശമോ സ്കൂളിനോ പലപ്പോഴും ലഭ്യമല്ല. അറ്റകുറ്റപ്പണി, ഇൻഷുറൻസ് എന്നിവയ്ക്കായി ജില്ലാ പഞ്ചായത്തിൽ നിന്ന് റിവോൾവിംഗ് ഫണ്ടായി നൽകാനും പിന്നീട് പി.റ്റി.എ യിൽ നിന്നും തുക തിരികെ വാങ്ങാനുമാണ് ഉദ്ദേശിക്കുന്നത്. ഈ പ്രോജക്ടിന് അനുമതി സംബന്ധിച്ച്.

തീരുമാനം :- അനുമതി നിരസിച്ചു.

നടപടി:- തദ്ദേശസ്വയംഭരണ (ഡി.ബി)വകുപ്പ്

4.59 പെരുമ്പള്ളി ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 26.08.2022- ലെ കത്തും പെരുമ്പള്ളി ഗ്രാമപഞ്ചായത്ത് പ്രസിഡന്റിന്റെ 05.08.2022-ലെ A1 - 3129/21-ാം നമ്പർ കത്തും, കോഓർഡിനേഷൻ കമ്മിറ്റിയുടെ 10.02.2021 -ലെ യോഗ തീരുമാനവും (ഖണ്ഡിക 2.5(4.3) - (SRG 906/22 - CC/458/22)

വിഷയം:- ഗ്രാമപഞ്ചായത്തിലെ ജക്കാർ സർവ്വീസിന്റെ വരവ്-ചെലവിനത്തിലെ അധിക തുക നൽകുന്നതു സംബന്ധിച്ച്

പെരുമ്പള്ളി ഗ്രാമപഞ്ചായത്ത് വെള്ളത്താൽ ചുറ്റപ്പെട്ടതാണ്. ഗ്രാമപഞ്ചായത്തിൽ നിന്നു വെളിയിലേയ്ക്കുള്ള ഗതാഗതം രണ്ടു ജക്കാർ സർവ്വീസിലൂടെയാണ്. ജക്കാറിൽ നിന്നുള്ള പ്രതിദിന വരുമാനം 35,000 രൂപയും പ്രതിദിന ചെലവ്(ജക്കാർ വാടക, ജീവനക്കാരുടെ വേതനം, ഇന്ധനം തുടങ്ങിയവ) 60,000 രൂപയുമാണ്. കഴിഞ്ഞ വർഷത്തെ അധിക ബാധ്യത (നഷ്ടം) 17,63,675 രൂപയാണ്. ഓരോ മാസത്തേയും വരവ്-ചെലവ് കണക്ക് ഗ്രാമപഞ്ചായത്ത് നൽകിയിട്ടുണ്ട്. ഗ്രാമപഞ്ചായത്തിന്റെ തനത് ഫണ്ട് വരുമാനം കുറവാണ്. അതിനാൽ ഗ്രാമപഞ്ചായത്തിന്റെ വികസനഫണ്ട്, മെയിന്റനൻസ് ഗ്രാന്റ് (നോൺ റോഡ്) എന്നിവ ഉപയോഗിച്ച് 2021-22 ലെ ജക്കാറിന്റെ വാടക, ഇന്ധന ചെലവ് തുടങ്ങിയവ നൽകാൻ 2022-23 വർഷം പ്രോജക്ട് ഏറ്റെടുക്കാൻ അനുമതി നൽകണമെന്നതു സംബന്ധിച്ച്.

- തീരുമാനം :-**
- 1) തനത് ഫണ്ട് /വികസനഫണ്ട് (ജനറൽ) എന്നിവ ഇതിനായി ഉപയോഗിക്കാൻ ഈ വർഷത്തേക്ക് മാത്രമായി പ്രത്യേകാനുമതി നൽകുന്നു.
 - 2) അടുത്ത വർഷം മുതൽ ജക്കാർ സർവ്വീസിന്റെ വരവിൽ നിന്നു തന്നെ ചെലവ് കണ്ടെത്താൻ നടപടിയെടുക്കണമെന്ന് നിർദ്ദേശിക്കുന്നു.

നടപടി:- തദ്ദേശസ്വയംഭരണ (ഡി.ബി)വകുപ്പ്

4.60 മങ്കര ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 02.12.2022- ലെ കത്തും മങ്കര ഗ്രാമപഞ്ചായത്ത് ഭരണസമിതിയുടെ 15.10.2022-ലെ 1(1)-ാം നമ്പർ തീരുമാനവും മങ്കര ഗ്രാമപഞ്ചായത്ത് സെക്രട്ടറിയുടെ 19.10.2022-ലെ SC2-3187/2022 -ലെ കത്തും അനുബന്ധരേഖകളും (SRG 1435/22 - CC/799/22)

വിഷയം:- കോട്ട കുടിവെള്ള പദ്ധതിയുടെ കറന്റ് ചാർജ് അടയ്ക്കുന്നത് സംബന്ധിച്ച്

പ്രോ.നം: 131/23	അടങ്കൽ	5,00,000/- രൂപ (എസ്.സി.പി)
പേര്	കോട്ട കുടിവെള്ള പദ്ധതിയുടെ ഇലക്ട്രിസിറ്റി ചാർജ്	

കോട്ട കുടിവെള്ള പദ്ധതിയുടെ കറന്റ് ചാർജ് 02.11.2020 മുതൽ കടിയുണ്ടുണ്ട്. 01.11.2022 വരെ സർചാർജ്ജടക്കം ആകെ 1,99,038 രൂപയാണ് അടക്കാനുള്ളത്. ഈ തുക അടയ്ക്കാൻ 5.00 ലക്ഷം രൂപയുടെ പ്രോജക്ട് തയ്യാറാക്കിയിരിക്കുന്നു. ഈ കുടിവെള്ള പദ്ധതിയുടെ ഗുണഭോക്താക്കളിൽ ഭൂരിഭാഗവും പട്ടികജാതി വിഭാഗത്തിൽപ്പെട്ടവരാണെന്നും തനത് ഫണ്ട് കുറവാണെന്നും ചൂണ്ടിക്കാണിച്ച് എസ്.സി.പി. വിഹിതമുപയോഗിച്ച് ബിൽ തുക അടയ്ക്കാൻ അനുമതി നൽകണമെന്നതു സംബന്ധിച്ച്.

തീരുമാനം:- എസ്.സി.പി വിഹിതം ഇതിനായി ഉപയോഗിക്കാവുന്നതല്ല. തനത് ഫണ്ട്/വികസന ഫണ്ട് (ജനറൽ) ഇതിനായി ഉപയോഗിക്കാൻ അനുമതി നൽകുന്നു.

നടപടി:- തദ്ദേശസ്വയംഭരണ (ഡി.സി) വകുപ്പ്

4.61 കാറഡുക ഗ്രാമപഞ്ചായത്ത്

കാസർഗോഡ് ജില്ലാ പ്ലാനിംഗ് ഓഫീസറുടെ 12.10.2022-ലെ കത്തും അനുബന്ധരേഖകളും (SRG 1216/22 - CC/503/22)

വിഷയം:- ഹരിത കർമ്മ സേനാഗണങ്ങൾക്ക് സംരംഭം തുടങ്ങുന്നതിന് ധനസഹായം സംബന്ധിച്ച്

പ്രോ.നം: 218/23	അടങ്കൽ	1,20,000/- രൂപ
	വികസനഫണ്ട് - ജനറൽ	90,000 രൂപ
	ഗുണഭോക്തൃവിഹിതം	30,000 രൂപ
പേര്	ഹരിത കർമ്മസേനയുടെ സംരംഭ പ്രവർത്തനങ്ങൾക്ക് പ്രോത്സാഹനം	

കാറഡുക ഗ്രാമപഞ്ചായത്തിൽ കുടുംബശ്രീ മുഖേന ഹരിത കർമ്മസേന രൂപീകരിച്ചിട്ടുണ്ട്. ഹരിത കർമ്മ സേനാഗണങ്ങളുടെ ഭാരവാഹിത്വത്തിൽ കൺസോർഷ്യം രൂപീകരിച്ച് മാലിന്യം ശേഖരിക്കുന്നതിന് ലഭിക്കുന്ന പ്രതിഫലം പ്രത്യേക ബാങ്ക് അക്കൗണ്ടിൽ സൂക്ഷിക്കുന്നുണ്ട്. മാലിന്യം ശേഖരിക്കുന്നതിനോടൊപ്പം ഹരിത കർമ്മസേന മുഖേന സംരംഭം ആരംഭിക്കാനും ഉദ്ദേശിക്കുന്നു. ഇതിനായി 75 ശതമാനം വികസന ഫണ്ടും മാർഗ്ഗരേഖ പ്രകാരമുള്ള 25 ശതമാനം ഗുണഭോക്തൃ വിഹിതമെന്ന നിലയിൽ ഹരിത കർമ്മ സേനയുടെ ബാങ്ക് അക്കൗണ്ടിലെ കൺസോർഷ്യം ഫണ്ടും ഉപയോഗിച്ച് 1000 ഭക്ഷണ വിതരണ സ്റ്റീൽ പ്ലേറ്റും 1000 സ്റ്റീൽ ടംബുറും വാങ്ങാൻ അനുമതി നൽകണമെന്നത് സംബന്ധിച്ച്. പാത്രം വാടകയ്ക്ക് നൽകുന്നത് പ്രോജക്ടിൽ ഉദ്ദേശിക്കുന്നത്.

തീരുമാനം :- അനുമതി നൽകുന്നു. എന്നാൽ ഹരിതകർമ്മ സേനയുടെ പ്രാഥമിക ചുമതല നിറവേറ്റുന്നതിനെ ഇതു ബാധിക്കരുതെന്ന് നിർദ്ദേശിക്കുന്നു.

നടപടി:- തദ്ദേശസ്വയംഭരണ (ഡബ്ളിയു.എം) വകുപ്പ്

4.62 കാറഡുക ഗ്രാമപഞ്ചായത്ത്

കാസർഗോഡ് ജില്ലാ പ്ലാനിംഗ് ഓഫീസറുടെ 12.10.2022-ലെ കത്തും അനുബന്ധരേഖകളും (SRG 1215/22 - CC/502/22)

വിഷയം:- ജനകീയ ഹോട്ടലിന് സഹായം നൽകുന്നത് സംബന്ധിച്ച്

പ്രോ.നം: 207/23	അടങ്കൽ	1,50,000/- രൂപ
	തനത് ഫണ്ട്	1,50,000 രൂപ
പേര്	വിശപ്പുരഹിത കേരളം പദ്ധതി	

കാറഡുക ഗ്രാമപഞ്ചായത്തിൽ മുളേളരിയ, കർമ്മതോടി എന്നീ സ്ഥലങ്ങളിൽ രണ്ടു ജനകീയ ഹോട്ടലുകൾ പ്രവർത്തിക്കുന്നുണ്ട്. മുളേളരിയയിലെ ഹോട്ടലിന് ഗ്രാമപഞ്ചായത്ത് സ്വന്തമായി കെട്ടിടം നിർമ്മിച്ചു നൽകി. കർമ്മ തോടിയിലെ ഹോട്ടൽ വാടക കെട്ടിടത്തിലും. അലമാരയടക്കമുള്ള ഫർണിച്ചർ കുടുംബശ്രീയും ഗ്രാമപഞ്ചായത്തും വാങ്ങി നൽകിയിട്ടുണ്ട്. കർമ്മതോടി ജനകീയ ഹോട്ടലിന് വാടക, വൈദ്യുതി എന്നിവക്കായി 1.00 ലക്ഷം രൂപയും രണ്ടു

ഹോട്ടലുകളിലേക്കും പാത്രങ്ങൾ വാങ്ങി നൽകുന്നതിന് 50,000 രൂപയും വകയിരുത്തി തയ്യാറാക്കിയിരിക്കുന്ന പ്രോജക്ടിന് അനുമതി നൽകണമെന്നതു സംബന്ധിച്ച്.

തീരുമാനം :- അനുമതി നൽകുന്നു.

നടപടി:- തദ്ദേശസ്വയംഭരണ (ഐ.എ) വകുപ്പ്

4.63 കാരഡുക്ക ഗ്രാമപഞ്ചായത്ത്

കാസർഗോഡ് ജില്ലാ പ്ലാനിംഗ് ഓഫീസറുടെ 12.10.2022-ലെ കത്തും അനുബന്ധരേഖകളും (SRG 1214/22 - CC/501/22)

വിഷയം:- സാങ്കേതികാനുമതി കൂടാതെ നിർമ്മിച്ച കിച്ചൺ ഷെഡിന്റെ തുക നൽകുന്നത് സംബന്ധിച്ച്

പ്രോ.നം: 102/22	അടങ്കൽ	1,20,080/- രൂപ
	തനത് ഫണ്ട്	1,00,080 രൂപ
	ബ്ലോക്ക് പഞ്ചായത്തു വഹിതം	20,000 രൂപ
പേര്	വീശപ്പ് രഹിത കേരളം പദ്ധതി	

ഗ്രാമപഞ്ചായത്തിന്റെ ഉടമസ്ഥതയിലുള്ള ഷെഡ്ഡിലാണ് മുളേളരിയയിലെ ജനകീയ ഹോട്ടൽ പ്രവർത്തിച്ചുകൊണ്ടിരിക്കുന്നത്. ഹോട്ടൽ മെച്ചപ്പെട്ട രീതിയിൽ ആയപ്പോൾ കിച്ചൺ കും ഷെഡ് പണിയാൻ അസിസ്റ്റന്റ് സെക്രട്ടറിയെ നിർവ്വഹണ ഉദ്യോഗസ്ഥനായി പ്രോജക്ട് തയ്യാറാക്കി. അസിസ്റ്റന്റ് എഞ്ചിനീയർ തയ്യാറാക്കിയ എസ്റ്റിമേറ്റ് പ്രകാരം 1,20,080 രൂപയായിരുന്നു പ്രോജക്ട് അടങ്കൽ. എന്നാൽ സാങ്കേതികാനുമതി കൂടാതെ പ്രവൃത്തി ടെണ്ടർ ചെയ്ത് സെക്രട്ടറി നടപ്പാക്കി. ഇതിന്റെ തുക നൽകാൻ ഈ വർഷം പ്രോജക്ട് സ്പിൽ ഓവറായി തുടരുന്നുണ്ട്. അസിസ്റ്റന്റ് എഞ്ചിനീയർ എടുത്ത വാല്യുവേഷൻ പ്രകാരം 1,01,331 രൂപയാണ് കരാറുകാരന് നൽകാനുള്ളത്. ബിൽ തുക നൽകാൻ അനുമതി സംബന്ധിച്ച്.

തീരുമാനം :- സാങ്കേതികാനുമതി കൂടാതെ പ്രവൃത്തി ചെയ്തത് വീഴ്ചയാണ്. ഇതു പരിശോധിച്ച് റിപ്പോർട്ട് നൽകാൻ തദ്ദേശസ്വയംഭരണ വകുപ്പ് ചീഫ് എഞ്ചിനീയറെ ചുമതലപ്പെടുത്തി.

നടപടി:- 1)തദ്ദേശസ്വയംഭരണവകുപ്പ് ചീഫ് എഞ്ചിനീയർ
2)തദ്ദേശസ്വയംഭരണ (ഐ.എ) വകുപ്പ്

4.64 കടപ്ര ഗ്രാമപഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 12.10.2022-ലെ കത്ത് (SRG 1135/22 - CC/650/22)

വിഷയം:- പള്ളിയോടത്തിന് ഗ്രാന്റ് നൽകുന്നത് സംബന്ധിച്ച്

പ്രോ.നം: 134/22	അടങ്കൽ	25,000/- രൂപ (തനത് ഫണ്ട്)
പേര്	കടപ്ര പള്ളിയോടത്തിന് ഗ്രാന്റ്	

കടപ്ര ഗ്രാമപഞ്ചായത്തിലെ ഏക പള്ളിയോടമാണ് കടപ്ര പള്ളിയോടം. എല്ലാ വർഷവും ആറന്മുള വള്ളംകളിയിൽ ഈ പള്ളിയോടം പങ്കെടുക്കാറുണ്ടെങ്കിലും ഗ്രാമപഞ്ചായത്തിൽ നിന്ന് ഇതുവരെ ഗ്രാന്റ് നൽകിയിട്ടില്ല. ഗ്രാന്റ് നൽകാനുള്ള ഈ പ്രോജക്ടിന് അനുമതി നൽകണമെന്നതു സംബന്ധിച്ച്.

തീരുമാനം :- ജില്ലയിലെ പള്ളിയോടങ്ങൾക്ക് അറ്റകുറ്റപ്പണിക്കായി 10,000 രൂപ നിരക്കിൽ ധനസഹായം നൽകാനുള്ള പത്തനംതിട്ട ജില്ലാ പഞ്ചായത്തിന്റെ പ്രോജക്ടിന് ഈ വർഷം കോഓർഡിനേഷൻ കമ്മിറ്റി അനുമതി നൽകിയിട്ടുണ്ട് എന്ന്

യോഗം നിരീക്ഷിച്ചു. ജില്ലാ പഞ്ചായത്തിന്റേയോ ബ്ലോക്ക് പഞ്ചായത്തിന്റേയോ ധനസഹായം ഈ വർഷം കടപ്ര പള്ളിയോടത്തിന് ലഭിച്ചിട്ടില്ല എന്നുറപ്പാക്കി 10,000 രൂപയിൽ പരിമിതപ്പെടുത്തി നൽകാൻ അനുമതി നൽകുന്നു.

നടപടി:- തദ്ദേശസ്വയംഭരണ (എഫ്.എം)വകുപ്പ്

4.65 ജില്ലാ പ്ലാനിംഗ് ഓഫീസ്, വയനാട്

വയനാട് ജില്ലാ പ്ലാനിംഗ് ഓഫീസറുടെ 06.10.2022-ലെ കത്ത് (SRG 1097/22)

വിഷയം:- നൂതന പ്രോജക്ടുകൾക്ക് വേണ്ടിയുള്ള ജില്ലാതല കമ്മിറ്റിയിലെ വിഷയ മേഖലാ വിദഗ്ദ്ധർക്ക് റ്റി.എ നൽകുന്നത് സംബന്ധിച്ച്

നൂതന പ്രോജക്ടുകളുടെ പരിശോധനയും അംഗീകാരത്തിനുമായി ജില്ലാ കളക്ടർ അധ്യക്ഷനായി ജില്ലാതലത്തിൽ ഒരു കമ്മിറ്റി രൂപീകരിച്ചിട്ടുണ്ട്. ഓരോ പ്രോജക്ടുമായും ബന്ധപ്പെട്ട് രണ്ട് വിദഗ്ദ്ധരെ കമ്മിറ്റിയിലേയ്ക്ക് പ്രത്യേകം ക്ഷണിക്കണമെന്നാണ്. ഇങ്ങനെ പങ്കെടുക്കുന്ന ഉദ്യോഗസ്ഥരല്ലാത്ത ക്ഷണിതാക്കൾക്ക് സിറ്റിംഗ് ഫീ/യാത്രാപ്പടി നൽകുന്നതിന് നടപടി സ്വീകരിക്കണമെന്ന ആവശ്യം സംബന്ധിച്ച്.

തീരുമാനം :- പൊതു തീരുമാനം ഖണ്ഡിക 3.7 പ്രകാരം നടപടി സ്വീകരിക്കാവുന്നതാണ്.

നടപടി:- തദ്ദേശസ്വയംഭരണ (ഡി.എ)വകുപ്പ്

4.66 വടവുകോട് പുത്തൻ കുരിശ്

എറണാകുളം ജില്ലാ പ്ലാനിംഗ് ഓഫീസറുടെ 12.10.2022- ലെ കത്തും 11.10.2022 ലെ 104276/22/DPC/DPO/Ekm നമ്പർ കത്തും വടവുകോട് പുത്തൻ കുരിശ് ഗ്രാമപഞ്ചായത്ത് ഭരണസമിതിയുടെ 04.06.2022 ലെ 3(2)-ാം നമ്പർ തീരുമാനവും (SRG 1136/22 - CC/556/22)

വിഷയം:- മുൻവർഷങ്ങളിൽ ODF നു ലഭിച്ച തുക ഉപയോഗിച്ച് സെപ്റ്റിക് ടാങ്ക് സ്ഥാപിക്കുന്നതു സംബന്ധിച്ച്

വടവുകോട് പുത്തൻ കുരിശ് ഗ്രാമപഞ്ചായത്തിന് ബ്ലോക്ക് പഞ്ചായത്തിൽ നിന്ന് ODF സംയുക്ത പ്രോജക്ടിനായി 2016-17 വർഷം 7.00 ലക്ഷം രൂപ ലഭിച്ചിരുന്നു. ഗുണഭോക്താക്കൾ ഇല്ലാത്തതിനാൽ ഈ തുക ചെലവഴിക്കാൻ കഴിഞ്ഞില്ല. അതിനാൽ 2022-23 വർഷം ഗാർഹിക സെപ്റ്റിക് ടാങ്ക് സ്ഥാപിക്കാനായി ചെലവഴിക്കപ്പെടാതെ കിടക്കുന്ന ഈ തുക ഉപയോഗിക്കാൻ അനുമതി നൽകണമെന്നതു സംബന്ധിച്ച്.

തീരുമാനം :- ബ്ലോക്ക് പഞ്ചായത്തിന്റെ കൂടി അനുമതിയോടെ സെപ്റ്റിക് ടാങ്ക് സ്ഥാപിക്കാൻ ഈ തുക ഉപയോഗിക്കുന്നതിന് അനുമതി നൽകുന്നു. മാർഗ്ഗരേഖ പ്രകാരമുള്ള നിരക്കും മാനദണ്ഡങ്ങളും പാലിക്കണം.

നടപടി:- തദ്ദേശസ്വയംഭരണ (ഡബ്ളിയു.എം)വകുപ്പ്

4.67 വൈക്കം ബ്ലോക്ക് പഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 24.11.2022- ലെ കത്ത് (SRG 2/23 - CC/814/22)

വിഷയം:- പട്ടിക വർഗ്ഗ വിഭാഗത്തിലെ വനിതകൾ വസ്തു നിർമ്മാണ യൂണിറ്റ് ആരംഭിക്കുന്നത് സംബന്ധിച്ച്

പ്രോ.നം: 83/23	അടങ്കൽ	1,00,000 രൂപ (വികസന ഫണ്ട് -ജനറൽ)
പേര്	പട്ടികവർഗ്ഗ വനിതകൾക്ക് അപ്പാരൽ പാർക്ക്	

വൈക്കം ബ്ലോക്ക് പഞ്ചായത്തിലെ പട്ടികവർഗ്ഗ വനിതകൾക്ക് തയ്യൽ യൂണിറ്റ് തുടങ്ങാനാണ് പ്രോജക്ട്. 'സ്റ്റേഹിത്' എന്ന പേരിൽ ബ്രാൻഡഡ് ഉല്പന്നങ്ങൾ വിപണിയിലിറക്കുന്നതിന് അപ്പാരൽ പാർക്ക് ആരംഭിക്കാൻ ഉദ്ദേശിക്കുന്നു. പൂർണ്ണമായും പ്രവർത്തന സജ്ജമാകുമ്പോൾ 30 പേർക്ക് തൊഴിൽ ലഭിക്കുമെന്ന് പ്രതീക്ഷിക്കുന്നു. ഇതിന് അനുമതി ആവശ്യപ്പെട്ടിരിക്കുന്നു.

തീരുമാനം:- അനുമതി നൽകുന്നു.

നടപടി:- തദ്ദേശസ്വയംഭരണ (ഡി.എ)വകുപ്പ്

4.68 പൂല്യൂർ പെരിയ ഗ്രാമപഞ്ചായത്ത്

കാസറഗോഡ് ജില്ലാ പ്ലാനിംഗ് ഓഫീസറുടെ 07.10.2022-ലെ കത്തും പൂല്യൂർ ശ്രീവിഷ്ണു മൂർത്തി ക്ഷേത്രം ട്രസ്റ്റിന്റെ സമ്മതപത്രവും. (SRG 1217/22 CC-651/22)

വിഷയം:- ക്ഷേത്രകുളം സംരക്ഷിക്കുന്നതു സംബന്ധിച്ച്

പ്രോ.നം: 241/2022	അടങ്കൽ	19,24,780 രൂപ
	CFC Tied Fund	5,24,780 രൂപ
	ജില്ലാ പഞ്ചായത്ത് വിഹിതം	14,00,000 രൂപ
പേര്	ഓത്തുകുളം പള്ളം-കുളം ജലസംരക്ഷണ പദ്ധതി	

പൂല്യൂർ പെരിയ ഗ്രാമപഞ്ചായത്തിലെ പൂല്യൂർ വിഷ്ണുമൂർത്തി ക്ഷേത്രത്തിന്റെ ഉടമസ്ഥതയിലുള്ള കുളം എല്ലാക്കാലത്തും ജലലഭ്യതയുള്ളതാണ്. ഈ കുളം ഇപ്പോൾ ജീർണ്ണാവസ്ഥയിലാണ്. പൊതുവെ ഭൂഗർഭ ജലലഭ്യത കുറവുള്ള പ്രദേശമാണ് ഈ ഗ്രാമപഞ്ചായത്ത്. ഈ കുളം നവീകരിച്ച് സംരക്ഷിച്ചാൽ പ്രദേശവാസികൾക്ക് പ്രയോജനപ്രദമാണ്. കുളം നാട്ടുകാരുടെ ഉപയോഗത്തിനും കൃഷി ആവശ്യത്തിന് വെള്ളം ലഭ്യമാക്കുന്നതിനും വിട്ടു നൽകാമെന്ന് ക്ഷേത്രം ഭാരവാഹികൾ അറിയിച്ചിട്ടുണ്ട്. ക്ഷേത്രം ട്രസ്റ്റ് ബോർഡ് ഇതനുസരിച്ച് കത്ത് നൽകിയിട്ടുണ്ട്. അതിനാൽ കുളം നവീകരിക്കുന്നതിനുള്ള പ്രോജക്ട് നടപ്പാക്കാൻ അനുമതി നൽകണമെന്നതു സംബന്ധിച്ച്.

തീരുമാനം :- കുളം സംരക്ഷിക്കുന്നത് ജലസംരക്ഷണത്തിന്റെ ഭാഗമാണ് എന്നതിനാൽ അനുമതി നൽകുന്നു. എന്നാൽ എല്ലാ വിഭാഗത്തിലുംപെട്ട പൊതു ജനങ്ങൾക്കും കുളത്തിന്റെ ഉപയോഗം ലഭ്യമാക്കണമെന്ന് ക്ഷേത്ര ഭാരവാഹികളും ഗ്രാമപഞ്ചായത്തും തമ്മിൽ രജിസ്റ്റർ ചെയ്തുകൊണ്ടുള്ള കരാറിലേർപ്പെടണമെന്ന നിബന്ധന പാലിക്കേണ്ടതാണ്.

നടപടി:- തദ്ദേശസ്വയംഭരണ (ഡി.സി)വകുപ്പ്

4.69 വടവുകോട് - പുത്തൻകുരിശ് ബ്ലോക്ക് പഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 12.10.2022-ലെ കത്തുകളും (2 എണ്ണം) വടവുകോട് പുത്തൻകുരിശ് ഗ്രാമപഞ്ചായത്ത് പ്രസിഡന്റിന്റെ 17.09.2022 -ലെ കത്തും (SRG 1220/22 CC-555/22)

വിഷയം:- ബയോ കമ്പോസ്റ്റിന് 2017-18-ൽ ലഭിച്ച ബ്ലോക്ക് വിഹിതം ഉപയോഗിച്ച് മാലിന്യ സംസ്കരണ പ്രോജക്ട് തയ്യാറാക്കുന്നത് സംബന്ധിച്ച്

1) പ്രോ.നം: 5/2023	അടങ്കൽ	11,00,000 രൂപ
	ബ്ലോക്ക് പഞ്ചായത്ത് വിഹിതം	9,90,000 രൂപ
	ഗുണഭോക്തൃ വിഹിതം	1,10,000 രൂപ
പേര്	ഗാർഹിക ബയോബീൻ നൽകൽ	
2) പ്രോ.നം: 290/2023	അടങ്കൽ	5,00,000 രൂപ
	ബ്ലോക്ക് പഞ്ചായത്ത് വിഹിതം	4,00,000 രൂപ
	ഗുണഭോക്തൃ വിഹിതം	1,00,000 രൂപ
പേര്	ഇനോകലം വീതരണം	

വടവുകോട് ബ്ലോക്ക് പഞ്ചായത്തിൽ നിന്ന് 2017-18 ൽ ബയോ കമ്പോസ്റ്റ് പദ്ധതിക്കായി 14.00 ലക്ഷം രൂപ വടവുകോട് പുത്തൻകുരിശ് ഗ്രാമപഞ്ചായത്തിന് ലഭിച്ചിരുന്നു. മതിയായ ഗുണഭോക്താക്കൾ ഇല്ലാത്തതിനാൽ തുക ചെലവഴിച്ചില്ല. ചെലവഴിക്കാത്ത തുക ബ്ലോക്ക് പഞ്ചായത്തിലേയ്ക്ക് തിരികെ അടയ്ക്കണമെന്ന് ഓഡിറ്റ് വിഭാഗം കുറിപ്പ് നൽകിയിട്ടുണ്ട്. എന്നാൽ ബ്ലോക്ക് പഞ്ചായത്ത് ഈ തുക ചെലവഴിച്ചതായി രേഖപ്പെടുത്തിയതിനാൽ തുക തിരികെ നൽകുന്നതിൽ ബുദ്ധിമുട്ടുണ്ട്. അതിനാൽ ഈ തുക ഉപയോഗിച്ച് മുകളിൽ പറഞ്ഞ പ്രോജക്ടുകൾ വാർഷിക പദ്ധതിയിൽ ഉൾപ്പെടുത്തിയിരിക്കുന്നു. ഇതിന് അനുമതി നൽകണമെന്നതു സംബന്ധിച്ച്.

- തീരുമാനം :-**
- 1) ബ്ലോക്ക് പഞ്ചായത്തിന്റെ കൂടി അനുമതി വാങ്ങണമെന്ന നിബന്ധനയോടെ അനുമതി നൽകുന്നു.
 - 2) വടവുകോട് പുത്തൻകുരിശ് ഗ്രാമപഞ്ചായത്ത് ബ്ലോക്കിൽ നിന്നു 2016-17 (7.00 ലക്ഷം രൂപ), 2017-18 (14.00 ലക്ഷം രൂപ) വർഷങ്ങളിൽ നൽകിയ തുക അതേവർഷം ചെലവഴിച്ചിരുന്നില്ല. ഇത് ഗ്രാമപഞ്ചായത്തിന്റെ വീഴ്ചയാണ്. ഈ പ്രവണത നിർബന്ധമായും ഒഴിവാക്കണമെന്ന് നിർദ്ദേശിക്കുന്നു.

നടപടി:- തദ്ദേശസ്വയംഭരണ (ഡബ്ളിയു.എം) വകുപ്പ്

4.70 കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 17.10.2022-ലെ കത്തും അനുബന്ധരേഖകളും (SRG 1168/22 - CC/656/22)

വിഷയം:- സി.ഡി.എസിനു കീഴിലുള്ള വനിതാ സംരംഭക ഗ്രൂപ്പിന് കഴിഞ്ഞ വർഷത്തെ ധനസഹായം നൽകുന്നത് സംബന്ധിച്ച്

പ്രോ.നം: 408/22	അടങ്കൽ	14,00,000/- രൂപ (വീകസനഫണ്ട് - ജനറൽ)
പേര്	വനിതകളുടെ കോഫി ബങ്ക്	

സി.ഡി.എസ്സിന് കീഴിലുള്ള വനിതാ ഗ്രൂപ്പുകൾക്ക് കോഫി ബങ്ക് തുടങ്ങുന്നതിന് കഴിഞ്ഞ വർഷം ജില്ലാ പഞ്ചായത്ത് പ്രോജക്ട് ഏറ്റെടുത്തിരുന്നു. 2.80 ലക്ഷം രൂപ വീതം 5 ഗ്രൂപ്പുകൾക്ക് നൽകുന്നതിനാണ് പ്രോജക്ട് തയ്യാറാക്കിയിരുന്നത്. വിശദാംശം താഴെ ചേർക്കുന്നു.

ക്രമ നമ്പർ	CDS ഗ്രൂപ്പിന്റെ പേര്	കോഫി ബങ്ക് ആരംഭിക്കാനുദ്ദേശിക്കുന്ന സ്ഥലം
1	കണിച്ചാർ CDS	ഏലപ്പിടിക 29-ാം മൈൽ
2	പടിയൂർ CDS	പടിയൂർ ഗവ. സ്കൂളിന് സമീപം
3	ചെറുപുഴ CDS	പാടിയോട്ടുചാൽ കുരിശു പള്ളിക്ക് സമീപം
4	കൊട്ടിയൂർ CDS	കൊട്ടിയൂർ പഞ്ചായത്തിന് ചേർന്നുള്ള സ്ഥലം
5	പായം CDS	ഇരട്ടി പോലീസ് സ്റ്റേഷന് സമീപം

ഈ ഗ്രൂപ്പുകൾക്ക് 2.80 ലക്ഷം രൂപ വീതം അനുവദിക്കുന്നതിന് നിർവ്വഹണ ഉദ്യോഗസ്ഥനായ കുടുംബശ്രീ ജില്ലാ മിഷൻ കോഓർഡിനേറ്റർ ബിൽ 26.3.2022 ൽ ട്രഷറിയിൽ സമർപ്പിച്ചു. ക്രമ നമ്പർ 1, 2, 3 ഗുണഭോക്താക്കൾക്ക് അക്കൗണ്ടിൽ തുക ക്രുഡിറ്റ് ചെയ്തെങ്കിലും ക്രമ. 4, 5 ഗുണഭോക്താക്കൾക്ക് തുക ലഭിച്ചില്ല. സാങ്കേതിക കാരണങ്ങളാൽ തുക ബില്ലിന്റെ സോഴ്സ് അക്കൗണ്ടിലേയ്ക്ക് വരവ് വച്ചു. തുക ലഭിക്കാത്ത ഗുണഭോക്താക്കൾക്ക് (ക്രമനം. 4, 5) തുക നൽകുന്നതിന് ഈ വർഷം പ്രോജക്ട് തയ്യാറാക്കാൻ അനുമതി നൽകണമെന്നത് സംബന്ധിച്ച് ഈ സംരംഭക യൂണിറ്റുകൾ ബാങ്ക് ലോൺ എടുത്ത് യൂണിറ്റ് ആരംഭിക്കുന്നതിനുള്ള മുന്നൊരുക്ക പ്രവർത്തനം നടത്തിയിട്ടുണ്ട് എന്നറിയിച്ചിട്ടുണ്ട്.

തീരുമാനം:- അനുമതി നൽകുന്നു.

നടപടി:- തദ്ദേശസ്വയംഭരണ (ഐ.എ) വകുപ്പ്

4.71 മൊഗ്രാൽ പുത്തൂർ ഗ്രാമപഞ്ചായത്ത്

കാസർഗോഡ് ജില്ലാ പ്ലാനിംഗ് ഓഫീസറുടെ 01.11.2022 ലെ കത്ത് (SRG 1241/22 - CC 728/22)

വിഷയം:- പട്ടികജാതി വിഭാഗത്തിലെ വനിതകൾക്ക് സ്വയം തൊഴിലിന് തയ്യാർ മെഷീൻ നൽകുന്നതു സംബന്ധിച്ച്.

പ്രോ.നം: 140/23	അടങ്കൽ	1,50,000/- രൂപ (എസ്.സി.പി)
പേര്	പട്ടികജാതി വനിതകൾക്ക് സ്വയം തൊഴിലിനു തയ്യാർ മെഷീൻ	

പട്ടികജാതി വിഭാഗത്തിലെ വനിതകൾക്ക് തയ്യാർമെഷീൻ വാങ്ങി നൽകുന്നതിന് പ്രോജക്ട് ഏറ്റെടുത്തിട്ടുണ്ട്. ഇതു മാർഗ്ഗരേഖയിൽ ഉൾപ്പെടുത്തിയിട്ടില്ല. പ്രത്യേക അനുമതി നൽകണമെന്നതു സംബന്ധിച്ച്

തീരുമാനം :- അനുമതി നിരസിച്ചു. എന്നാൽ വ്യക്തികൾക്ക് തയ്യാർ മെഷീൻ വാങ്ങി നൽകുന്നതിനു പകരം തയ്യാർ യൂണിറ്റ് തുടങ്ങുന്ന പ്രോജക്ട് നടപ്പാക്കാവുന്നതാണ്. ഒപ്പം പ്രാദേശിക സാമ്പത്തിക വികസനത്തിനുള്ള മാർഗ്ഗരേഖ പ്രകാരമുള്ള അനുയോജ്യമായ പ്രോജക്ട് നടപ്പാക്കാവുന്നതാണ്.

നടപടി:- തദ്ദേശസ്വയംഭരണ (ഡി.എ) വകുപ്പ്

4.72 മൊഗ്രാൽ പുത്തൂർ ഗ്രാമപഞ്ചായത്ത്

കാസർഗോഡ് ജില്ലാ പ്ലാനിംഗ് ഓഫീസറുടെ 01.11.2022-ലെ കത്ത് (SRG 1243/22 - CC/730/22)

വിഷയം:- വനിതകൾക്ക് തയ്യൽ മെഷീൻ നൽകുന്നത് സംബന്ധിച്ച്

പ്രോ.നം: 243/23	അടങ്കൽ	4,00,000 രൂപ (വികസനഫണ്ട് - ജനറൽ)
പേര്	വനിതകൾക്ക് തയ്യൽ മെഷീൻ വിതരണം	

പൊതു വിഭാഗത്തിലെ വനിതകൾക്ക് തയ്യൽ മെഷീൻ വിതരണം ചെയ്യാൻ പ്രോജക്ട് ഏറ്റെടുത്തിട്ടുണ്ട്. മാർഗ്ഗരേഖയിൽ ഇത് ഉൾപ്പെടുത്തിയിട്ടില്ലാത്തതിനാൽ പ്രത്യേകാനുമതി നൽകണമെന്നതു സംബന്ധിച്ച്

തീരുമാനം :- അനുമതി നിരസിച്ചു. എന്നാൽ വ്യക്തികൾക്ക് തയ്യൽ മെഷീൻ വാങ്ങി നൽകുന്നതിനു പകരം തയ്യൽ യൂണിറ്റ് തുടങ്ങുന്ന പ്രോജക്ട് നടപ്പാക്കാവുന്നതാണ്. ഒപ്പം പ്രാദേശിക സാമ്പത്തിക വികസനത്തിനുള്ള മാർഗ്ഗരേഖ പ്രകാരമുള്ള അനുയോജ്യമായ പ്രോജക്ട് നടപ്പാക്കാവുന്നതാണ്.

നടപടി:- തദ്ദേശസ്വയംഭരണ (ഡി.എ)വകുപ്പ്

4.73 പുനയൂർകുളം ഗ്രാമപഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 02.11.2022 ലെ കത്തും പുനയൂർകുളം ഗ്രാമപഞ്ചായത്ത് ഭരണസമിതിയുടെ 21.10.2022ലെ 13/1-ാം നമ്പർ തീരുമാനവും (SRG 1266/22 - CC/ 738/22)

വിഷയം:- റർബൻ മിഷൻ പദ്ധതി പ്രകാരം സ്ഥാപിച്ച സി.സി.റ്റി.വി ക്യാമറ, വൈഫൈ ഹോട്ട് സ്പോട്ടുകളുടെ ബിൽ തുക നൽകുന്നതു സംബന്ധിച്ച്.

റർബൻ മിഷൻ പദ്ധതി പ്രകാരം ഗ്രാമപഞ്ചായത്തിന്റെ വിവിധ പ്രദേശങ്ങളിൽ സി.സി.റ്റി.വി ക്യാമറകളും വൈഫൈ ഹോട്ട് സ്പോട്ടുകളും സ്ഥാപിക്കുന്നതിന് ഡി.പി.ആർ തയ്യാറാക്കിയിരുന്നു. 32.00 ലക്ഷം രൂപയാണ് റർബൻ മിഷനിൽ നിന്ന് അനുവദിക്കണമെന്നറിയിച്ചിരുന്നത്. ഡി.പി.ആർ-ൽ കെൽട്രോൺ മുഖേന പ്രോജക്ട് നടപ്പാക്കാനാണ് പറഞ്ഞിരിക്കുന്നത്. എന്നാൽ ഗ്രാമപഞ്ചായത്ത് ഭരണസമിതിയുടെ 01.03.2019 ലെ 1(4)-ാം നമ്പർ തീരുമാന പ്രകാരം Kerala Small Scale Industries Development Corporation Ltd. (SIDCO) നെ പ്രവൃത്തി ഏൽപ്പിച്ചു. SIDCO നൽകിയ എസ്റ്റിമേറ്റ് തുക 31,97,912 രൂപയാണ്. അഡ്വാൻസായി 6,39,582 രൂപയും തുടർന്ന് രണ്ടു പാർട്ട് ബില്ലും നൽകിയതടക്കം ഇപ്പോൾ ആകെ 23,97,712 രൂപ നൽകിയിട്ടുണ്ട്. പ്രവൃത്തി പൂർത്തിയാക്കാതെ തന്നെ മുഴുവൻ തുകയുടെ ബില്ലും സമർപ്പിച്ചെങ്കിലും മുഴുവൻ തുകയും നൽകിയില്ല. ഇനിയും 8,83,923 രൂപ കൂടി നൽകണമെന്ന് SIDCO ആവശ്യപ്പെട്ടിട്ടുണ്ട്.

നിലവിലെ ഉത്തരവുപ്രകാരം SIDCO സ്വയം ഉല്പാദിപ്പിക്കുന്ന ഉല്പന്നങ്ങൾ മാത്രമേ നേരിട്ടു വാങ്ങാൻ കഴിയൂ. അവസാന ബിൽ നൽകുന്നതിനു മുമ്പ് ഈ വീഴ്ച പരിഹരിക്കേണ്ടതുണ്ട് എന്നതിനാൽ നടപടി ക്രമങ്ങളിലെ അപാകത മാപ്പാക്കി ബാക്കി തുക നൽകുന്നതിന് അനുമതി നൽകണമെന്നത് സംബന്ധിച്ച്.

തീരുമാനം :- 1) ഡി.പി.ആറിൽ കെൽട്രോണിനെ ഉൾപ്പെടുത്തിയ തിനുശേഷം പിന്നീട് SIDCO യെ പ്രവൃത്തി ഏല്പിച്ചത് വീഴ്ചയാണ്. കൂടാതെ SIDCO ഈ പ്രോജക്ട് ചെയ്യാനുള്ള അംഗീകൃത ഏജൻസി അല്ലെന്നിരിക്കെ ടെണ്ടർ നടപടി കൂടാതെ പ്രവൃത്തി ഏല്പിച്ചതും വീഴ്ചയാണ്.

2) ഇതു പരിശോധിച്ച് റിപ്പോർട്ട് നൽകാൻ പഞ്ചായത്ത് ഡയറക്ടറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കുന്നതാണ്.

നടപടി:-1)പഞ്ചായത്ത് ഡയറക്ടർ
2)തദ്ദേശസ്വയംഭരണ (ഡി.ഡി)വകുപ്പ്

4.74 ഇടുക്കി ജില്ലാ പഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 05.11.2022 ലെ കത്ത് (SRG 1267/22 - CC/ 768/22)

വിഷയം:- ഗോത്രസാരഥി പദ്ധതിയായി ജില്ലാ പഞ്ചായത്തു വിഹിതം നൽകുന്നത് സംബന്ധിച്ച്.

പ്രോ.നം: 691/23	അടങ്കൽ	25,00,000/- രൂപ (റ്റി.എസ്.പി)
പേര്	ഗോത്രസാരഥി വിഹിതം നൽകൽ	

ജില്ലയിൽ 34 സ്കൂളുകളിലായി പട്ടികവർഗ്ഗ വിഭാഗത്തിലെ 1771 വിദ്യാർത്ഥികൾക്ക് ഗോത്രസാരഥി പദ്ധതി പ്രകാരം യാത്രാ സൗകര്യം ഏർപ്പെടുത്തണം. ഇതിനായി ആകെ 2,43,06,150 രൂപ ആവശ്യമുണ്ടെന്ന് ഐ.റ്റി.ഡി.പി പ്രോജക്ട് ഓഫീസർ അറിയിച്ചിട്ടുണ്ട്. പട്ടികവർഗ്ഗ വികസനവകുപ്പിന്റെ ഫണ്ടും തദ്ദേശഭരണസ്ഥാപനങ്ങളുടെ വിഹിതവും കൂടി ചേർത്താൽ ആകെ 1,15,25,333 രൂപയാണ് ലഭ്യമായ തുക. ഈ സാഹചര്യത്തിൽ ഗോത്ര സാരഥി പദ്ധതിയായി ജില്ലാ പഞ്ചായത്ത് വിഹിതം കൂടി ഉൾപ്പെടുത്താൻ അനുമതി നൽകണമെന്നതു സംബന്ധിച്ച്.

തീരുമാനം :- അനുമതി നൽകുന്നു.

നടപടി:- തദ്ദേശസ്വയംഭരണ (ഡി.എ)വകുപ്പ്

4.75 തൊടുപുഴ മുനിസിപ്പാലിറ്റി

ഇടുക്കി ജില്ലാ പ്ലാനിംഗ് ഓഫീസറുടെ 18.11.2022 ലെ കത്തും തൊടുപുഴ നഗരസഭാ കൗൺസിലിന്റെ 03.10.2022 ലെ 12-ാം നമ്പർ തീരുമാനവും (SRG 1460/22 - CC/ 721/22)

വിഷയം:- നഗരസഭയിലെ സേവാഗ്രാം വാർഡു കേന്ദ്രങ്ങളുടെ പ്രവർത്തനത്തിന് തുക ചെലവഴിക്കുന്നതു സംബന്ധിച്ച്.

പ്രോ.നം: 205/23	അടങ്കൽ	1,55,520/- രൂപ (സി.എഫ്.സി ബേസിക് ഗ്രാന്റ്)
പേര്	സേവാഗ്രാം വാർഡ് കേന്ദ്രങ്ങളുടെ നടത്തിപ്പ്	

തൊടുപുഴ നഗരസഭയിൽ 9 വാർഡുകളിൽ സേവാഗ്രാം വാർഡ് കേന്ദ്രങ്ങൾ പ്രവർത്തിക്കുന്നുണ്ട്. വാടക കെട്ടിടങ്ങളിൽ പ്രവർത്തിക്കുന്ന കേന്ദ്രങ്ങളുടെ വാടക, ശുചീകരണവും പരിപാലനവും, ഫെസിലിറ്ററ്റർക്ക് ഓണറേറിയം, ഫർണിച്ചർ എന്നിവയാണ് പ്രോജക്ട് തയ്യാറാക്കിയിരിക്കുന്നത്. ഈ പ്രോജക്ട് നടപ്പാക്കാൻ അനുമതി നൽകണമെന്നതു സംബന്ധിച്ച്.

തീരുമാനം :-

- 1) ഈ വർഷത്തേക്ക് അനുമതി നൽകുന്നു.
- 2) ഈ കേന്ദ്രങ്ങളുടെ പ്രവർത്തനം ഇപ്പോഴൊന്നാണെന്നും അതു നല്ല രീതിയിലാണോ നടക്കുന്നതെന്നും പരിശോധിക്കണമെന്ന് നഗരകാര്യ ഡയറക്ടറോട് നിർദ്ദേശിക്കുന്നു.

**നടപടി:-1)നഗരകാര്യ ഡയറക്ടർ
2)തദ്ദേശസ്വയംഭരണ (ഡി.എ)വകുപ്പ്**

4.76 പരിയാരം ഗ്രാമപഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 17.11.2022 ലെ കത്തും പരിയാരം വില്ലേജ് ഓഫീസറുടെ 06.09.2022 ലെ 207/22-ാം നമ്പർ കത്തും അനുബന്ധ രേഖകളും (SRG 1461/22 - CC/777/22)

വിഷയം:- പരിയാരം അങ്കണവാടികൾ സ്ഥലം വാങ്ങുന്നതു സംബന്ധിച്ച്.

പ്രോ.നം: 131/23	അടങ്കൽ	20,00,000/- രൂപ (തനത് ഫണ്ട്)
പേര്	പരിയാരം അങ്കണവാടികൾ സ്ഥലം വാങ്ങൽ	

പരിയാരം ഗ്രാമപഞ്ചായത്തിലെ 15-ാം വാർഡിലെ ഗവ. ഹൈസ്കൂളിനടുത്തായി നിലവിലുണ്ടായിരുന്ന അങ്കണവാടിയുടെ 5 സെന്റ് സ്ഥലവും കെട്ടിടവും ദേശീയ പാതയ്ക്കു വേണ്ടി ഏറ്റെടുത്തു. കെട്ടിടത്തിന് 18,19,285 രൂപയും സ്ഥലത്തിന് 21,06,420 രൂപയും നഷ്ടപരിഹാരമായി ലഭിച്ചു. ദേശീയ പാതയ്ക്കു സമീപം തന്നെ 2 മുതൽ 3 ലക്ഷം രൂപയ്ക്ക് സ്ഥലം ലഭിക്കും. അനുയോജ്യമായ സ്ഥലം കണ്ടെത്തുന്നതിന് ഗ്രാമപഞ്ചായത്ത് സബ് കമ്മിറ്റി പരിശോധന നടത്തി. നേരത്തെ അങ്കണവാടി ഉണ്ടായിരുന്ന സ്ഥലത്തിന് 300 മീറ്ററിനുള്ളിൽ ഒരു സെന്റിന് 1.5 മുതൽ 2 ലക്ഷത്തിനുമിടയിൽ സ്ഥലം ലഭ്യമാണ്. എന്നാൽ വില്ലേജ് ഓഫീസറുടെ വാല്യുവേഷൻ പ്രകാരം 40,000 രൂപയാണ് ഇവിടെ സ്ഥലത്തിന്റെ വില. അതിനാൽ 1.50 ലക്ഷം മുതൽ 2 ലക്ഷം വരെയുള്ള വില നൽകി സ്ഥലം വാങ്ങാൻ അനുമതി നൽകണമെന്നതു സംബന്ധിച്ച്.

തീരുമാനം :-

ഇതു പരിശോധിച്ച് റിപ്പോർട്ട് നൽകാൻ പഞ്ചായത്ത് ഡയറക്ടറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീടു പരിഗണിക്കും

**നടപടി:- 1)പഞ്ചായത്ത് ഡയറക്ടർ
2)തദ്ദേശസ്വയംഭരണ (ആർ.ഇ)വകുപ്പ്**

4.77 മലപ്പുറം ജില്ലാ പഞ്ചായത്ത്

മലപ്പുറം ജില്ലാ പഞ്ചായത്തു പ്രസിഡന്റിന്റെ 18.11.2022 ലെ കത്തും മലപ്പുറം ജില്ലാ പഞ്ചായത്ത് ഭരണസമിതിയുടെ 11.08.2022 ലെ 1(10)-ാം നമ്പർ തീരുമാനവും (SRG 11/2023)

വിഷയം:- ശാരീരിക മാനസിക വെല്ലുവിളികൾ നേരിടുന്നവർക്ക് ഇലക്ട്രിക് വീൽ ചെയർ നൽകുന്നതു സംബന്ധിച്ച്.

പ്രോ.നം: 1178/23	അടങ്കൽ	75,00,000/- രൂപ (വികസന ഫണ്ട് - ജനറൽ)
പേര്	അംഗപരിമിതർക്ക് പവർ ഇലക്ട്രിക് വീൽ ചെയർ നൽകൽ	

ചലനശക്തി നഷ്ടപ്പെട്ടവർക്ക് ഇലക്ട്രിക് വീൽ ചെയർ വാങ്ങി നൽകാനുദ്ദേശിക്കുന്നു. മാർഗ്ഗരേഖ പ്രകാരം ഭിന്നശേഷിക്കാർക്ക് ഉപകരണങ്ങൾ നഗരസഭകൾക്കും

ഗ്രാമപഞ്ചായത്തുകൾക്കും ആണ് നൽകാവുന്നത്. എന്നാൽ ഒരു ഇലക്ട്രിക് വീൽ ചെയറിന് 1.50 ലക്ഷം രൂപയോളം വിലവരുമെന്നതിനാൽ ഇത്തരം പ്രോജക്റ്റുകൾ ഗ്രാമപഞ്ചായത്തുകൾക്കെടുക്കാൻ ബുദ്ധിമുട്ടാണെന്ന് ജില്ലാ പഞ്ചായത്ത് അറിയിച്ചിരിക്കുന്നു. ഈ വർഷം 50 പേർക്ക് ഇലക്ട്രിക് വീൽചെയർ നൽകാനാണുദ്ദേശിക്കുന്നത്. ഈ പ്രോജക്ട് നടപ്പാക്കാൻ അനുമതി സംബന്ധിച്ച്.

തീരുമാനം :-

- 1) അനുമതി നൽകുന്നു. എന്നാൽ ഗുണഭോക്തൃ തിരഞ്ഞെടുപ്പു മാർഗ്ഗരേഖ പ്രകാരമായിരിക്കണം. മാർഗ്ഗരേഖയിലെ മറ്റു മാനദണ്ഡങ്ങൾ പാലിക്കണം.
- 2) ഇത്രയും പേർക്ക് ഇലക്ട്രിക് വീൽ ചെയർ വാങ്ങുമ്പോൾ ഏറ്റവും കുറഞ്ഞവിലയ്ക്ക് ലഭ്യമാകുന്നുവെന്ന് ജില്ലാ പഞ്ചായത്ത് ഉറപ്പുവരുത്തണം.

നടപടി:- തദ്ദേശസ്വയംഭരണ (ഡി.എ) വകുപ്പ്

4.78 കൊടുവായൂർ ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 22.11.2022 ലെ കത്തും കൊടുവായൂർ ഗ്രാമപഞ്ചായത്ത് ഭരണസമിതിയുടെ 19.10.2022 ലെ 2-ാം നമ്പർ തീരുമാനവും 20.01.2022 ലെ 144/22/തസ്വഭവ നമ്പർ സർക്കാർ ഉത്തരവും കോഓർഡിനേഷൻ കമ്മിറ്റിയുടെ 23.09.2020 ലെ തീരുമാനവും (ഖണ്ഡിക 4.27) (SRG 1471/22 - CC/804/22)

വിഷയം:- വിശ്വനാഥസ്വാമി ക്ഷേത്രത്തിലെ രമോത്സവവുമായി ബന്ധപ്പെട്ട് ശുചിത്വ പരിപാലനം സംബന്ധിച്ച്.

പ്രോ.നം: 127/23	അടങ്കൽ	1,00,000/- രൂപ (തനത് ഫണ്ട്)
പേര്	കൊടുവായൂർ രമോത്സവം	

കൊടുവായൂർ ഗ്രാമപഞ്ചായത്തിലെ കേരളപ്പുരം അഗ്രഹാരത്തിലെ വിശ്വനാഥ സ്വാമിക്ഷേത്രത്തിൽ നടക്കുന്ന രമോത്സവവുമായി ബന്ധപ്പെട്ട് റോഡ് നവീകരണം, ശുചീകരണം എന്നവയ്ക്ക് മുൻകാലങ്ങളിൽ സർക്കാർ അനുമതിയോടെ തനതുഫണ്ടുപയോഗിച്ചിരുന്നു. ഈ വർഷം ഈ ആവശ്യത്തിനായി തനതു ഫണ്ടിൽ നിന്ന് ഒരു ലക്ഷം രൂപ ചെലവഴിക്കാൻ അനുമതി നൽകണമെന്നതു സംബന്ധിച്ച്.

തീരുമാനം:-

23.09.2020 ലെ കോഓർഡിനേഷൻ കമ്മിറ്റി യോഗ തീരുമാന പ്രകാരവും 2017-18, 2021-22 വർഷങ്ങളിലെ സർക്കാർ ഉത്തരവുപ്രകാരവും ഇതിനായി തനതുഫണ്ട് ഉപയോഗിക്കാൻ അനുമതി നൽകിയിട്ടുണ്ട് എന്നതു കൂടി പരിഗണിച്ച് അനുമതി നൽകുന്നു.

നടപടി:- തദ്ദേശസ്വയംഭരണ (എഫ്.എം) വകുപ്പ്

4.79 കോഴി കോട് ജില്ലാ പഞ്ചായത്ത്

കോഴിക്കോട് പ്ലാനിംഗ് ഓഫീസറുടെ 21.11.2022 ലെ കത്തും കോഴിക്കോട് ജില്ലാപഞ്ചായത്ത് ഭരണസമിതിയുടെ 29.07.2022 ലെ 5/74/22(14)-ാം നമ്പർ തീരുമാനവും (SRG 1467/22 - CC/743/22)

വിഷയം:- മോയിൻകുട്ടി വൈദ്യർ മാപ്പിള കലാ അക്കാദമിയുടെ നാദാപുരം ഉപകേന്ദ്രത്തിൽ ഭൗതിക സാഹചര്യം ഒരുക്കുന്നതു സംബന്ധിച്ച്.

പ്രോ.നം: 60/23	അടങ്കൽ	10,00,000/- രൂപ (വികസനഫണ്ട് -ജനറൽ)
പേര്	മോയിൻകുട്ടി മാപ്പിള കലാ അക്കാദമിക് ഉപ കേന്ദ്രം - നാദാപുരം ഓഡിറ്റോറിയത്തിൽ ഭൗതിക സാഹചര്യം.	

സാംസ്കാരിക വകുപ്പിന് കീഴിൽ മഹാകവി മോയിൻകുട്ടി വൈദ്യർ മാപ്പിള കലാ അക്കാദമിക്കായി നാദാപുരത്ത് കെട്ടിടം നിർമ്മിച്ചിട്ടുണ്ട്. ഇതിൽ താഴെത്തെ നിലയിൽ ഓഡിറ്റോറിയം ഉണ്ട്. ഈ ഓഡിറ്റോറിയത്തിലേക്ക് സ്റ്റേജ്, സൗണ്ട് സിസ്റ്റം, ആവശ്യമായ ഇരിപ്പിടങ്ങൾ, മറ്റ് അനുബന്ധ സൗകര്യം എന്നിവയ്ക്കായാണ് പ്രോജക്ട് എടുത്തിരിക്കുന്നത്. ഈ പ്രോജക്ട് നടപ്പാക്കാൻ അനുമതി നൽകണമെന്നതു സംബന്ധിച്ച്.

തീരുമാനം :- അനുമതി നൽകുന്നു.

നടപടി:- തദ്ദേശസ്വയംഭരണ (ഡി.ഇ)വകുപ്പ്

4.80 **ഇണേരി ബ്ലോക്ക് പഞ്ചായത്ത്**

കോഴിക്കോട് ജില്ലാ പ്ലാനിംഗ് ഓഫീസറുടെ 21.11.2022 ലെ കത്ത് (SRG 1468/22 - CC/691/22)

വിഷയം:- മോയിൻകുട്ടി വൈദ്യർ മാപ്പിള കലാ അക്കാദമിയിൽ ടോയിലറ്റ് നിർമ്മിക്കുന്നത് സംബന്ധിച്ച്.

പ്രോ.നം: 158/23	അടങ്കൽ	8,00,000/- രൂപ (സി.എഫ്.സി റെഗുഡ് ഗ്രാന്റ്)
പേര്	മോയിൻകുട്ടി വൈദ്യർ സാംസ്കാരിക മാപ്പിള കലാ അക്കാദമിക് ടോയിലറ്റ് നിർമ്മാണം.	

സാംസ്കാരിക വകുപ്പിനു കീഴിലുള്ള മോയിൻകുട്ടി വൈദ്യർ സാംസ്കാരിക മാപ്പിള കലാ അക്കാദമിയിൽ ടോയിലറ്റ് സൗകര്യമില്ല. ഇവിടെ ടോയിലറ്റ് നിർമ്മിക്കുന്നതിനുള്ള പ്രോജക്ടിന് അനുമതി നൽകണമെന്നതു സംബന്ധിച്ച്.

തീരുമാനം :- അനുമതി നൽകുന്നു.

നടപടി:- തദ്ദേശസ്വയംഭരണ (ഡി.ബി)വകുപ്പ്

4.81 **മയ്യനാട് ഗ്രാമപഞ്ചായത്ത്**

കേരള ഗ്രാമപഞ്ചായത്ത് അസോസിയേഷൻ ജനറൽ സെക്രട്ടറിയുടെ 03.01.2023-ലെ KGPA/FR 2023 010303 -ാം നമ്പർ കത്തും ഉള്ളടക്കം ചെയ്തിരിക്കുന്ന മയ്യനാട് ഗ്രാമ പഞ്ചായത്ത് പ്രസിഡന്റിന്റെ കത്തും (SRG 12/23)

വിഷയം:- ബഡ്ജറ്റ് സ്കൂളിനുവേണ്ടി വാഹനം വാടകയെടുക്കുന്നത് സംബന്ധിച്ച്

മയ്യനാട് ഗ്രാമപഞ്ചായത്തിൽ ബഡ്ജറ്റ് സ്കൂൾ പ്രവർത്തിച്ചു വരുന്നുണ്ട്. ഇവിടെ 50 കുട്ടികൾ ഉണ്ട്. ഇതിൽ 20 കുട്ടികൾക്ക് യാത്രാ സൗകര്യം ഒരുക്കുന്നത് ഗ്രാമപഞ്ചായത്ത് ആണ്. ഇതിനായി 2015 മോഡൽ ഒരു മിനി ബസ് 2022 ഏപ്രിൽ മുതൽ വാടകയെടുത്തിട്ടുണ്ട്. കരാർ പ്രകാരം ആദ്യത്തെ 50 കി.മീറ്ററിന് 2000 രൂപയും അധികമായി ഓടുന്ന ഓരോ കിലോമീറ്ററിനും 20 രൂപ നിരക്കിലാണ് നൽകേണ്ടത്. ഒരു മാസം 50,000 രൂപ വാടകയിനത്തിൽ വരുന്നുണ്ട്.

28.05.2022-ലെ 115/22/തസ്വഭവ ഉത്തരവു പ്രകാരമുള്ള മാർഗ്ഗരേഖയനുസരിച്ച് വാഹന വാടകയ്ക്കായി പ്രതിമാസം 36,000 രൂപ മാത്രമാണ് നൽകാൻ അനുമതിയുള്ളത് എന്ന് ചൂണ്ടിക്കാണിച്ച് മിനി ബസ്സിന് കരാർ പ്രകാരമുള്ള കൂടുതൽ വാടക നൽകാൻ അനുമതി

ആവശ്യപ്പെട്ടിരിക്കുന്നു. ഒപ്പം മാർഗ്ഗരേഖയിൽ 2017-നു ശേഷമുള്ള മോഡൽ വാഹനം വാടകക്കെടുക്കണമെന്ന നിബന്ധന ഒഴിവാക്കണമെന്നുള്ള ആവശ്യം സംബന്ധിച്ച്.

തീരുമാനം :- മുകളിൽ പറഞ്ഞ പ്രകാരമുള്ള നിരക്കും 2017-നു ശേഷമുള്ള മോഡൽ വാഹനവും ഓഫീസ് ആവശ്യത്തിന് വാഹനം വാടകയ്ക്കെടുക്കുന്നതിനാണ്. (28.05.2022 ലെ 115/2022/തസ്വഭവ നമ്പറായുള്ള ആസൂത്രണ മാർഗ്ഗരേഖ ഖണ്ഡിക 8.2). ബഡ്ജറ്റ് സ്കീം വാഹനം എടുക്കുന്നതു സംബന്ധിച്ച് ഇതേ മാർഗ്ഗരേഖയിൽ ഖണ്ഡിക 7.1.9 ലാണ് പ്രതിപാദിച്ചിട്ടുണ്ട്. ഈ ഖണ്ഡിക പ്രകാരം ബഡ്ജറ്റ് സ്കീം വാഹനമെടുക്കാമെന്നു മാത്രമെ പറയുന്നുള്ളൂ. നിരക്കോ വാഹനത്തിന്റെ മോഡൽ വർഷമോ പറയുന്നില്ല. അതിനാൽ ബഡ്ജറ്റ് സ്കീം വാഹനം വാങ്ങുന്നതിന് മാർഗ്ഗരേഖയിലെ ഖണ്ഡിക 7.1.9 പ്രകാരം നടപടി സ്വീകരിക്കാമെന്ന് വ്യക്തത വരുത്തുന്നു.

നടപടി:- തദ്ദേശസ്വയംഭരണ (ഐ.എ) വകുപ്പ്

4.82 കോട്ടയം ജില്ലാ പഞ്ചായത്ത്

കോട്ടയം ജില്ലാ പഞ്ചായത്ത് ഭരണസമിതിയുടെ 30.12.2022 ലെ 1(3)-ാം നമ്പർ തീരുമാനവും ജില്ലാ പഞ്ചായത്ത് ഭരണഭാഗം ഡിവിഷൻ മെമ്പറുടെ 06.01.2022 ലെ കത്തും പാലാ നഗരസഭയുടെ 02.03.2022 ൽ കൂടിയ കൗൺസിൽ യോഗത്തിന്റെ 16-ാം നമ്പർ തീരുമാനവും കോഓർഡിനേഷൻ കമ്മിറ്റിയുടെ 19.12.2022 ലെ യോഗ തീരുമാനവും (ഖണ്ഡിക 4.28) (SRG 33/23)

വിഷയം:- പാലാനഗരസഭാ പ്രദേശത്ത് ടേക്ക് എ ബ്രേക്ക് തുടങ്ങുന്നതു സംബന്ധിച്ച് (പുനഃസമർപ്പിച്ചത്).

പ്രോ.നം: 53/23	അടങ്കൽ	36,47,866/- രൂപ (സി.എഫ്.സി റെഗുഡ് ഗ്രാന്റ്)
പേര്	ഭരണഭാഗം ഡിവിഷൻ - ടേക്ക് എ ബ്രേക്ക്	

പാലാ മുനിസിപ്പാലിറ്റിയുടേയും ഭരണഭാഗം ഗ്രാമപഞ്ചായത്തിന്റേയും അതിർത്തിയായ കൊച്ചിപ്പാടി എന്ന സ്ഥലത്ത് ടേക്ക് എ ബ്രേക്ക് പദ്ധതിയിൽ ഒരു കോംപ്ലക്സ് നിർമ്മിക്കാനുദ്ദേശിക്കുന്നു. നിർദ്ദിഷ്ട സ്ഥലം പാലാ മുനിസിപ്പൽ പ്രദേശത്താണ്. തീർത്ഥാടന സ്ഥലത്തിനു സമീപമാണ് ഈ സ്ഥലം എന്നതു കൂടി പരിഗണിച്ചു ടേക്ക് എ ബ്രേക്ക് കോംപ്ലക്സ് നിർമ്മിക്കാൻ അനുമതി നൽകണമെന്നാവശ്യപ്പെട്ടിരുന്നു. ഇത് കോഓർഡിനേഷൻ കമ്മിറ്റിയുടെ 19.12.2022 ലെ യോഗം പരിഗണിച്ചു. നിർമ്മാണത്തിലൂടെ ഉണ്ടാകുന്ന ആസ്തി നഗരസഭാ പ്രദേശത്തായതിനാൽ ജില്ലാ പഞ്ചായത്തു വിഹിതം ഉപയോഗിക്കാവുന്നതല്ല എന്ന് അറിയിച്ചുകൊണ്ട് 19.12.2022 ലെ കോഓർഡിനേഷൻ കമ്മിറ്റി യോഗം അനുമതി നിരസിച്ചിരുന്നു.

ഇവിടെ നിർമ്മിക്കുന്ന ടേക്ക് എ ബ്രേക്ക് കേന്ദ്രത്തിന്റെ തുടർ പ്രവർത്തനം പാലാ നഗരസഭ ഏറ്റെടുത്ത് നടത്താമെന്ന് അറിയിച്ചിട്ടുണ്ടെന്നും ഈ പ്രദേശം തീർത്ഥാടന കേന്ദ്രത്തോടുത്താണെന്നും ടേക്ക് എ ബ്രേക്ക് പ്രോജക്ടിന് ഇവിടെ അനുയോജ്യമായ മറ്റു സ്ഥലമില്ലെന്നും ചൂണ്ടി കാണിച്ചുകൊണ്ട് ഈ പ്രോജക്ടിന് അനുമതി നൽകണമെന്ന് വീണ്ടും ആവശ്യപ്പെട്ടിരിക്കുന്നു. ഇതു സംബന്ധിച്ച തീരുമാനം.

തീരുമാനം :-

ഈ പ്രോജക്ടിലൂടെ സൃഷ്ടിക്കപ്പെടുന്ന ആസ്തി പാലാ നഗരസഭ ഏറ്റെടുക്കണമെന്ന് ടേക്ക് എ ബ്രേക്കിന്റെ നടത്തിപ്പും ഈ ആസ്തിയുടെ ഭാവിയിലെ പരിപാലനവും പാലാ നഗരസഭ നടത്തുമെന്ന് പാലാ നഗരസഭയും ജില്ലാ പഞ്ചായത്തും തമ്മിൽ കരാറിലേർപ്പെടണമെന്ന നിബന്ധനയോടെ പ്രത്യേകാനുമതി നൽകുന്നു.

നടപടി:- തദ്ദേശസ്വയംഭരണ (ഡി.സി)വകുപ്പ്

4.83 വള്ളത്തോൾ നഗർ ഗ്രാമപഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 19.10.2022 ലെ കത്തും കോഓർഡിനേഷൻ കമ്മിറ്റിയുടെ 19.12.2022 ലെ 4.12-ാം നമ്പർ തീരുമാനവും . (SRG 1174/22 - CC/679/22)

വിഷയം:- സ്പിൽഓവർ പ്രോജക്ടുകളുടെ നിലവിലെ വിഹിതം മാറ്റി വേറെ വിഹിതം വകയിരുത്തുന്നതു സംബന്ധിച്ച്.

കഴിഞ്ഞ വർഷത്തെ താഴെ പറയുന്ന 27 പ്രോജക്ടുകൾ ഈ വർഷം സ്പിൽ ഓവറായി ഉൾപ്പെടുത്തിയിട്ടുണ്ട്. കഴിഞ്ഞ വർഷം ഈ പ്രോജക്ടുകളുടെ അടങ്കൽ തനതു ഫണ്ടായിരുന്നു. ഇപ്പോൾ റോഡ് മെയിന്റനൻസ് ഗ്രാന്റ്, വികസനഫണ്ട് ജനറൽ, നോൺ റോഡ് മെയിന്റനൻസ് ഗ്രാന്റ് എന്നീ വിഹിതങ്ങൾ ഉൾപ്പെടുത്തി ഭേദഗതിയോടെയാണ് സ്പിൽഓവറായി തുടരുന്നത്. തനത് ഫണ്ടിനു പകരം മറ്റു വിഹിതം ഉൾപ്പെടുത്തിയതിനാൽ വെറ്റിംഗ് ഓഫീസർ അനുമതി നിരസിച്ചു. കൊവിഡ് പശ്ചാത്തലത്തിൽ വരുമാനം കുറഞ്ഞതിനാലാണ് തനത് ഫണ്ടിനു പകരം മറ്റു വിഹിതം ഉൾപ്പെടുത്തിയതെന്നു അറിയിച്ചുകൊണ്ട് ഇതിനു പ്രത്യേകാനുമതി നൽകണമെന്നതു സംബന്ധിച്ച്.

ഈ പ്രോജക്ടുകളിൽ 1 മുതൽ 18 വരെ പ്രോജക്ട് റോഡ് മെയിന്റനൻസ് ഗ്രാന്റുപയോഗിച്ചുള്ളതാണെന്നും നിലവിലെ മാനദണ്ഡപ്രകാരം റോഡ് മെയിന്റനൻസ് ഗ്രാന്റ് ഉപയോഗിക്കാവുന്ന പ്രോജക്ടുകളാണോ ഇവയെന്നും പരിശോധിച്ച റിപ്പോർട്ട് നൽകാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ 19.12.2022 ലെ കോഓർഡിനേഷൻ കമ്മിറ്റി യോഗം ചുമതലപ്പെടുത്തിയിരുന്നു. ചീഫ് എഞ്ചിനീയറുടെ റിപ്പോർട്ടിന്റെ അടിസ്ഥാനത്തിൽ ഇതടക്കമുള്ള മറ്റു പ്രോജക്ടുകളുടേയും അനുമതി സംബന്ധിച്ച് പിന്നീട് പരിഗണിക്കാൻ യോഗം തീരുമാനിച്ചിരുന്നു. ഇതനുസരിച്ച് തദ്ദേശസ്വയംഭരണവകുപ്പ് ചീഫ് എഞ്ചിനീയർ നൽകിയ റിപ്പോർട്ട് കൂടി പരിഗണിച്ച് ഓരോ പ്രോജക്ടുകളിന്മേലും എടുത്ത തീരുമാനം താഴെ ചേർക്കുന്നു.

ഈ വർഷം സ്പിൽ ഓവറായി തുടരുന്ന പ്രോജക്ടുകളുടെ വിവരം

ക്രമ നം	പ്രോജക്ട് നം.	പ്രോജക്ടിന്റെ പേര്	തുക (രൂപ)	തീരുമാനം
1	75/22	കനാൽ റോഡ് റീ ടാറിംഗ് വാർഡ് - 1	19,523 (മെയിന്റനൻസ് ഫണ്ട് - റോഡ്)	അനുമതി നൽകി
2	79/22	ചൌതകുന്ന് കളഞ്ചേരി റോഡ്	4,49,331 (മെയിന്റനൻസ് ഫണ്ട് - റോഡ്)	പുതിയ പ്രവൃത്തി ആയതിനാൽ അനുമതി നിരസിച്ചു
3	82/22	സൂരജ് റോഡ് റീടാറിംഗ്	3,90,500 (മെയിന്റനൻസ് ഫണ്ട് - റോഡ്)	അനുമതി നൽകി
4	114/22	കിളിയാനികടവ് ഒന്നാം മൈൽ കനാൽ റോഡ് ടാറിംഗ്	64,758 (മെയിന്റനൻസ് ഫണ്ട് - റോഡ്)	പുതിയ പ്രവൃത്തി ആയതിനാൽ അനുമതി നിരസിച്ചു

5	117/22	മുച്ചിക്കുണ്ട് റോഡ് ടാറിംഗ്	4,50,000 (മെയിന്റനൻസ് ഫണ്ട് - റോഡ്)	പുതിയ പ്രവൃത്തി ആയതിനാൽ അനുമതി നിരസിച്ചു
6	119/22	നെടുമ്പുര സ്കൂൾ റോഡ് വാർഡ് 10	64,900 (മെയിന്റനൻസ് ഫണ്ട് - റോഡ്)	അനുമതി നൽകി
7	120/22	അത്തിക്കപ്പറമ്പ് തോപ്പിൽ റോഡ് വാർഡ് -7	1,04,900 (മെയിന്റനൻസ് ഫണ്ട് - റോഡ്)	അനുമതി നൽകി
8	123/22	കടവത്തോടി മദ്രസ്സ് റോഡ് കോൺക്രീറ്റിംഗ്	45,000 (മെയിന്റനൻസ് ഫണ്ട് - റോഡ്)	പുതിയ പ്രവൃത്തി ആയതിനാൽ അനുമതി നിരസിച്ചു
9	126/22	കരുവാൻപടി റോഡ് പൂർത്തീകരണം വാർഡ് -2	80,267 (മെയിന്റനൻസ് ഫണ്ട് - റോഡ്)	അനുമതി നൽകി
10	127/22	അംഗൻവാടി നമ്പർ 19 സബ് റോഡ് ടാറിംഗ്- 7	4,00,000 (മെയിന്റനൻസ് ഫണ്ട് - റോഡ്)	പുതിയ പ്രവൃത്തി ആയതിനാൽ അനുമതി നിരസിച്ചു
11	129/22	പൊതാകുളം റോഡ് പൂർത്തീകരണം - വാർഡ് -9	4,10,000 (മെയിന്റനൻസ് ഫണ്ട് - റോഡ്)	പുതിയ പ്രവൃത്തി ആയതിനാൽ അനുമതി നിരസിച്ചു
12	130/22	ബൈബിൾ കോമ്പൗണ്ട് റോഡ് റീ ടാറിംഗ് വാർഡ് 14	5,00,000 (മെയിന്റനൻസ് ഫണ്ട് - റോഡ്)	അനുമതി നൽകി
13	131/22	കാത്രൂർ റോഡ് ടാറിംഗ് - വാർഡ്- 4	2,84,000 (മെയിന്റനൻസ് ഫണ്ട് - റോഡ്)	പുതിയ പ്രവൃത്തി ആയതിനാൽ അനുമതി നിരസിച്ചു
14	132/22	ഒറവംപാടം കോൺക്രീറ്റിംഗ് വാർഡ് -6	80,950 (മെയിന്റനൻസ് ഫണ്ട് - റോഡ്)	പുതിയ പ്രവൃത്തി ആയതിനാൽ അനുമതി നിരസിച്ചു
15	133/22	പറയകോളനി സബ് റോഡ് സൈഡ് പ്രൊടക്ഷൻ - 16	34,156 (മെയിന്റനൻസ് ഫണ്ട് - റോഡ്)	അനുമതി നൽകി
16	134/22	പമ്പ് ഹൗസ് സബ് റോഡ് നിർമ്മാണം വാർഡ് -5	79,974 (മെയിന്റനൻസ് ഫണ്ട് - റോഡ്)	പുതിയ പ്രവൃത്തി ആയതിനാൽ അനുമതി നിരസിച്ചു
17	135/22	പണിക്കർ പടി തോട് സ്റ്റാബിൾ 15	2,72,227 (മെയിന്റനൻസ് ഫണ്ട് - റോഡ്)	പുതിയ പ്രവൃത്തി ആയതിനാൽ അനുമതി നിരസിച്ചു
18	137/22	പാഞ്ഞാൾ മസ്ജിദ് റോഡ്	60,00,000 (മെയിന്റനൻസ് ഫണ്ട് - റോഡ്)	പുതിയ പ്രവൃത്തി ആയതിനാൽ അനുമതി നിരസിച്ചു
19	118/22	പള്ളം പമ്പ് ഹൗസ് പുനർ നിർമ്മാണം	1,00,000 (വീകസന ഫണ്ട്)	അനുമതി നൽകി
20	112/22	പഞ്ചായത്ത് ഓഫീസ് നവീകരണവും കൈമാറിക്കിട്ടിയ സ്ഥാപനങ്ങൾക്ക് അനുബന്ധ സൗകര്യമൊരുക്കൽ	2,17,822 (വീകസന ഫണ്ട്)	അനുമതി നൽകി
21	113/22	ടൂറിസം കോംപ്ലക്സ് നവീകരണം	1,00,000 (വീകസന ഫണ്ട്)	അനുമതി നൽകി
22	115/22	പഞ്ചായത്ത് ഓഫീസ് നവീകരണം	1,00,000 (വീകസന ഫണ്ട്)	അനുമതി നൽകി
23	121/22	പഞ്ചായത്ത് മാർക്കറ്റ് കോമ്പൗണ്ടിൽ ടയിൽ വിരിക്കൽ	2,32,904 (വീകസന ഫണ്ട്)	അനുമതി നൽകി

24	122/22	കുന്നംകുളം നവീകരണം	50,000 (വികസന ഫണ്ട്)	അനുമതി നൽകി
25	124/22	വെട്ടിക്കാട്ടിരി പാഞ്ഞാൾ റോഡിലെ കാനയിൽ നിന്നും മണ്ണ് നീക്കം ചെയ്യൽ	1,00,000 (വികസന ഫണ്ട്)	അനുമതി നൽകി
26	125/22	ടൂറിസം കോംപ്ലക്സ് നവീകരണം	1,88,189 (വികസന ഫണ്ട്)	അനുമതി നൽകി
27	116/22	യൂത്ത് വെൽഫെയർ സെന്റർ നവീകരണം	1,64,401 (മെയിന്റനൻസ് ഫണ്ട് - നോൺ റോഡ് ഫണ്ട്)	കൈമാറ്റം ചെയ്യപ്പെട്ട സ്ഥാപനമല്ലാത്തതിനാൽ മെയിന്റനൻസ് ഗ്രാന്റ് (നോൺ റോഡ്) ഉപയോഗിക്കാവുന്നതല്ല. അനുമതി നിരസിച്ചു.

**നടപടി:- 1)ചീഫ് എഞ്ചിനീയർ, തദ്ദേശസ്വയംഭരണവകുപ്പ്
2)തദ്ദേശസ്വയംഭരണ (ഡി.എ)വകുപ്പ്**

യോഗം ഉച്ചകഴിഞ്ഞ് 1.30 ന് അവസാനിച്ചു

യോഗത്തിൽ പങ്കെടുത്തവർ

1. ബഹു. തദ്ദേശസ്വയംഭരണ – എക്സൈസ് വകുപ്പ് മന്ത്രി
2. മെമ്പർ, വികേന്ദ്രീകൃതാനുരണ വിഭാഗം, സ്റ്റേറ്റ് പ്ലാനിംഗ് ബോർഡ്
3. പ്രിൻസിപ്പൽ സെക്രട്ടറി, തദ്ദേശസ്വയംഭരണവകുപ്പ്
4. ഡയറക്ടർ, പഞ്ചായത്ത് വകുപ്പ് (പ്രതിനിധി)
5. ഡയറക്ടർ, നഗരകാര്യ വകുപ്പ് (പ്രതിനിധി)
6. പ്രിൻസിപ്പൽ ഡയറക്ടർ & ഗ്രാമവികസന കമ്മീഷണർ (പ്രതിനിധി)
7. പ്രിൻസിപ്പൽ സെക്രട്ടറി, ആസൂത്രണ സാമ്പത്തികകാര്യ വകുപ്പ് (പ്രതിനിധി)
8. അഡീഷണൽ ചീഫ് സെക്രട്ടറി, ധനവകുപ്പ് (പ്രതിനിധി)
9. എക്സിക്യൂട്ടീവ് ഡയറക്ടർ, കുടുംബശ്രീ
10. എക്സിക്യൂട്ടീവ് ഡയറക്ടർ, ഐ.കെ.എം (പ്രതിനിധി)
11. ചീഫ് എക്സിക്യൂട്ടീവ് ഓഫീസർ (i/c), ലൈഫ് മിഷൻ
12. മിഷൻ ഡയറക്ടർ, MGNREGS (പ്രതിനിധി)
13. ഡയറക്ടർ, ശുചിത്വമിഷൻ (പ്രതിനിധി)
14. മെമ്പർ സെക്രട്ടറി, സ്റ്റേറ്റ് പ്ലാനിംഗ് ബോർഡ് (പ്രതിനിധി)
15. ചീഫ് എഞ്ചിനീയർ, തദ്ദേശസ്വയംഭരണ വകുപ്പ്
16. ഡയറക്ടർ, പട്ടികജാതി വികസന വകുപ്പ് (പ്രതിനിധി)
17. ഡയറക്ടർ, പട്ടികവർഗ്ഗ വികസന വകുപ്പ് (പ്രതിനിധി)